

தினமூரசு

THINAMURASU

தீனப்பத்பு

யாழ் நகரில் ஒரு வான்வழி நிலையம்

(C704)

SPICE TRAVELS & TOURS (PVT) LTD

IATA

412, First Floor, Hospital Road, Jaffna. Fly Line Keethan - 0773 916 416 (Adjoining Sangeetha Mobile Links) Tharshy - 0773 915 530

முரசு - 01 திருவள்ளூர் ஆண்டு 2042 வைகாசி 11 புதன்கிழமை (25.05.2011) பக்கங்கள் 16 ஓசை - 238



மலைப்பாம்பின் பிடிக்குள் அழகிய கலைமான்

12



பிரபாகரன் பொட்டம்மானுக்காக கே.பி. கோருகிறார் மன்னிப்பு

08



தீர்வை வைக்கும்படி அரசை கோருகிறது ஜ.தே.க.

03



பொறிந்து வீழ்ந்தது எரிபொருள் நிலையம்

15

யாழ். வீதியப் புனரமைப்புக்கு 255 மில்லியன் நிதி ஒதுக்கீடு

சந்திரகுமார் எம்.பி. நடவடிக்கை

(யாழ்ப்பாணம்)

பொருளாதார அபிவிருத்தி அமைச்சி னால் மூன்றாண்டுத் திட்டமாக நடை முறைப்படுத்தப்படும் நெல்சிப் திட்டத்திற்கு உலக வங்கியிடம் இருந்து கட னாகப் பெறப்பட்ட நிதியில் இவ்வருடத்திற்கான முதல் கட்ட நிதி ஒதுக்கீடான 255 மில்லி யன் ரூபா நேற்று முதல் யாழ். மாவட் டத்திலுள்ள அனைத்து உள்ளூராட்சி

மன்றங்களுக்கு வழங்கப்படுகிறது என நாடாளுமன்ற உறுப்பினரும், நாடாளுமன் றக் குழுக்களின் பிரதித் தலைவருமான முருகேசு சந்திரகுமார் தெரிவித்துள்ளார். யாழ். இராமநாதன் கல்லூரியில் சுன் னாகம் பிரதேச சபையின் ஏற்பாட்டில் நடைபெற்ற உள்ளூராட்சி வார நிகழ்வில் கலந்துகொண்டு உரையாற்றுகையி லேயே அவர் (15 ஆம் பக்கம் பார்க்க)



சட்டவிரோத ஆட்கடத்தல்; களடாவில் புதிய சட்டம்

(கொழும்பு)

சட்டவிரோதமாக ஆட்களைக் கடத்து வதை கட்டுப்படுத்தும் சட்டமூலம் ஒன் றினை கனேடிய நாடாளுமன்றத்தில் அடுத்த மாதம் சமர்ப்பிக்கவுள்ளதாக கனேடிய குடிவரவு அமைச்சர் ஜேசன் கெனி தெரிவித்துள்ளார்.

இந்தச் சட்டமூலம், முன்னர் இந்த மாதம் 2 ஆம் திகதி நாடாளுமன்றத்தில் சமர்ப்பிக்க இருந்த பொழுதிலும், தேர்தல் காரணமாக அது பிற்போடப்பட்டுள்ளது. கனேடிய தேர்தலின் போது, கொன்ச வேற்றிவ் கட்சி, பெரும்பான்மைப் பலத்து டன் ஆட்சி (15 ஆம் பக்கம் பார்க்க)

சுகாதாரத் துறையில் இலங்கை முன்னணி

(கொழும்பு)

சுகாதாரத்துறையில் தெற்காசிய வலயத்திலுள்ள 11 நாடுகளுக்குள், இலங்கை முன்னிலை பெற்றுள்ளது. 2010 ஆம் ஆண்டுக்கான உலக சுகா தார ஸ்தாபனத்தின் அறிக்கைக்கு அமைய, இலங்கை இந்த இடத்தினைப் பெற்றுள்ளது.

5 வயதிற்குட்பட்ட சிசுக்களின் குறைந்தளவிலான மரண வீதம், குறைந்தளவிலான தாய் மரண வீதம், தடுப்பூசி கள் வழங்கப்படுதல் மற்றும் பயிற்சி பெற்ற சுகாதார ஊழியர்களின் ஒத்துழைப்பு (16 ஆம் பக்கம் பார்க்க)

சிங்கப்பூர் பிரதிப் பிரதமருடன் அமைச்சர் ஜி.எல்.பீரிஸ் பேச்சு

(கொழும்பு)



சிங்கப்பூருக்கு விஜயம் செய்த வெளிவிவ கார அமைச்சர் ஜி.எல்.பீரிஸ் அந்நாட்டின் பிரதிப் பிரதமர் தர்மன் சண்முகரத்தினத்தை சந்தித்து கலந்துரையாடியுள்ளார்.

இச்சந்திப்பின்போது இடம்பெயர்ந்தோரின் எண்ணிக்கை குறைக்கப்பட்டுள்ளமை, பெருமள விலான முன்னாள் புலிகள் சமூகத்துடன் இணைக கப்பட்டுள்ளமை, பொருத்தமானதொரு அரசிய லமைப்புக்கு தமிழ் அரசியல் கட்சிகளுடன் உடன் பாட்டுக்கு வருவது தொடர்பாக அரசாங்கம் அக்க றையுடன் செயற்பட்டு வருவதாகவும் பிரதிப் பிரதமருக்கு அமைச்சர் பீரிஸ் விளக்கமளித்தார்.

தலைமைத்துவப் பயிற்சி மீண்டும் சந்தர்ப்பம்

(கொழும்பு)

பல்கலைக்கழக தலைமைத்துவப் பயிற்சியில் ஆரம்ப நாளான நேற்று முன்தினம் இணைந்து கொள்ளாத மாணவர்கள் சமூகமளிக்க முடியாமையக் கான காரணத்துடன் கூடிய வேண்டு கோளினை உயர்கல்வி அமைச்சிடம் முன்வைத்தால், அக்காரணம் ஏற்றுக் கொள்ள கூடியதாக இருந்தால் அவர் கள் நிச்சயம் பயிற்சியில் இணைத்துக் கொள்ளப்படுவர் என கல்வி அமைச்சின் செயலாளர் கலாநிதி. கனில் ஜயந்த நவரட்ண தெரிவித்துள்ளார். (15 ஆம் பக்கம் பார்க்க)

நாடாளுமன்ற உறுப்பினர்கள் கொலை; ஜ.நா. நாடாளுமன்றக் குழு விசாரணை

(கொழும்பு)

கடந்த காலங்களில் மிகக் கொடுமான முறையில் கொலை செய்யப்பட்ட தமிழ் நாடாளு மன்ற உறுப்பினர்களின் கொலை விசாரணை குறித்த இலங்கை அரசின் மந்தப்போக்கு தொடர் பில் ஜ.நா. நாடாளுமன்றக்குழு

கவனம் செலுத்தியுள்ளதாக ஜக் கிய தேசியக் கட்சி தெரிவித் துள்ளது.

கொழும்பில் நேற்று இடம் பெற்ற ஊடகவியலாளர் சந்திப் பின் போது ஜக்கிய தேசிய கட் சியின் நாடாளுமன்ற உறுப்பினர் (15 ஆம் பக்கம் பார்க்க)

விடுதலைப் புலிகள் தொடர்பான அமெரிக்காவின் உண்மை முகம்

கொழும்பு மகாநாட்டில் அமெரிக்க இராஜதந்திரி விளக்குவார்

(கொழும்பு)

இம்மாத இறுதியில் கொழும் பில் இடம்பெறவிருக்கும் யுத்த வெற்றி அனுபவப் பகிர்வு மகா நாட்டில் அமெரிக்காவின் முன் னாள் இராஜாங்கச் செயலாளர் கொண்டலிசா றைசின் ஆலோ சகர் கலாநிதி டேவிட் கில்கு லென் முக்கிய உரை நிகழ்த்த வுள்ளார்.

இந்த உரையில் விடுதலைப் புலிகள் தொடர்பாக அமெரிக்கா வின் உண்மை நிலைப்பாடு

வெளியாகும் என்று எதிர்பார்க் கப்படுகிறது.

மேற்படி போர் அனுபவப் பகிர்வுக் கருத்தரங்கில் 42 நாடுகளின் 300 பிரதிநிதிகள் கலந்து கொள்ளவுள்ளதாக இரா ணுவத் தளபதி லெப். ஜெனரல் ஜெகத் ஜெயசூரிய தெரிவித் துள்ளார்.

எதிர்வரும் 31 ஆம் திகதி தொடக்கம் ஜூன் 2 ஆம் திகதி வரை கொழும்பில் நடைபெற வுள்ள (15 ஆம் பக்கம் பார்க்க)



வலி. வடக்கில் உட்கட்டுமானம்

(யாழ்ப்பாணம்)

வலி.வடக்கில் மக்கள் மீள் குடியமர்த்தப்பட்ட பகுதிகளில் 130 கிலோமீற்றர் நீளமான வீதிகள் முழுமையாகத் திருத்தப் பட வேண்டியுள்ளது. இதற்கு உலக வங்கி உதவவேண்டும்

என யாழ்.மாவட்ட அரசு அதிபர் இமெல்டா சுகுமார் உலக வங் கிக் குழுவினரிடம் வேண்டு கோள் விடுத்துள்ளார்.

அண்மையில் வலி.வடக்குப் பகுதிக்குச் சென்ற உலக வங்கிக் குழு (16 ஆம் பக்கம் பார்க்க)

அரசு உத்தியோகத்தார் விருதி

தீவகத்தில் அமைக்கக் கோரிக்கை

(ஊர்காவற்றுறை)
தீவகப் பகுதியில் சேவை யாற்றிவரும் வெளியூர் அரசு உத்தியோகத்தர்கள் தங்குமிட வசதியின்றி பல இடப்பாடுகளை சந்திப்பதாக கவலை தெரிவிக்கின்றனர்.

தீவகப் பகுதியின் நெடுந்தீவு, எழுவைத்தீவு, அனலைத்தீவுப் பகுதிக்கு வெளியிடங்களில் இருந்து

அப்பிரதேசத்தின் அரசு திணைக்களங்கள், பாடசாலைகளில் கடமையாற்றச் செல்லும் அரசு உத்தியோகத்தர்கள் தங்கி நின்று சேவையினை வழங்கக் கூடிய வகையில் ஓர் தங்குமிட விடுதி இன்மையால் பெரிதும் சிரமத்துக்குள்ளாவதாகத் தெரிவிக்கப்படுகின்றது.

இதேவேளை, மேற்படி அரசு

உத்தியோகத்தர்கள் தீவகப் பகுதியில் தனியார் வீடுகளிலேயே தங்கி நின்று சேவையாற்றுவதோடு, அவர்களுக்கு வாடகை செலுத்தவேண்டிய நிலை உள்ளதாகத் தெரிவித்தனர்.

இப்பகுதிகளுக்கு தரைப் போக்குவரத்தினை மேற்கொண்டும், கடல் போக்குவரத்தினை மேற்கொண்டும் நெடுந்தூரப் பயணம் செய்யும் பாடசாலை ஆசிரியர்கள் பெரிதும் சிரமத்திற்கு உள்ளாவதாகவும், அரசாங்க விடுதியின்மையால் போக்குவரத்துக்காகப் பெருமளவு பணத்தினைச் செலுத்த வேண்டிய நிலையுள்ளதாகத் தெரிவிக்கின்றனர்.

மேற்படி அரசு உத்தியோகத்தர்களின் நலனைக் கருத்தில் கொண்டு தீவகப் பிரதேசங்களில் அரசு தங்குமிட வசதிகளை அமைத்து அரசு உத்தியோகத்தர்களின் சிறப்பான சேவையினை அப்பகுதிக்கு வழங்க சம்பந்தப்பட்ட அதிகாரிகள் நடவடிக்கை எடுக்க வேண்டும் என எதிர்பார்க்கின்றனர். (27)

இளைஞர் மரணம்

(யாழ்ப்பாணம்)

ஏழாலை, மயிலங்காடு பகுதியில் இளைஞர் ஒருவர் திடீரென மரணமான சம்பவம் ஒன்று நேற்று முன்தினம் இரவு நடைபெற்றுள்ளது.

சிவராசா சிவரூபன் (வயது-20) என்ற இளைஞரே இவ்வாறு மரணமானார். இவரது சடலம் நேற்றுக்காலை யாழ்ப்போதனா வைத்தியசாலையில் ஒப்படைக்கப்பட்டிருந்தது. மாவட்ட சட்ட வைத்திய அதிகாரியின் பரிசோதனையை அடுத்து சடலம் உறவினர்களிடம் ஒப்படைக்கப்பட்டதாக வைத்தியசாலை வட்டாரங்கள் தெரிவித்தன. இச்சம்பவம் பற்றித் தெரியவருவதாவது,

குறித்த இளைஞர் மது அருந்தும் பழக்கமுடையவர் எனவும், அவர் கணவனை இழந்த சிறியதாயார் வீட்டில் வசித்து வந்ததாகவும், சம்பவ தினம் சிறியதாயார் அவரைக் கண்டித்து பேசியதாகவும், இதனால் பொறுத்துக்கொள்ளாத அவர் இளைஞர் தோட்டத்திற்குச் சென்று அங்கிருந்த பூச்சிநாசினி மருந்தை எடுத்து மதுவுடன் கலந்து அருந்தியதாகவும் தெரியவருகின்றது. (பா)

பொதுச்சபைக் கூட்டம்

(தொல்புரம்)

அரியாலை தென்கிழக்கு யா/89 கிராம அலுவலர் பிரிவின் உதயபுரம் கடற்றொழிலாளர் கூட்டுறவுச் சங்க விசேட பொதுச்சபைக் கூட்டம் எதிர்வரும் 27ஆம் திகதி வெள்ளிக்கிழமை உதயபுரம், செபஸ்தியார் கோவில் முன்றலில் காலை 10.00 மணிக்கு கூட்டுறவு அபிவிருத்தி உத்தியோகத்தர் க.திலாகரன் தலைமையில் நடைபெறவுள்ளது.

இக்கூட்டத்தில் சங்கத்தின் செயற்பாடுகள் பற்றி ஆராயப்படவுள்ளதுடன், புதிய நிர்வாக சபையும் தெரிவு செய்யப்படவுள்ளதாக அறிவிக்கப்பட்டுள்ளது. (26)

பதவி வெற்றிடங்கள்

01) கணக்குப் பதிவாளர்

கல்வித் தகைமை :- க.பொ.த.(உ/த) பரீட்சையில் கணக்கியலில் விசேட சித்தியும், வர்த்தகம் உட்பட மூன்று பாடங்களில் சித்தியடைந்திருத்தல் வேண்டும்.

வயது :- 30 - 50 வருடங்கள்

ஏனைய தகைமைகள்:- ஆங்கில மொழியில் தேர்ச்சியுடையவராகவும், மேற்கூறப்பட்ட பதவிக்கான முன் அனுபவம் மற்றும் கணினி அறிவுடையவராகவும் இருத்தல் வேண்டும்.

02) ஒப்புநோக்குநர்

கல்வித் தகைமை :- க.பொ.த (உ/த) பரீட்சையில் தமிழில் விசேடசித்தி உட்பட மூன்று பாடங்களில் சித்தி அடைந்திருத்தல் வேண்டும்.

வயது :- 25 - 50 வருடங்கள்

பத்திரிகைத்துறையில் ஒப்புநோக்குநராகக் கடமையாற்றிய முன் அனுபவம் உள்ளவர்களுக்கு முன்னுரிமை வழங்கப்படும். அத்துடன் ஆங்கில மொழியில் தேர்ச்சியுடையவராக இருத்தல்வேண்டும்.

விண்ணப்பங்களை எதிர்வரும் (25.05.2011) ஆம் திகதிக்கு முன்னர் கீழ்க்குறிப்பிடப்படும் முகவரிக்கு நேரிலோ அல்லது தபால் மூலமாகவோ அனுப்பிவைக்கவும். அத்துடன் கடித உறையின் மேல் மூலையில் பதவியின் பெயரைக் குறிப்பிட்டு அனுப்பிவைக்கவும்.

தினமுரசு,
ஆளணி முகாமையாளர்,
373, பிரதான வீதி,
யாழ்ப்பாணம்.

மனோதத்துவ வைத்தியம்

GENERAL PSYCHOTHERAPY

யாழ்ப்பாணத்தில் 28.05.2011 - 01.06.2011

5 நாட்கள் மட்டுமே

அகில உலகெங்கும் வாழும் தமிழ் முஸ்லிம் மக்களிற்கு அறிமுகமான பிரபல மனோதத்துவ Dr.P.ஆறுமுகம் அவர்கள் பல நூற்றுக்கணக்கான இளைஞர்களின் கில்லற வாழ்க்கைக்குப் புத்துயிர் கொடுத்துப் பலரின் பாராட்டையும் பெற்றுள்ளார்.

யாழ்ப்பாணத்தில் குழந்தை கில்லாமல் இருந்த சீலருக்கு எனது மனோதத்துவ வைத்தியம் மூலம் குழந்தை கிடைத்தமைக்கு ஆதாரம் உண்டு.

★ பதிவு செய்தவர்களும், புதிதாகப் பதிய விரும்புவர்களும் உடன் தொடர்புகொள்ளவும்.

தொடர்புகளுக்கு:
கமல்குரூஸ் இன்,
392/A மணிக்கூட்டு கோயர் வீதி,
யாழ்ப்பாணம்.
(சிவதர்சன் பாடீஸ் கடைக்கு மேல்)
தொ.பே.இல - 0214922403.
Hot line - 0719315664, 0777569205.

(C/732)

வடக்கின் வசந்தம் வீட்டு மின் இணைப்பு

(யாழ்ப்பாணம்)

வடக்கின் வசந்தத்தின் கீழ் யாழ்ப்பாணத்தில் மீன்குடியேறியுள்ள குடும்பங்களுக்கான இலங்கை மின்சார விநியோகம் 473 குடும்பங்களுக்கு வழங்கப்பட்டுள்ளதாக இலங்கை மின்சார சபையின் யாழ்ப்பாணம் விநியோகப் பகுதியினர் தெரிவித்துள்ளனர்.

இவ்வாறான மின் விநியோகத்திற்கு 1,420 குடும்பங்கள்

விண்ணப்பித்துள்ளதாகவும், அவற்றில் 473 குடும்பங்களுக்கு மின்னணைப்பு வழங்கப்பட்டுள்ளதாகவும் அவ்வட்டாரங்கள் தெரிவித்தன.

இவற்றில் நிரந்தர வீடுகளை அமைத்துக் கொண்டுள்ள குடும்பங்களுக்கும் பகுதியளவில் திருத்திக்கொண்டுள்ள குடும்பங்களுக்கும் அரை நிரந்தர வீடுகளை அமைத்துக் கொண்டுள்ள குடும்பங்களும் அடங்குகின்றன.

வடமராட்சிக் கடற்பரப்பில் தடை செய்யப்பட்ட மீன்பிடி முறைகள் தடுத்து நிறுத்தக் கோரிக்கை

(யாழ்ப்பாணம்)

கடந்த திங்கட்கிழமை முதல் தென்பகுதி மீனவர்கள் வடமராட்சிக் கடற்பரப்பில் தடை செய்யப்பட்ட வழிமுறைகளில் மீன்பிடித் தொழிலில் ஈடுபடுவதாக வடமராட்சி கடற்பகுதியினர் சம்

மேளனத்தினர் வருத்தம் தெரிவித்துள்ளனர்.

கடல் வளங்கள் அழிவடைவதற்குக் காரணமான ட்ரோலர் தொழில், டைனமர் பயன்படுத்தி மீன்பிடித்தல், ஒளிபாய்ச்சி மீன்பிடித்தல் முதலியன இலங்கை

அரசினால் தடைசெய்யப்பட்டுள்ளது.

ஆனால், எமது தொழிலாளர்களுக்கு தடை செய்யப்பட்ட கடலுக்குள் ஒளிபாய்ச்சி மீன்பிடித்தல், ட்ரோலர் படகு மூலம் மீன்பிடித்தல் ஆகிய முறைகளைப் பயன்படுத்தி எமது பிரதேசத்தில் தென்பகுதி மீனவர்கள் தொழிலில் ஈடுபடுகின்றனர்.

இதனால், எமது கடல் வளம் சுரண்டப்படுவதுடன், எமக்குத் தொழில் ரீதியான பாதிப்பும் ஏற்படுகிறது. எமது வலைகள் சேதமாக்கப்படக்கூடிய அபாய நிலை உள்ளது. அத்துடன், கடல் நீர் கலங்குவதால் கரைவலைத் தொழிலாளர்கள் தொழில் செய்ய முடியாத நிலையில் உள்ளனர்.

எனவே, இந்த நடவடிக்கைகளை தடுத்து நிறுத்த உரிய அதிகாரிகள் நடவடிக்கை எடுக்க வேண்டும் என அவர்கள் கோரிக்கை விடுத்துள்ளனர். (கா)

விவசாய சம்மேளனத்திற்கு புதிய நிர்வாகம் தெரிவு

(யாழ்ப்பாணம்)

நல்லூர்ப் பிரதேச செயலர் பிரிவுக்குட்பட்ட யா/90, யா/96 கிராம அலுவலர் பிரிவுகளின் விவசாய சம்மேளனங்களின் புதிய நிர்வாகக் குழுக்கள் கடந்த திங்கட்கிழமை தெரிவு செய்யப்பட்டுள்ளன. இதன் படி யா/90, பிரிவின் விவசாய சம்மேளன உறுப்பினர்களாக, தலைவர் கு.வைரவநாதன், உபதலைவர் நா.பிரச்சியன், செயலாளர் ம.சாமினா, உப செயலாளர் நமயூரன், பொருளாளர் வி.சச்சிதானந்தமும் புதிய நிர்வாக உறுப்பினர்களாகவும்,

யா/96 கிராம அலுவலர் பிரிவில், தலைவர் த.துரைசிங்கம், உபதலைவர் த.தேவகி, செயலாளர் பு.ஜெயக்குமார், உபசெயலாளர் பா.தேம்பாமலர், பொருளாளர் வே.கோபால் சுந்தரம் ஆகியோரும், நிர்வாக உறுப்பினர்களாகத் தெரிவு செய்யப்பட்டுள்ளனர். (26)

பொலிஸார் வழங்கிய அன்னதானம்



தெல்லிப்பளை பொலிஸ் நிலையப் பொறுப்பதிகாரி லலித் வீரசிங்க உட்பட பொலிஸ் உத்தியோகத்தர்கள் இணைந்து கடந்த 18ஆம் திகதி காலை தெல்லிப்பளை தூக்காதேவி தேவஸ்தானத்தின் அனாதை ஆசிரமத்தில் 150 பிள்ளைகளுக்கு அன்னதானம் வழங்கினர்.

இந்த வைபவத்தில் சிறப்பு விருந்தினராக, காங்கேசன்துறை பொலிஸ் பிரிவுக்குப் பொறுப்பாக இருக்கின்ற பொலிஸ் அத்தியட்சகர் காமினி பெரேரா கலந்துகொண்டு காலை உணவையும், பிள்ளைகளுக்கான பாடசாலை உபகரணங்களையும் வழங்கினார்.

அனுமதியின்றி மதுபானம் நீதிமன்றம் தண்டம் விதிப்பு

(யாழ்ப்பாணம்)

யாழ்ப்பாணம் பகுதியில் நேற்று அனுமதியின்றி சாராயம் விற்பனை செய்த இருவர் யாழ்ப்பொலிஸாரினால் கைது செய்யப்பட்டனர். இவர்கள் யாழ்ப்பாணம் நீதிமன்றத்தில் ஆஜர்ப்படுத்தப்பட்டு ஒரு வருக்கு 2 ஆயிரம் ரூபாவும், மற்றையவருக்கு ஏழு ஆயிரத்து 500 ரூபாவும் தண்டப் பணமாகச் செலுத்துமாறு நீதிமன்றம் தீர்ப்பளித்துள்ளதாக யாழ்ப்பாணம் நீதிமன்றப் பதிவாளர் தெரிவித்தார்.

மேலும், நேற்றையதினம் மதுபானம் அருந்தி பொதுமக்களுக்கு இடைஞ்சல் செய்த குற்றச் சாட்டுக்காக மூன்று பேர்கைது செய்யப்பட்டனர்.

அவர்களுக்கும் யாழ்ப்பாணம் நீதிமன்றம் குற்றப்பணமாக தலா 1000 ரூபா விதித்து தீர்ப்பளித்து விடுதலையானதாக பதிவாளர் மேலும் தெரிவித்தார்.

ஒரு நாட்டின் வேறுபட்ட இயல்புடைய மக்கள் வசிக்கிறார்கள் இவர்கள் அனைவரையும் ஒருமைப்படுத்துவதற்குக் கல்வி முறைதான் ஏற்ற சாதனம். இதைவிடுத்து சட்டத்தின்மூலமோ, பழக்க வழக்கங்களின் மூலமோ ஒருமைப்பாட்டை சாதிக்க துவடலாமென்று நனைப்பது அறிவீனம். - அரிஸ்ரோட்டில



இல:373, பிரதான வீதி, யாழ்ப்பாணம்.
தொலைபேசி : 0212221811
thinamurasu@live.com
thinamurasupaper@hotmail.com

தீரும்பி வாருங்கள்!

மக்கள் மனதில் எதிர்ப்புடனும், வெறுப்புடனும் வாழ்க்கையை வதைப்பாடாகவே வைத்திருக்கச் செய்வதில் சில அரசியல்வாதிகளுக்கு இலாபமிருக்கலாம். எதிர்ப்பும், கோபமும், ஆவேசமும் மூட்டிவிடுவதால் வாக்குகளை அள்ளிக்கொள்ள வாய்ப்பிருக்கிறது. எனவே சில கட்சிக்காரர்கள் அதற்காகக் கச்சை கட்டுவதையும் சூழரைத்துப் பொங்கு வதையும் புரிந்துகொள்ள முடிகிறது.

ஆனால், சமூகத்திலுள்ள பழத்தோர், பிரமுகர்கள் எனச் சொல்லப்படுபவர்களும், பத்திரிகைகளும் பொய்யான ஆவேசங்களில் மக்களை அமிழ்த்தி மூச்சடைக்க வைத்துக் கொண்டிருப்பதைத் தான் புரிந்துகொள்ள முடியவில்லை. நொந்துபட்ட மக்களின் வாழ்வுக்குக் கொடுக்கும் முக்கியத்துவத்தை விடத் தங்களது வீரம், ரோசம், வீம்புகள் பெரிதாகிவிடுவது ஏன்?

“அபிவிருத்தி நடக்கவே நடக்காது”. “மீள்குடியேற்றத்திற்கு அவர்கள் விடவே மாட்டார்கள்”, “வாழ்வாதார உதவிகள் வரவே வராது” என்று எதிர்மறையாகவே எழுதிக் கொண்டும், பேசிக்கொண்டிருக்கிறார்கள். ‘என்னத்தைக் கண்ணையா’ என்று ஒரு நயுகர் இருக்கிறாரல்லவா! அவரது பிரபலமான விரக்தி வசனங்களையே இவர்களும் நடித்துக் காண்பிப்பதுபோல் இருக்கிறது!

இவர்கள் நடக்காது என்று சொன்ன விடயங்கள் நடந்து வருவது பற்றியோ, மக்கள் அதன் விபரங்களை அறியத் தேடும்போது, அதற்குரிய தகவல்களை வழங்குவது பற்றியோ, இவர்களுக்கு அக்கறை இல்லை. அவதாராகச் சொன்ன வார்த்தைகளுக்குக் குற்றவுணர்வு கொள்வதோ, வெட்கப்படுவதோ கூட இல்லை. அடுத்த குறை எதைக் கண்டுபிடிக்கலாம் என்று போய்விடுகிறார்கள்.

வாக்குகளுக்காக மக்களைக் கஷ்டங்களுக்குள் வைத்திருக்க விரும்பும் சில அரசியலாளர்களுக்குத் துணையாகவே இந்தப் பத்திரிகைகளும், பிரமுகர்களும் சமூகத்தில் நல்லவை எதுவும் நடந்துவிடக்கூடாது என்று பராதிப்பும் நிலைக்குச் சென்றிருக்கிறார்கள்.

மக்களைப் பற்றற நிலையிலும், பகை வெறுப்பிலும் வைத்திருக்க வேண்டுமென்பதற்காகவே செய்திகளைத் திரிக்கவும் செய்கிறார்கள். பத்திரிகைகள் செய்திகளைத் திரிப்பதற்கு உதாரணமாய், மூன்றாமுலக நாடொன்றுக்கு விஜயம் செய்த போப்பாண்டலவரின் செய்தி பற்றிய ஒரு ஜோக் சொல்லப்படுவதுண்டு. விமான நிலையத்தில் வந்திறங்கிய போப்பாண்டலவரிடம் ஒரு பத்திரிகை நிருபர் கேட்கிறார், “இங்கே விபச்சார விடுதிகளிலுள்ள குறைகளுக்காகப் போராட்டம் நடத்துகிறார்களே, அங்கு சென்று பார்வையிடுவீர்களா?” போப்பாண்டலவர் அவரிடம் “அப்படியா அவை எங்கே இருக்கின்றன?” என்று கேட்டுவிட்டு மேலே செல்கிறார். அடுத்த நாள் பத்திரிகைத் தலைப்புச் செய்தி : “விமான நிலையத்தில் வந்திறங்கியவுடன் போப்பாண்டலவர் கேள்வி. விபச்சார விடுதிகள் எங்கே இருக்கின்றன?”

இதுபோலவே கோணல்களைக் கண்டுபிடித்து உண்மையைத் திரிப்பது பத்திரிகைகளுக்கென்றே தர்மம் அல்ல. ஆனால், குறைகளையே தேடுவதாயும், மக்களைக் கொதி நிலையில் வைத்திருக்கத் திசை திருப்புவதாகவுமே பத்திரிகைகள் எழுதி வருவது வருத்தத்துக்குரியது.

பத்திரிகைகள் நீதியின் குரலை வெளிப்படுத்துவதாகவே மக்கள் நம்புகிறார்கள். எழுத்தில் வந்ததையெல்லாம் உண்மையெனவே எடுத்துக் கொள்கிறார்கள். இந்த நம்பிக்கைக்குப் பாதகம் செய்வதாக உண்மைகளைத் திரித்து எழுதிக் கொண்டிருப்பது மக்களுக்குச் செய்யும் துரோகம் என்றே கருதப்பட வேண்டும்.

மக்களை அவலங்களிலிருந்து மீட்பதும், வாழ வைத்து நீதிக்காகப் போராடுவதுமே அவர்களில் அக்கறை கொண்டாள்ளவர்களின் சரியான பாதையாக இருக்க முடியும்; வீம்பிலும், ரோசத்திலும் புதைகுழிகளுக்குள்ளே இருந்து பொங்கிக் கொண்டிருக்கச் செய்வது சரியானதல்ல.

இதை மறந்து செல்பவர்களுக்கு இந்த சீனப் பழமொழியைச் சொல்லுவோம் : “தவறான பாதையில் எவ்வளவு தூரம் சென்றிருந்தாலும் பரவாயில்லை. தயவுசெய்து திரும்பி வாருங்கள்!”

- ஆசிரியர்.

சர்வதேச அழுத்தங்களைத் தவிர்ப்பதற்கு வடபகுதி மக்களுக்கான தீர்வை முன்வைப்பவர்கள்

அரசிடம் கோருகிறது ஐ. தே. க.

(கொழும்பு)

வடபகுதி மக்களுக்கான அரசியல்தீர்வை அரசாங்கம் விரைவாக முன்வைக்க வேண்டும் சகல மக்களும் ஏற்றுக்கொள்ளக்கூடிய தீர்விற்கு அரசாங்கம் சொல்ல வேண்டியது. அவசியமாகும் இதன்மூலமே சர்வதேச மட்டத்திலான அழுத்தங்களைத் தவிர்த்துமுடியுமென ஐ.தே.கட்சியின் பொதுச்செயலாளர் திஸ்ஸ அத்த நாயக்க தெரிவித்தார்.

அவசரகால சட்டத்தையும் பயங்கரவாத தடைச் சட்டத்தையும் உடனடியாக ரத்துச் செய்யவேண்டும் என்று மக்கள் விடுதலை முன்னணி கோரியுள்ளது. இந்நிலையில் அவசரகால சட்டம் விரைவில் படிப்படியாக அகற்றப்படவேண்டும் என்பதே ஐக்கிய தேசிய கட்சியின் நிலைப்பாடாகும்.

நாட்டில் அவசரகால சட்டத்தை நீக்கி ஜனநாயகத்தை நிலைநாட்ட அரசாங்கம் நடவடிக்கை எடுத்தாகவேண்டும். இது தொடர்பில் ஆராயப்படுவது அவசியமாகும். இதேவேளை நோர்வே அரசாங்கம் புலிகளின் செயற்பாட்டாளர் நெடியவனுக்கு எதிராக சட்டநடவடிக்கை எடுத்துள்ளமை சிறந்த விடயமாகும். சர்வதேச மட்டத்தில்

புலிகளின் செயற்பாடுகள் முடக்கப்படவேண்டும் என்பதில் இரண்டு கருத்துக்கு இடமில்லை.

ஆனால் சர்வதேச மட்டத்தில் இவ்வாறான நிலைமைகள் உருவாகாமல் இருக்க அரசாங்கம் பொறுப்புடன் செயற்படவேண்டும். அந்த வகையில் இடம் பெயர்ந்துள்ள மக்களை மிக விரைவில் மீள் குடியேற்ற வேண்டும்

என்பதுடன் மீள்குடியேற்றப்படும் மக்களுக்கான வசதிகளை செய்துகொடுக்கவேண்டியது அவசியமாகும். என அவர் மேலும் தெரிவித்தார்.



சாதுரியமாக ஐம்பது பவுளைத் திருடிய பெண் பிடிபட்டார்

(சாவகச்சேரி)

கொடிகாமம் பகுதியில் வசிக்கும் 40 வயது மதிக்கத்தக்க பெண்ணொருவர் மிகவும் சாதுரியமான முறையில் 50 பவுண் நகைகளை திருடிச்சென்றுள்ள சம்பவம் ஒன்று அண்மையில் இடம்பெற்றுள்ளது.

இச்சம்பவம் தொடர்பாக மேலும் தெரியவருவதாவது, குறித்த பகுதியில் வசித்து வந்த பெண் நண்பர் ஒருவரின் காணியில் தற்காலிகமாக வீடமைத்த வாழ்ந்து வந்ததாகவும் கணவர் வெளிநாட்டில் என்று கூறி வசதியானவர் போல் நடத்து 3 பேரிடம் தனது தேவைக்கென கூறி 50 பவுண் தங்கநகைகளை பெற்றுக்கொண்டு வேறு இடத்திற்கு தப்பிச் சென்றதாக தெரிவிக்கப்படுகிறது. இதனை அடுத்து நகைகளை பறிக்கொடுத்தவர்களில் ஒருவர் வேறொரு நபரின் மூலமாக அப்பெண்ணை கண்டுபிடித்து அவரை கொடிகாமம் பொலிஸ் நிலையத்தில் ஒப்படைத்துள்ளதாகவும் பொலிஸார் விசாரணையை மேற்கொண்டு வருவதாக தெரிவிக்கப்படுகிறது. (95)

புத்தளம் வீதியொன்றுக்கு தந்தை செல்வா பெயர்

புத்தளம் நகரிலுள்ள பெயர்களற்ற அனைத்து குறுக்கு வீதிகளுக்கும் புதிய பெயர்களைச் சூட்டி அதற்கான பெயர்ப்பலகைகளை நாட்டிவைக்க புத்தளம், நகர பிதா கே. ஏ. பாயிஸ் நடவடிக்கைகளை மேற்கொண்டுள்ளதாக நகர சபைப் பேச்சாளரும், நகர பிதாவின் செயலாளருமான எஸ். எச். எம். நியாஸ் தெரிவித்தார். ஐக்கிய தேசியக் கட்சி ஆட்சிக் காலத்தின்போது, 1976 புத்தளம் பெரிய பள்ளிவாசலில் பொலிஸாரின் துப்பாக்கிச் சூட்டுக்கு இலக்காகி பல முஸ்லிம்கள் கொல்லப்பட்ட போது இது குறித்து பாராளுமன்றத்தில் குரல் எழுப்பி நியாயம் கேட்ட அமரர் தந்தை செல்வநாயகம், முஸ்லிம் மக்களின் வாழ்வில் மறுமலர்ச்சியைத் தோற்றுவித்த ஸீலங்கா முஸ்லிம் காங்கிரஸின் ஸ்தாபகர் மர்ஹூம் எம்.எச். எம்.அஷ்ரப் மற்றும் புத்தளத்தில் முஸ்லிம் நகர சபைத் தலைவர்களாக கடமையாற்றியோர் மக்களின் நலனுக்காக உழைத்தவர்கள் போன்றோரின் நாமங்கள் சூட்டப்படும்.

கால் நடைத்திருட்டுச் சம்பவம் அல்லைப்பிட்டியில் அதிகரிப்பு

(அல்லைப்பிட்டி)

அல்லைப்பிட்டிப் பகுதியில் அண்மைக்காலமாக கால் நடைகள் மிகவும் துணிகரமான முறையில் களவாடப்படும் சம்பவங்கள் அதிகரித்துள்ளதாகத் தெரிவிக்கப்படுகிறது.

வீட்டு உரிமையாளர்கள் இல்லாத சந்தர்ப்பத்திலும் இரவு வேளைகளிலும் இத்தகைய திருட்டுச் சம்பவங்கள் இடம்பெறுகிறது. இவ்வாறான திருட்டுச் சம்பவங்கள் அண்மைக் காலமாக அதிகரித்து வருவதால் அப்பகுதி மக்கள் பெரும் அசௌகரியங்களை எதிர்நோக்கி வருகின்றனர்.

வளர்ப்பு மாடுகளை தடம் வைத்து பிடிப்பதும் அவற்றினை இறைச்சிக்காக விற்பதும் அவ் இறைச்சியினை

யாழ்ப்பாணம்-ஊர்காவந்துறை பிரதான வீதியுடன் இணையும் அல்லைப்பிட்டி அலுமினியம் தொழிற்சாலை வீதி ஊடாக யாழ்ப்பாணம் கொண்டு சென்று விற்பதும் தற்போது அதிகரித்து வருகின்றது.

ஆங்காங்கே வளர்ப்பு மாடுகள், வைக்கப்படும் கம்பித்தத்தில் சிக்குண்டு சில இறந்தும் போய் உள்ளன. சில இரண்டு அல்லது மூன்று நாட்களாக கம்பியில் சிக்குண்டு அதனை உரியவர்கள் கண்டு அவிழ்த்துவிட்ட சம்பவங்களும் நடந்துள்ளன.

திட்டமிட்டு அரங்கேறி வரும் திருட்டு மாடுகளை இறைச்சிக்காக பிடித்தல் மற்றும் விற்பனை தொடர்பில் உரிய அதிகாரிகள் உடன் நடவடிக்கை எடுக்க வேண்டும் என அவ் ஊர் மக்கள் சம்பந்தப்பட்டவர்களிடம் கோரிக்கை விடுத்துள்ளனர்.

அல்லைப்பிட்டி மக்களின் நன்மைகருதி நிரந்தர வைத்தியசாலை அமைப்பு

அல்லைப்பிட்டி மக்களின் நன்மை கருதி அப்பகுதியில் நிரந்தர வைத்தியசாலை அமைக்கும் பணிகள் ஆரம்பிக்கப்பட்டு நிறைவடையும் நிலையில் உள்ளன.

அல்லைப்பிட்டியில் கிராமிய வைத்தியசாலை ஒன்றை அமைப்பதற்கு அவ்விடத்தில் நன்கொடையாகக் காணி தேவை என சுகாதாரத் திணைக்களத்தினால் கோரப்பட்டிருந்தது.

இந் நிலையில் புலம்பெயர்ந்து வாழும் அல்லைப்பிட்டி மக்கள் ஒன்றிணைந்து தனிநபரிடமிருந்து காணி ஒன்றைக் கொள்வனவு செய்து வைத்தியசாலை அமைக்க சுகாதாரத் திணைக்களத்திற்கு நன்கொடையாக அல்லைப்பிட்டி 02 ஆம் வட்டாரப் பகுதியில் வழங்கப்பட்டிருந்தது.

தற்போது அக் காணியில் வைத்தியசாலையும் கட்டப்பட்டு வருவதுடன், நிறைவு பெறும் நிலைக்கும் வந்துள்ளது. இதனிடையே கட்டப்பட்டுக் கொண்டிருக்கும் வைத்தியசாலைக்குச் சுற்றுமதில் அமைக்கும் பணியும் நடைபெற்று வருகின்றது.

இந் நிலையில் வைத்தியசாலை கட்டப்பட்டுக் கொண்டிருக்கும் காணிக்கு அருகில் உள்ள காணியின் உரிமையாளர், மதில் கட்டுவதாயின் வைத்தியசாலைக் காணிக் குள் தள்ளிக் கட்ட வேண்டும் என்றும் தனது காணிக் குள்ளோ அல்லது எல்லையிலோ கட்ட வேண்டாம் என்றும் மதில் அமைக்கும் பணிகளில் ஈடுபட்டிருந்தவர்களுடன் தர்க்கத்தில் ஈடுபட்டுள்ளார்.

இதனால் மேற்படி வைத்தியசாலைக்கான மதில் கட்டும் பணியில் ஓரிரு நாள் தாமதம் ஏற்பட்டது. இந் நிலையில் சுகாதாரத் திணைக்கள அதிகாரிகள் அயல் காணி உரிமையாளரை சந்தித்ததன் பின்னர் நிலைமை சுமுக நிலைக்குக் கொண்டு வரப்பட்டதுடன் தற்போது மதில் அமைக்கும் பணிகளும் இடம்பெற்று வருகின்றது.

அனுமதியின்றி சாராயம் வைத்திருந்தவர் யாழ். நகரப் பொலிஸாரிடம் மாட்டினார்

(யாழ்ப்பாணம்)

யாழ்.நகர்ப்பகுதியில் அனுமதிப்பத்திரமின்றி ஒன்பது போத் தல் சாராயம் வைத்திருந்த நபர் ஒருவர் நேற்று முன்தினம் யாழ்.நகர பொலி ஸார் மேற்கொண்ட நடவடிக்கையின் போது மாட்டிக்கொண்டார். இவருக்கு யாழ்.நீதிமன்றம் 5000 ரூபா தண்டம் விதித்துத் தீர்ப்பளித்தது.

குறித்த நபர் நேற்று முன்தினம் யாழ். பொலிஸாரால் யாழ்.நகரப் பகுதியில் வைத்து கைதுசெய்யப்பட்டு யாழ்.நீதிமன்றில் பதில் நீதிபதி பிரேமச்சங்கர் முன்னிலையில் ஆஜர்ப்படுத்தப்பட்டார். இவருக்கு நீதிபதி 5000 ரூபா தண்டம் விதித்துத் தீர்ப்பளித்ததுடன் அவர் வைத்திருந்த ஒன்பது போத்தல் சாராயத்தை யும் நிலத்தில் ஊற்றி அழிக்கும் படி உத்தரவிட்டார். (பா)

அபராதம் விதிப்பு

(தென்மராட்சி)

சாரதி அனுமதிப்பத்திரமின்றி மோட்டார்சைக்கிளை ஓட்டிச்சென்ற மல்லாவி நபர் ஒருவருக்கு சாவகச்சேரி நீதிமன்றத்தினால் 12 ஆயிரத்து 500 ரூபா அபராதம் விதிக்கப்பட்டுள்ளது.

குறித்த நபரை கொடிகாமம் பொலிஸார் கைது செய்து சாவகச்சேரி நீதிமன்ற நீதிபதி மா. கணேசராசா முன்னிலையில் குறித்த நபரை நேற்று ஆஜர் படுத்தினர். வழக்கை விசாரித்த நீதிபதி குற்றவாளி குற்றத்தை ஒப்புக்கொண்டதை அடுத்து குறித்த தொகையை அபராதமாக செலுத்துமாறும் செலுத்தாதவரின் 3 மாத சாதாரண சிறைத்தண்டனை அனுபவிக்கும்படி உத்தரவிட்டார். (11)

காசக்கான வேலைத்திட்டத்தில் மீள்சூடியேறிய மக்கள் பங்கேற்பு

(யாழ்ப்பாணம்)

அண்மையில் புதிதாக மீள் சூடியேற்றம் செய்யப்பட்ட நல்லூர் பிரதேச செயலர் பிரிவுக்குட்பட்ட மணியம்தோட்டம், உதயபுரம் பகுதியில் காசக்கான வேலைத்திட்டத்தில் நேற்றும் பெருமளவு மக்கள் பங்கேற்றுள்ளனர்.

மக்கள் மீள் சூடியேற்றம் செய்யப்பட்ட உதயபுரம் பகுதியில் போக்குவரத்துறகான பெருமளவு பற்றைகள் மண்டிக்காணப்பட்டன. இவ்விடயம் பாரம் பரிய கைத்தொழில் மற்றும் சிறுதொழில் முயற்சி அபிவிருத்தி அமைச்சர் டக்ளஸ் தேவானந்தாவின் கவனத்திற்கு நல்லூர் பிரதேச ஈ.பி.டி.பி. அமைப்பாளர் சு.இரவீந்திரதாசனால் கொண்டுவரப்பட்டதையடுத்து, வடக்கின் துரித மீள் எழுச்சித்திட்டத்தின் கீழ் இவ்வேலைத்திட்டம் முன்னேடுக்கப்பட்டுவருகின்றது.

உதயபுரம் பகுதியில் தற்போது 170 குடும்பங்கள் மீள்சூடியேறி உள்ளனர். இக்குடும்பங்களில் இருந்து ஒருவர் வீதம் காசக்கான வேலைத்திட்டத்தில் பங்கெடுக்கமுடியுமெனத் தெரிவிக்கப்பட்டுள்ளது. மாதத்தில் 16 நாட்கள் நடைபெறவுள்ள இவ்வேலைத்திட்டத்தில் பங்கெடுப்பவர்களுக்கு நாள் ஒன்றுக்கு ரூபா 500 வீதம் வழங்கப்பட்டுவருகின்றது.

இதேவேளை இப்பகுதியில் மீள் சூடியமர்ந்த மக்கள், குடிநீர் மற்றும் மலசலகூட வசதிகள் இன்றி கஸ்டங்களை எதிர்நோக்கிவருகின்றனர். தற்காலிக ஏற்பாடாக நல்லூர் பிரதேச சபை

பெளசர்கள் மூலம் இப்பகுதி மக்களிற்கு குடிநீர் வழங்கப்பட்டுவருகின்றது.

இது தொடர்பாக கருத்துத் தெரிவித்த ஈ.பி.டி.பி. நல்லூர் பிரதேச அமைப்பாளர், மக்களின் குடிதண்ணீர் பிரச்சினையை தீர்ப்பதற்காக அமைச்சர் டக்ளஸ் தேவானந்தா இப்பகுதியில் கிணறு மற்றும் நீர் தாங்கியை அமைக்க



நடவடிக்கையை மேற்கொண்டுள்ள அமைத்துக்கொடுக்க ஆவன செய்யப்படுதாகவும் மலசல கூடங்களும் விரைவில் மெனவும் தெரிவித்தார். (26)

மருமகனின் தாக்குதலில் படுகாயமடைந்தார் மாமன்

(யாழ்ப்பாணம்)

சித்தகவாதீனமான மருமகன் வயோதிபரான மாமனை கடுமையாகத் தாக்கியதில் படுகாயமடைந்தமாமன் இரத்தம் கொட்ட கொட்ட யாழ். போதனாவைத்தியசாலையில் சிகிச்சைக்கு அனுமதிக்கப்பட்டார்.

சுழிபுரம் பண்ணாகம் பகுதியில் நேற்றுக்காலை இடம்பெற்ற இச்சம்பவத்தில் ரகுநாதன் குமாரசாமி (வயது 75) என்ற

வயோதிபரே படுகாயமடைந்தார். இச்சம்பவத்தின் போது குறித்த வயோதிபரின் தலைப்பகுதியிலும் முகத்திலும் கடுமையான அடிகாயங்கள் காணப்படுவதாகத் தெரிய வருகின்றது. இவர் சிகிச்சைக்கென யாழ். போதனாவைத்திய சாலையில் அவசர சிகிச்சைபிரிவில் அனுமதிக்கப்பட்டுள்ளார். (பா)

மதிய உணவுப்பார்சலில் புழுக்கள் மருதனார்மடப் பகுதியில் சம்பவம்

(யாழ்ப்பாணம்)

மதிய உணவு உண்பதற்காக நுகர்வோர் ஒருவரால் வாங்கப் பெற்ற உணவுப் பார்சலில், பல புழுக்கள் இறந்து கிடக்கக் காணப்பட்டன. இதனால் உணவுப் பார்சலைப்பெற்றவர் உணவு உண்ணமுடியாமலும், பணத்தை விரயம் ஆக்கியதாலும், கடை உரிமையாளர் மீது அதிருப்தி கொண்டுள்ளார்.

இச்சம்பவம் பற்றி மேலும், தெரிய வருவதாவது, வலிகாமம் கல்வி வலயத்தில் கடமைபுரியும் உத்தியோகத்தர் ஒருவர் தனது மதிய உணவுக்காக மருதனார்மடம் சந்திப்பகுதியிலமைந்துள்ள உணவுக் கடையொன்றில் உணவுப் பார்சல் ஒன்றைப்பெற்றுள்ளார். உணவு உண்ணும் வேளை உணவுப்பார்சலில், பயிற்றங்காய்க் கறியுடன் சில புழுக்கள் இறந்து கிடப்பதைக் கண்டு அருவருப்புடன், சாப்பிட்ட உணவையும் வாந்தியெடுத்ததுடன் உணவுப்பார்சலை குப்பைத்தொட்டியில் வீசியுள்ளார்.

தனது இந்நிலை பற்றிச் சக உத்தியோகத்தரிடம் கூறிக்கடை உரிமையாளர் மீது தனது அதிருப்தியை வெளியிட்டுள்ளார். அதுமட்டுமன்றி, உணவுக்கடைகள், தேனீர் சாலைகளின் சுகாதார நடவடிக்கை தொடர்பில் சுகாதாரப்பகுதியினர் கவனம் செலுத்துவேண்டும். எனவும் கவலை தெரிவித்துள்ளார். (06)

காலாவதியான பொருள் விற்பனை வர்த்தகருடன் நுகர்வோர் முரண்பாடு

(இணுவில்)

காலாவதியான பொருளை வாங்கிய ஒருவர் அதனை மாற்றித்தருமாறு கடை உரிமையாளரிடம், கேட்டபோது குறித்த கடை உரிமையாளர், வாய்த்தகராற்றில் ஈடுபட்ட சம்பவம் கோண்டாவில் பகுதியில் இடம்பெற்றது.

இது தொடர்பாக மேலும் தெரியவருவதாவது இணுவில் கோண்டாவில் பகுதியில் அமைந்துள்ள பலசர்க்கு கடையொன்றில் பொருளைவாங்கிய ஒருவர் அதனை வீட்டிற்கு கொண்டுசென்று அதன் திகதியைப் பார்த்தவேளை அதன் பாவனைத்திகதி முடிவடைந்திருந்ததுடன், திகதி இடப்பட்டிருக்கும் பகுதியும் அழிக்கப்பட்டிருந்தது.

இதனையடுத்து குறித்த நபர், தான் பொருளை வாங்கிய கடைக்குச் சென்று குறித்த பொருள் காலாவதி திகதி முடிவடைந்து விட்டதாகவும், எனவே பொருளைமாற்றித் தருமாறு கோரியுள்ளார்.

ஆனால் குறித்த பொருளை மாற்றித்தருமுடியாதென கடைஉரிமையாளர் வாதிட்டுள்ளார். எனினும், பின்னர், நிலைமை கட்டு மீறிச் செல்வதை உணர்ந்து, பொருளுக்குரிய பணத்தை மீளக்கொடுத்துள்ளார்.

எனவே இவ்வாறான காலாவதியான பொருட்களை விற்பனை செய்யும் வர்த்தக நிலையங்களுக்கெதிராக கடுமையான நடவடிக்கை எடுக்கவேண்டுமென நுகர்வோர் கேட்டுக்கொள்கின்றனர். (06)

மாமியாரின் கைவிரலை கடித்துக்குதறிய மருமகன் காரைநகரில் சம்பவம்

(காரைநகர்)

மருமகனுடனான நீண்டநாள் பகை மாமியாரின் தலையைப்பதம் பார்த்ததுடன் அவரது கைவிரலொன்றைக் கடித்துக் குதறும்ளவிற்கு சென்ற சம்பவம் காரைநகரில் இடம்பெற்றுள்ளது. இந்தச்சம்பவம் கடந்த சனிக்கிழமை இரவு பத்துமணியளவில் காரைநகர் வடக்கு இலந்தைச்சாலைப்பகுதியில் இடம்பெற்றுள்ளது. இது தொடர்பாக மேலும் தெரியவருவதாவது,

குறித்த பகுதியில், அருகருகாக வசிக்கும், மேற்படி, மருமகன் மாமியாரின் குடும்பங்களுக்கிடையே நீண்டநாள் பகைமைநிலவிவந்த நிலையில், கடந்த சனிக்கிழமை இரவு அது மோதலாக வெடித்தது. இதன் போது மருமகன் றிப்பைத் தடிக்கொண்டு மாமியாரின் தலையில் தாக்கியதனால் அவர் படுகாயமடைந்த நிலையில் அவரது நடுக் கைவிரல் ஒன்றையும் கடித்துக்குதறியுள்ளார். இதனையடுத்து காயமடைந்த மாமியார் உடனடியாக காரைநகர் வைத்திய சாலைக்கு கொண்டு செல்லப்பட்டு, அங்கிருந்து மேலதிக சிகிச்சைக்காக யாழ்ப்பாண போதனாவைத்தியசாலைக்கு அனுப்பிவைக்கப்பட்டார்.

இந்தச்சம்பவத்தில் காயமடைந்த மருமகனும் அவரது மனைவியும், வைத்தியசாலையில் சிகிச்சை பெற்றுவருவதாகவும் தெரிவிக்கப்படுகிறது. (50)



குவிந்து வரும் குப்பைகள் அகற்றப்படுவது எப்போது?

(குருநகர்)

சண்டிக்குளி, அச்சுக்கூட வீதியில் குப்பை கூழங்கள் மலைபோல் போடப்பட்டுள்ளது.

இந்தச் சுற்றாடல்களில் ஒழுங்குகையில் இருக்கும் குடிமனை வாசிகளால் வீதிக்குக் கொண்டு வருப்பட்டு குப்பை கூழங்கள் போடப்படுகின்றன.

இதேவேளை குப்பை கூழங்கள் போடப்பட்டுள்ள மதில் சுவரின் மறுபக்கம் யாழ். ஆயரின் வதிவிடப்பணிமனை அமைந்துள்ளது. இத்தகைய சூழலில் குப்பை கொட்டுபவர்களும் தேங்க விடுபவர்களும் தண்டனைக் குரியவர்கள் என்பது சுட்டிக்காட்டத்தக்கது. (68)

கள்ளிநாச்சி முருகானந்தா மகாவித்தியாலயத்தின் மாதிரி வகுப்பறை திறப்பு விழாவும் பாடசாலை சுற்றுமதிலுக்கான அடிக்கல் நாட்டும் விழாவும் அண்மையில் நடைபெற்றது. சிந்தநகழ்வில் பிரதம விருந்தினராக கலந்து கொண்ட கள்ளிநாச்சி வலயக்கல்வீப் பணிப்பாளர் க.குருகுலராசா வகுப்பறையை நாடாவை வெட்டி திறந்து வைத்து அடிக்கல் நாட்டுவதை காணலாம். (110)

பூநகரி ப.நோ.கூ. சங்கத் தலைமையகத்தை சொந்த இடத்தில் இயக்குமாறு கோரிக்கை

(பூநகரி)

போர் நடவடிக்கையினால் இடம்பெயர்ந்து பல இடங்களிலும் இயங்கி மீளவும் தற்காலிகமாக ஜெயபுரத்தில் ஒன்றரை வருடமாக இயங்கிவரும் பூநகரி பலநோக்குக் கூட்டறவுச் சங்கத் தலைமைச் செயலகத்தை பல மில்லியன் ரூபா செலவில் பூநகரி வாடியடியில் வடக்கின் வசந்தம் திட்டத்தின் கீழ் அமைக்கப்பட்ட புதிய கட்டடத்துக்கு மாற்றுமாறு மக்களும் பொது அமைப்புக்களும் கோரிக்கை விடுத்துள்ளனர்.

பூநகரியில் இருந்து இடம்பெயர்ந்த அனைத்து அலுவலகங்களும் பூநகரியில் இயங்கி வருகின்ற நிலையில் புதிதாக அமைக்கப்பட்ட சங்கத்தின் தலைமையகக் கட்டடம் பூட்டி வைக்கப்பட்டிருப்பது பற்றி மக்கள் கேள்வி எழுப்பியுள்ளனர்.

நிர்வாகத்திடம் கையளிக்கப்படுமென்று அறிவிக்கப்பட்டு புதிதாக பங்குப்பணம் செலுத்தி ஆயிரக்கணக்காக அங்கத்தினர்கள் சேர்க்கப்பட்ட நிலையில் கடந்த ஒருவருடமாக தேர்தல் நடாத்தப்படாமல் நியமன உறுப்பினர்கள் ஐவரை நியமித்து சங்க நிர்வாகம் நடாத்தப்படுவதால் மக்கள் குறைகள் அறியப்படாமல் சங்க நன்மைகளை மக்கள் பெறமுடியாமல் இருப்பதாகவும் சங்க கிளைகளில் தனியார் கடைகளிலும் பார்க்க பொருட்களின் விலை அதிகமாக உள்ளதாகவும், இதற்குரிய நடவடிக்கையை மேற்கொள்ளுமாறும் கூட்டுறவு ஆணையாளரிடம்

கோரிக்கை விடப்பட்டுள்ளது.

இருநூறு நிரந்தர வீடுகளை அமைக்கும் பணி ஆரம்பம்

(பூநகரி)

போர் நடவடிக்கையினால் பாதிக்கப்பட்டு வீடுகளை இழந்த பூநகரி பிரதேச செயலர் பிரிவிலுள்ள கரியாலை நாகபடுவான் கிராமத்தில் சுவிஸ் அபிவிருத்திக் கூட்டுத்தாபன நிதி ஒதுக்கீட்டில் 200 நிரந்தர வீடுகள் அமைப்பதற்கான ஆரம்ப பணிகள் ஆரம்பிக்கப்பட்டுள்ளதாக பூநகரி பிரதேச செயலர் தெரிவித்தார்.

ஒவ்வொரு வீடும் 500 சதுர அடி நிலப்பரப்புக் கொண்டதாக அமைக்கப்படுமெனவும் இதற்கான ஒழுங்கமைப்புக்களை பிரதேச செயலர் கம் மேற்கொண்டு வருவதும் குறிப்பிடத்தக்கது.



யாழ். கல்வி வலயம், வடமாகாணக் கல்வி பண்பாட்டலுவலர்கள் விளையாட்டுத்துறை அலுவலகம் என்பன அமைந்துள்ள யாழ். செம்மணி வீதி காபற் வீதியாக மாற்றப்பட்டுள்ளது. (படம்: தமிழ்வாணன்)

எலிக்காய்ச்சல் அறிகுறிக்கான

பரிசோதனை நடத்தப்படுகிறது

(வவுனியா)

வவுனியா பொதுவைத்திய சாலை வெளிநோயாளர் பிரிவில் காய்ச்சலுக்கு சிகிச்சை பெறவரும் நோயாளர்களுக்கு எலிக்காய்ச்சல் அறிகுறிகாணப் படுகின்றதா என்பதை அறியும் நடைமுறை பின்பற்றப்படுவதாக மாவட்ட சுகாதார வைத்திய அதிகாரி டாக்டர் பி.சத்தியமூர்த்தி தெரிவித்தார்.

எலிக்காய்ச்சல் நோய்க்கு சிகிச்சையளிப்பது தொடர்பான அறிவுறுத்தல்கள் வைத்திய அதிகாரிகளுக்கு தெளிவுபடுத்தப்பட்டுள்ளதாகவும் அவர் கூறினார்.

இந்த ஆண்டு முதல் காலாண்டில் 35 பேர் எலிக்காய்ச்சலால் பாதிக்கப்பட்ட நிலையில் வவுனியா பொதுவைத்தியசாலையில் சிகிச்சை பெற்றதாகவும் தெரிவிக்கப்படுகின்றது. (112)

மோசமாகச் சேதமடைந்துள்ள ஏ-32 வீதியை விரைவில் திருத்துமாறு கோரிக்கை விடுப்பு

(சாவகச்சேரி)

கேரத்வு ஏ-32 வீதி மிகவும் மோசமாகப் பாதிக்கப்பட்டுள்ளதாகவும், இதனால் இவ்வீதியூடாகப் போக்குவரத்தை மேற்கொள்வதில் பெரும் சிரமங்களை எதிர்நோக்குவதாக அப்பகுதிப் பொது மக்கள் விசனம் தெரிவிக்கின்றனர்.

குன்றும் குழியுமாகக் காணப்படும் இவ்வீதியால் பயணம் செய்யும் வாகனங்கள் இலகுவில் சேதமடைவதாகவும் அத்துடன் வாகனங்களினால் எழுப்பப்படும் மண் தூசியினால் அப்பகுதியி

லுள்ள வியாபாரிகள், பொதுமக்கள் பெரும் சிரமங்களுக்கு உள்ளாவதாகவும் சுட்டிக்காட்டப்படுகிறது.

சங்குப்பட்டிப் பாலம் திறந்த வைக்கப்பட்டதை அடுத்து இவ்வீதியூடான போக்குவரத்து தற்போது அதிகரித்துள்ள நிலையில், இவ்வீதி திருத்தப்படாமல் இருப்பது கவலைக்குரிய விடயமாகும் எனப் பொது மக்கள் தெரிவிக்கின்றனர்.

இதைவிட இவ்வீதியில் குன்றும் குழியுமாகக் காணப்படும் இடங்களுக்கு மக்கியும் மணலும் இட்டுச் செப்பனிடப்பட்ட நிலையில் தார் ஊற்றி அவற்றைச் சீராக புனரமைக்கப்பாததனாலேயே இந்த அசௌகரியங்களைத் தாம் எதிர்நோக்குவதாக அப்பகுதி மக்கள் தெரிவிக்கின்ற

னர். அன்றாடம் அதிகளவில் போக்குவரத்து நடவடிக்கைகள் இடம்பெறுகின்ற குறித்த வீதியை விரைவில் புனரமைப்புப் பணிகளை பூர்த்தி செய்து பயணத்தை இலகுவாக மேற்கொள்வதற்கு உரிய அதிகாரிகள் நடவடிக்கை எடுக்கவேண்டும் என அப்பகுதிப் பொதுமக்கள் கோரிக்கை விடுக்கின்றனர். (19)

சுன்னாகம் தில்லைகலட்டி வீதி திறப்பு

(யாழ்ப்பாணம்)

சுன்னாகம் தில்லைகலட்டி வீதி -நேற்றையதினம் மக்கள் பாவனைக்காகத் திறந்து வைக்கப்பட்டுள்ளது. 6 வருடகாலமாகத் திறக்கப்படாது இருந்த குறித்த வீதி தற்போது நாட்டில் ஏற்பட்டுள்ள சுமுகமான சூழ்நிலையை அடுத்து மக்களின் போக்குவரத்துக்காக திறந்து வைக்கப்பட்டுள்ளது. யாழ். மாவட்ட நாடாளுமன்ற உறுப்பினர் மு.சந்திரகுமார் கலந்துகொண்டு இவ்வீதியைத் திறந்து வைத்ததுடன் அதிகாரிகள் உத்தியோகத்தர்கள் எனப் பலரும் இந்த நிகழ்வில் கலந்து கொண்டனர்.

கிளிநொச்சி மாவட்டம் முழுவதும்

விரைவில் மின்சார விநியோகம்

(கிளிநொச்சி)

மக்கள் மீள்குடியேறியுள்ள கிளிநொச்சி மாவட்டத்தின் அனைத்துப் பகுதிகளுக்கும் விரைவில் மின்சார விநியோகத்தை மேற்கொள்ளும் வகையிலான வேலைத்திட்டங்கள் துரிதகதியில் இடம்பெற்று வருவதாக மாவட்ட மின்சாரசபை வட்டாரங்கள் தெரிவித்தன.

மாவட்டத்தின் நகரப் பகுதியை அண்டிய பகுதிகளுக்கே முதலில் மின்சார விநியோகம் மேற்கொள்ளப்படவுள்ளது. இதன்படி பொன்னகர், அறிவி யல் நகர், உதயநகர் ஆகிய பகுதிகளுக்கு முதலில் மின்விநியோகம் கிடைக்கவுள்ளது. இதன் பின்னர் கிராமப்புறப் பகுதிகளுக்கான மின்விநியோகம் மேற்கொள்ளப்படும். ஏற்கனவே திருநகர் ஜெயந்தநகர் மற்றும் கணேசபுரம் ஆகிய பகுதிகளுக்கு மின் விநியோகம் வழங்கப்பட்டுள்ளமை குறிப்பிடத்தக்கது.

பாழடைந்துள்ள குளங்களின் புனரமைப்பு அமைச்சர் பஸில் தலைமையில் ஆராய்வு

வவுனியா வடக்கு நெடுங்கேணி பிரிவில் மேற்கொள்ளப்படும் பாழடைந்த குளங்கள் புனரமைப்பு அபிவிருத்தி தொடர்பாக ஆராய்வதற்காக பொருளாதார அபிவிருத்தித் துறை அமைச்சர் பசில் ராஜபக்ஷ இன்று மறுதினம் புதன்கிழமை நெடுங்கேணி பிரதேச செயலகத்திற்கு விஜயம் மேற்கொள்ளவுள்ளார்.

நெடுங்கேணி பிரதேச செயலகத்தில் நடைபெறும் அபிவிருத்தி வேலைத்திட்டங்கள் பற்றிய அதிகாரிகள் மட்டத்திலான கலந்துரையாலிலும் அமைச்சர் பசில் ராஜபக்ஷ கலந்துகொள்ளவுள்ளார்.

அத்துடன், இந்த பகுதியிலுள்ள பொதுமக்களுடனான சந்திப்பின்போது மீள்குடியேறிய மக்களின் விவசாய நடவடிக்கைகளுக்காக நீர் இறைக்கும் இயந்திரங்களையும் அன்பளிப்பாக வழங்கவுள்ளார்.

யாதுக்கட்டமும் நிர்வாகத் தெரிவும்

கரவெட்டி தெற்கு மேற்குப் பிரதேச சபைக் குட்பட்ட சனசமூக நிலையங்களுக்கான வருடாந்த பொதுக்கூட்டமும், புதிய சமாச நிர்வாகத் தெரிவும் இன்று புதன்கிழமை மேற்குறிப்பிட்ட பிரதேச மண்டபத்தில் நடைபெறவுள்ளது.

இன்று பிற்பகல் இரண்டு மணிக்கு நடைபெறவுள்ள இந்தக் கூட்டத்திற்கு தெற்கு, மேற்குப் பிரதேச சபைக்குட்பட்ட சனசமூக நிலையங்களிலிருந்து முய்வரை அனுப்பி வைக்குமாறு பிரதேச சபைச் செயலாளர் கேட்டுக்கொண்டுள்ளார். (18)

புத்திரின் இன்றைய பலன்

[25.05.2011 - புதன்கிழமை]

பஞ்சாங்கக் குறிப்புகள்
கர வரலும்
வைகாசி 11 ஆம் நாள்.
இராசுகாலம் 11.52-1.22, சுபநேரம் 4.22 -5.52, நட்சத்திரம் சதயம் பி.இ.12.20 வரை
திதி: அட்டமி பி.ப 4.09 வரை
சித்தாமிர்தம்.

இரகுநாதையர் பஞ்சாங்க கணியியை அடிப்படையாகக் கொண்டது

- மேடம்:-** நண்பர் வருகை, பணம் வரும், திருடர் பயம், மதிப்பு உயரும்.
- ரஷ்யம்:-** களவுபேகலாம், கவனம் தேவை, பணக் கஷ்டம், வியாபாரம் நஷ்டம், கவலை.
- மதுனம் :-** பணம் வரும், நண்பர் தொல்லை, மனக்குழப்பம், குடும்பத்தில் கலகம்.
- கடகம்:-** களவு நடக்கலாம், பணம் வரவு, இல்லத்தில் மகிழ்ச்சி, மன நிம்மதி.
- சிம்மம்:-** பணக் கஷ்டம், தொழில் பாதிப்பு, திருடர் பயம், குடும்பத்தில் கவலை.
- கன்னி :-** பணம் குறையும், திருடர் பயம், வீண் விரயம், கவலை.
- துலாம் :-** மனச் சஞ்சலம், திருடர் பயம், வீண் விரயம், பணம் நஷ்டம்.
- விருச்சிகம்:-** பணம் வரவு, மனம் நிம்மதி, மதிப்பு உயரும், குடும்பத்தில் மகிழ்ச்சி.
- தனுசு:-** வீண் விரயம், மனத்தில் சஞ்சலம், வீட்டில் குழப்பம், பணம் நஷ்டம்.
- மகரம்:-** காணி சேரும், பணம் வரவு, கௌரவம் உண்டு, மனநிம்மதி.
- கும்பம் :-** பணம் குறையும், மனநிம்மதி குன்றும், மனக் கவலை, வீண் அலைச்சல்.
- மீனம்:-** பணம் வரவு, கௌரவம் உண்டு, குடும்பத்தில் மகிழ்ச்சி, மன நிம்மதி.

யாழ்ப்பாணத்தில் இப்பெவல்லாம் முகம்கொடுக்க முடியாத அளவுக்கு சகல பகுதிகளிலும் தூர்நாற்றம் வீசி வருகிறது. அந்த நாளே உப்பு இல்லை, திரும்பின பக்கமெல்லாம் நறுமணம், சாம்பிராணி, ஊதுபத்தி, பன்னீர் வாசனையால் வீதிகள் கமகமக்கும். இதுக்கெல்லாம் என்ன காரணமெண்டு என்றை மூளை தேடுதல் நடத்தியதில் தேறியது இவைதான். தென் பகுதி உல்லாசப் பயணிகளின் வருகை அதிகரித்தது. இங்குள்ளவை முன்னையைப் போல கூட்டி மெழுகி பேணாமல் இப்பொழுது யாழ். மாநகரசபை துப்புரவுப் பணி ஊழியர்களையும் அதிக ரிச்சு மாலை நேரங்களில் வேறை குப்பை அள்ளுற வேலை நடக்கத்தான் செய்யுது. என்னதான் இருந்தாலும் நாங்க, நாங்க சுகாதாரத்தைப் பேண வேணும். எமது நாடு, நகரத்தைச் சிறப்பாக வைச்சிருக்க வேணுமெண்ட எண்ணம் ஏற்படவேண்டும்.

யாழ்ப்பாண வடிகால்கள் முடநாத்தம் வீசுது. ஏன், கழிவுநீர் ஓடுறேல்ல. ஓடுறதுக்கு வழியில்லை. குப்பை கூழங்கள் என்ன மணல், கல் எல்லாத்தையும் வடிகாலில் தான் தட்டி விடுறது! அதுமட்டுமே சிறுநீர் கழிக்கிறது, மலம் இது வெளிப் படையா இல்லாட்டிலும் மறைவா சொப்பிப்பாக்கில் கழித்து வடிகால்களில் போட்டு விடுறது! இதுகளை எல்லாம் தேங்கினா என்ன வாசம் வெளிவரும்? அத்தோட டெங்கு, மலேரியா நோய்களைக் காவும் நுளம்பு மற்றும் நோய்க் கிருமிகளை யுமெல்லே உற்பத்தி செய்யுது. யாழ். நகருக்குப் பின்னரெங்களில் போய்ப் பாருங்கோ... நடைபாதை வியாபாரிகள், புடவை மற்றும் வர்த்தக நிலையங்களால் அப்பறப்படுத்தும் பொதி செய்யப்படும் கழிவுப் பேப்பர் மற்றும் பொலித் தீன் கைகள் காற்றில் வீதிகள் தோறும் எழுந்து பறந்து போக்கு வரத்துக்கு இடைஞ்சல் விளைவிக்கும். இந்த நிலைமை வரவர அதிக ரிக்குதே ஒழியக் குறைஞ்ச பாட்டைக் காணேல்ல.



புத்திரின் இன்றைய பலன்

விளம்பரம் மூலம் பெற்ற பணத்திற்கு சச்சினுக்கு அளிக்கப்படும் வரி விலக்கு

(புதுடில்லி)

சச்சின் டெண்டுல்கர் விளம்பரங்களில் நடித்து சம்பாதித்த பணத்துக்கு வரிச் சலுகை அளிக்க வருமான வரித்துறை அனுமதி வழங்கியுள்ளது.

நடிப்பதன் மூலம் தான் சம்பாதித்த பணத்துக்கு வருமான வரியில் சலுகை வழங்க வேண்டுமென்றும், தன்னை நடிக்காமல் கருத வேண்டுமென்றும் வருமான வரித்துறையிடம் ஏற்கெனவே சச்சின் முறையீடு செய்திருந்தார். 2001-02 முதல் 2004-05 வரை விளம்பரத்தில் நடித்து பெற்ற பணத்துக்காக சச்சின் வருமான வரிச்சட்டம் பிரிவு 80 ஆர்ஆரின் கீழ் வரிவிலக்கு கோரியிருந்தார்.

இதனை வருமான வரித்துறையின் இரு நபர் தீர்ப்பாயம் விசாரித்தது. நான் தொழில் முறையில் கிரிக்கெட் விளையாடி வருகிறேன் என்றாலும், விளம்பரத்தில் நடித்து சம்பாதித்த பணத்துக்கு மட்டும் தான் வரிச் சலுகை கோருகிறேன்.

இதற்கு முன்பு இதேபோன்ற சலுகைகள் வழங்கப்பட்டுள்ளது என்று சச்சின் தரப்பில் கூறப்

பட்டிருந்தது. தான் நடித்த விளம்பரங்களையும் அவர் சமர்ப்பித்திருந்தார்.

சச்சின் தரப்பு வாதத்தை ஏற்றுக் கொண்ட தீர்ப்பாயம் அவர் வருமான வரியில் சலுகை பெற அனுமதி அளித்தது.

சச்சின் வரிச் சலுகை கோரும் காலகட்டத்தில் அவர் மொத்தம் 20 கோடி ரூபாய் சம்பாதித்துள்ளார்.

இதில் அன்னியச் செலாவணி மூலம் கிடைத்தது சுமார் 6 கோடி என்று தீர்ப்பாயம் கூறியுள்ளது.

இதற்காக அவருக்கு சுமார் ரூ.6 கோடி வருமான வரி பிடிக்கப்பட வேண்டும்.

ஆனால் சச்சின் போராடிப் பெற்ற சலுகையால் சுமார் ரூ.2 கோடி மட்டுமே வரிப்பிடித்தம் செய்யப்படும். 4 கோடி ரூபாய் அவருக்கு மிச்சமாகியுள்ளது.

வரி செலுத்தி வருபவர்களின் சச்சின் டெண்டுல்கர் ஒருபோதும் பின்னடிப்பதில்லை என அவர் தரப்பினர் சுட்டிக்காட்டியிருந்தமையும் குறிப்பிடத்தக்கது.

மஹ்ரூப் அனுப்பப்படுகிறார்

(லண்டன்)

இங்கிலாந்து அணியுடனான மூன்று போட்டிகளைக் கொண்ட டெஸ்ட் தொடரில் பங்கேற்பதற்காக டில்கார பெர்னான்டோவிற்குப் பதிலாக மஹ்ரூப் அனுப்பப்பட்டுள்ளதாக இலங்கை கிரிக்கெட் சபை தெரிவித்துள்ளது.

இலங்கை அணிப் பந்துவீச்சாளர் டில்கார பெர்னான்டோ காயமுற்றதை அடுத்து அவரது இடத்திற்காக பர்வீஸ் மஹ்ரூப் அனுப்பி வைக்கப்படவுள்ளதாக இலங்கை கிரிக்கெட் தலைவர் தெரிவித்துள்ளார்.

இங்கிலாந்து அணிக்கு சுற்றுப்பயணம் மேற்கொண்டுள்ள இலங்கையணியின் வேகப்பந்து வீச்சாளரான டில்காரா பெர்னான்டோவுக்கு முழங்கையில் உபாதை ஏற்பட்டுள்ளது.

இங்கிலாந்தில் நடைபெற்று வரும் பயிற்சி ஆட்டத்தின் போதே அவருக்கு இந்த உபாதை ஏற்பட்டதாக தெரியவருகிறது.

தொடரை

சமன் செய்யுமா பாகிஸ்தான்?

(பாஸ்தி)

பாகிஸ்தானுக்கு எதிரான டெஸ்ட் போட்டியில் கடினமான வெற்றி இலக்கை நோக்கி மேற்கிந்தியத்தீவுகள் அணி துடுப்பாடி வருகின்றது.

மேற்கிந்தியத்தீவுகள், பாகிஸ்தான் அணிகளுக்கிடையிலான இரண்டாவதும், இறுதியுமான டெஸ்ட் போட்டி பாஸ்தி மைதானத்தில் நடைபெற்று வருகின்றது.

மூன்று விக்ரெட்டுக்களை இழந்து 202 ஓட்டங்களைப் பெற்றிருந்த நிலையில் நான்காம் நாள் ஆட்டத்தைத் தொடர்ந்த பாகிஸ்தான் அணி, அணித் தலைவர் மிஸ்பா உல்-ஹக், தபீக் உமர் ஆகியோரின் சிறப்பான துடுப்பு பாட்டத்தின் மூலம் வலுவான ஓட்ட எண்ணிக்கையைப் பெற்றுக் கொண்டது. இறுதியில் பாகிஸ்தான் அணி அதன் இரண்டாவது இனிங்சில் ஆறு விக்ரெட்டுக்களை இழந்து 377 ஓட்டங்களைப் பெற்றிருந்த நிலையில் ஆட்டத்தை நிறுத்திக் கொண்டது. இதில் தபீக் உமர் 135, மிஸ்பா உல்-ஹக் 102 ஓட்டங்களைப் பெற்றனர். பந்து வீச்சில் பிசோ இரண்டு விக்ரெட்டுக்களைக் கைப்பற்றினார்.

பதிருக்கு 427 ஓட்டங்களைப் பெற்றால் வெற்றி என்ற நிலையில் இரண்டாவது இனிங்சை ஆடிய மேற்கிந்தியத்தீவுகள் அணி, நான்காம் நாள் ஆட்டம் நிறைவுக்கு வந்தவேளை, ஐந்து விக்ரெட்டுக்களை இழந்து 130 ஓட்டங்களைப் பெற்றிருந்தது. இதில் டி.எம். பிராவோ 50, சிமென்ஸ் 24 ஓட்டங்களைப் பெற்றனர். பந்து வீச்சில் அப்துர் ரஹ்மான் மூன்று விக்ரெட்டுக்களைக் கைப்பற்றினார்.

ஐந்து விக்ரெட்டுக்கள் கைவசமுள்ள நிலையில் மேற்கிந்தியத்தீவுகள் அணி, வெற்றிபெற இன்னும் 291 ஓட்டங்களைப் பெற்றுக்கொள்ள வேண்டியுள்ளமை குறிப்பிடத்தக்கது.

நாட்டுக்காக விளையாடவேண்டும் இதுவே விருப்பம் என்கிறார் ஹோலி

(பெங்களூர்)

இந்தியாவுக்காக நிறைய சர்வதேச போட்டிகளில் தொடர்ந்து விளையாட வேண்டும் என்பதே எனது இலட்சியம் என விராத் ஹோலி தெரிவித்தார்.

இது குறித்து அவர் மேலும் தெரிவித்ததாவது: உடற்குறி குறித்து எவ்வித பிரச்சினையும் எனக்கு இல்லை.

எனவே இந்தியாவுக்காக நிறைய சர்வதேச போட்டிகளில் தொடர்ந்து பங்கேற்க விரும்புகிறேன். சிரேஷ்ட வீரர்கள் தொடர்ந்து நிறைய போட்டிகளில் பங்கேற்று வருவதால், ஓய்வு எடுத்துக் கொண்டனர்.

ஆனால் எனக்கு ஓய்வு என்ற எண்ணம் தோன்றவில்லை.

மேற்கிந்தியத்தீவுகள் அணிக்கு எதிரான தொடரை மிகுந்த ஆவலுடன் எதிர்பார்க்கி உள்ளேன். இத்தொடர் என்னைப்போன்ற இளம் வீரர்களுக்கு மிக முக்கியமான ஒன்று. சிரேஷ்ட வீரர்கள் இல்லாத நிலையில், இளம் இந்திய அணி மேற்கிந்தியத்தீவுகள் மண்ணில் சாதிக்கும் பட்சத்தில், வரும் காலங்களில் இந்திய அணியில் நிலை

யான இடத்தை தக்க வைத்துக் கொள்ளலாம். சம்பத்தில் உலக கிண்ணத்தை வென்றுள்ளதால், இந்திய அணி மீது அதிக எதிர்பார்ப்பு ஏற்பட்டுள்ளது. இதனால் எங்களுக்கு சிறிது நெருக்கடி ஏற்பட்டுள்ளது. இருப்பினும் நெருக்கடி களை கடந்து கர்பிய மண்ணில் முழுத்திறமையை வெளிப்படுத்தி சாதிக்க முயற்சிப்போம் என்றார்.

களத்தடுப்பு பயிற்சியாளராக டிரவர் பென்னி நியமனம்?

(புதுடில்லி)

இங்கிலாந்து அணியின் முன்னாள் களத்தடுப்பு பயிற்சியாளரான டிரவர் பென்னி இந்தியாவின் புதிய களத்தடுப்பு பயிற்சியாளராக நியமிக்கப்படலாம் என்று தெரிகிறது.

மேற்கிந்தியத்தீவுகளுக்கு இந்திய அணி சுற்றுப்பயணம் மேற்கொள்ளும்போது அவரும் உடன்செல்வார் என தகவல்கள் தெரிவிக்கின்றன. இதுதொடர்பான முடிவு புதிதாக நியமிக்கப்பட்ட இந்திய அணியின் பயிற்சியாளர் டங்கன் பிளட்சர் மற்றும் இந்திய கிரிக்கெட் சபையின் செயலர் சீனிவாசன் இடையேயான கூட்டத்தின் போது எடுக்கப்பட்டது. பென்னியின் பெயரை பிளட்சர் பரிந்துரை செய்ததாகக் கூறப்படுகிறது. எனினும் பென்னியின் நியமனம் தொடர்பாக இதுவரை அதிகாரப்பூர்வ அறிவிப்பு எதுவும் வெளியிடப்படவில்லை.

கடந்த முறை இந்தியாவின் களத்தடுப்பு பயிற்சியாளராக ராபின் சிங் இருந்தார். ஆனால் அவர் 2009இல் நீக்கப்பட்டார்.

கொல்கத்தா வீரர்கள் சென்ற பேருந்து மீது கடும் கல்வீச்சு

(கொல்கத்தா)

ஐ.பி.எல்., போட்டியில் பங்கேற்க, கொல்கத்தா நைட்ரைடர்ஸ் அணி வீரர்கள் வந்த பஸ் மீது கல்வீச்சு நடந்தது.

கொல்கத்தா நைட்ரைடர்ஸ் அணி உரிமையாளர் ஷாருக்கான், கங்குலியை ஏலத்தில் எடுக்காமல் புறக்கணித்தார். இதனால், கொல்கட்டா அணி ஈடன் கார்டனில் பங்கேற்கும் போட்டிகளைக் காண வராமல், ரசிகர்கள் புறக்கணித்து வந்தனர். இதனிடையே, கொல்கட்டா, மும்பை அணிகள் மோதிய ஐ.பி.எல்., லீக் போட்டி ஈடன் கார்டனில் நடந்தது.

இதில் பங்கேற்பதற்காக, கொல்கட்டா அணி வீரர்கள் ஐ.டி.சி., சோனார் விடுதியில் இருந்து பஸ்சில் புறப்பட்டனர். பார்க் சர்க்கஸ் என்ற இடத்தில் வந்த போது, திடீரென ஒரு கும்பல் பஸ் மீது, கல்வீசி தாக்குதலில் ஈடுபட்டதில், பஸ் கண்ணாடி உடைந்தது. பின் பொலிர் தலையிட்டு, கும்பலை விரட்டி அடித்தனர். இந்த சம்பவத்தில் வீரர்கள் யாருக்கும் காயம் ஏற்படவில்லை. இதுகுறித்து கொல்கட்டா அணியின் இயக்குனர் ஜாய் பட்டாச்சார்யா, எதுவும் தெரிவிக்க மறுத்துவிட்டார்.

ஆனால், வீரர்களுடன் பாதுகாப்புக்குச் சென்றிருந்த அதிகாரி ஒருவர், சம்பவம் குறித்து கூறுகையில், வீரர்கள் சென்று கொண்டிருந்த போது, திடீரென 200 பேர்கள் கொண்ட கும்பல் சுற்றி வளைத்தனர். அவர்களில் ஒரு சிலர் கற்களை எடுத்து பஸ் மீது எறிந்தனர். நல்ல வேளையாக நாங்களும், வீரர்களும் காயமின்றி தப்பினோம் என்றார்.

பாதுகாப்பிற்கு உத்தரவாதமளித்தால் சுற்றுப் பயணம் குறித்து பேச முடியும்

(கொழும்பு)

பாதுகாப்பு உத்தரவாதம் அளிக்கப்பட்டால் பாகிஸ்தான் சென்று விளையாடுவதைப் பற்றி வீரர்களுடன் பேச முடியுமென இலங்கை கிரிக்கெட் சபை தெரிவித்துள்ளது.

2009ஆம் ஆண்டில் பாகிஸ்தானில் சுற்றுப்பயணம் செய்து விளையாடிய போது இலங்கை கிரிக்கெட் அணி வீரர்கள் சென்ற பஸ் மீது லாகூர் ஸ்டேடியம் அருகில் தீவிரவாதிகள் திடீர் தாக்குதல் நடத்தினார்கள். இந்த துப்பாக்கி சூட்டில் வீரர்கள் சிறிய காயத்துடன் உயிர் தப்பினார்கள். உடனடியாக போட்டி ரத்து செய்யப்பட்டு இலங்கை அணி நாடு திரும்பியது. அதன் பின்னர் எந்த நாட்டு அணியும் பாகிஸ்தான் சென்று விளையாடவில்லை. பாகிஸ்தானில் மீண்டும் கிரிக்கெட் போட்டிகளை நடத்த அந்த நாட்டு கிரிக்கெட் வாரியம் நடவடிக்கை எடுத்து வருகிறது. பாகிஸ்தான் வந்து விளையாடும் படி இலங்கை அணிக்கு, பாகிஸ்தான் கிரிக்கெட் வாரியம் சம்பத்தில் அழைப்பு விடுத்து இருந்தது.

இது குறித்து இலங்கை கிரிக்கெட் சபை செயலாளர் நிந்தா ரணதங்கா கருத்து தெரிவிக்கையில், பாகிஸ்தான் கிரிக்கெட் கஷ்டமான காலகட்டத்தில் உள்ளது. அதில் இருந்து எங்களது சிறந்த நட்பு நாடான பாகிஸ்தான் வெளிவர உதவி செய்ய நாங்கள் ஆர்வமாக இருக்கிறோம். இருப்பினும் நாங்கள் எங்களது வீரர்கள் பாதுகாப்பை கருத்தில் கொண்டாக வேண்டும். முதலில் பாதுகாப்பு உத்தரவாதம் குறித்த அனுமதி கிடைக்க வேண்டும். அதன் பின்னர் தான் வீரர்களிடம் கலந்து ஆலோசிக்க முடியும். முந்தைய தாக்குதலில் எங்கள் வீரர்கள் பலர் பாதிக்கப்பட்டது நினைவில் இருக்கிறது. அணியை அனுப்புவதற்கு முன்பு பாதுகாப்பு அனுமதி அவசியம் வேண்டியதாகும் என்பதே எங்கள் நிலைப்பாடாகும் என்று கூறினார்.

அப்துர் ரஹ்மான்

நேற்று சிறப்பாக ஆரம்பமானது பாடசாலை மட்ட மெய்வல்லுநர்

(யாழ்ப்பாணம்)

யாழ்ப்பாணம் மெய்வல்லுநர் போட்டி நேற்று யாழ்ப்பாணம் துரையப்பா விளையாட்டு அரங்கில் சிறப்பாக ஆரம்பமானது.

நேற்றைய முதல் நாள் போட்டி வலிகாமம் கல்வி வலய, உடற்கல்வி உதவிக்கல்விப் பணிப்பாளரும், போட்டிக்குமுன் செயலாளருமான மு. நடராஜா தலைமையில் ஆரம்பமானது.

இதில் 17, 19, 21 வயது ஆண், பெண்களுக்கான 1500 மீற்றர் ஓட்டப் போட்டி, 11, 13, 15, 17, 19, 21 வயதுப் பிரிவு ஆண், பெண்களுக்கான 100 மீற்றர் ஓட்டப் போட்டி, 11 வயதுப் பிரிவு ஆண், பெண்களுக்கான 75 மீற்றர் ஓட்டப் போட்டி, 13, 15, 17, 19, 21 வயதுப் பிரிவு ஆண், பெண்களுக்கான 200 மீற்றர் ஓட்டப் போட்டி, 11, 13, 15, 19 வயது ஆண்களுக்கும், 11, 13 வயதுப் பிரிவு பெண்களுக்குமான நீளம் பாய்தல், 11, 13, 15, 17 வயதுப் பிரிவு ஆண்கள், 11, 13, 15 வயதுப் பிரிவு பெண்களுக்கான உயரம் பாய்தல், 17, 19 வயதுப் பிரிவு ஆண்களுக்கான தட்டெறிதல், 15, 17, 19, 21 வயதுப் பிரிவு ஆண், பெண்களுக்கான 400 மீற்றர் ஓட்டப் போட்டி 19

வயதுப் பிரிவு பெண்கள் மற்றும் 17, 21 வயது ஆண்களுக்கான ஈட்டி எறிதல், 17

வயதுப் பிரிவு பெண்கள், 19, 21

வயதுப் பிரிவு ஆண்களுக்கான

முப்பாய்ச்சல், 15, 17, 19, 21

வயதுப் பிரிவு ஆண், பெண்களுக்கான

400 மீற்றர் போட்டி, 11 வயதுப்

பிரிவு ஆண், பெண்களுக்கான

75 மீற்றர் ஓட்டப் போட்டி

போன்ற போட்டிகள் நேற்றைய

தினம் நிறைவடைந்தது.

தொடர்ந்து இன்றும் போட்டிகள் நடைபெறும் என்றும்,

இதன் இறுதி நாள் நிகழ்வுகள் நாளை நடைபெறும் என்றும் போட்டி ஏற்பாட்டாளர்கள் தெரிவித்தனர்.



முல்லைத்தீவு மாவட்டப் பாடசாலைகளின் கரப்பந்து, வலைப்பந்தாட்ட முடிவுகள்

(கற்சிலைமடு)

முல்லைத்தீவு மாவட்டப் பாடசாலை அணிகளுக்கிடையில் நடைபெற்ற வலைப்பந்து, கரப்பந்தாட்ட முடிவுகள் வெளியாகியுள்ளது. துணுக்காய், முல்லைத்தீவு கல்வி வலயங்களுக்கிடையில் நடைபெற்ற பெரும் போட்டிகளில் இருந்து தெரிவு செய்யப்பட்ட பாடசாலைகளுக்கிடையில் மாகாண மட்டப் போட்டிக்குத் தகுதிபெற்ற அணிகளைத் தெரிவு செய்வதற்கான மாவட்ட மட்ட போட்டிகளில் வெற்றிபெற்ற அணிகளின் விபரம் வருமாறு:

வலைப்பந்து:

15 வயதுப் பிரிவு: முதலாமிடம் செம்மலை ம.வி., இரண்டாமிடம் கலைமகள் ம.வி., மூன்றாமிடம் மல்லாவி ம.வி. 17 வயதுப் பிரிவு முதலாமிடம் ஐயன் குளம் ம.வி., இரண்டாமிடம் காமினி ம.வி., மூன்றாமிடம் வித்தியானந்தாக் கல்லூரி.

19 வயதுப் பிரிவு: முதலாமிடம் ஐயன் குளம் ம.வி., இரண்டாமிடம் வித்தியானந்தா கல்லூரி, மூன்றாமிடம் வற்றாப்பளை ம.வி.

கரப்பந்தாட்டம் (பெண்கள்):

15 வயதுப் பிரிவு: முதலாமிடம் கலைமகள் ம.வி., இரண்டாமிடம் வித்தியானந்தாக் கல்லூரி, மூன்றாமிடம் பாண்டி யன்குளம் ம.வி.

17 வயதுப் பிரிவு: முதலாமிடம் கலைமகள் வித்தியாலயம், இரண்டாமிடம் மாங்குளம் ம.வி., மூன்றாமிடம் பாண்டியன்குளம் ம.வி. 19 வயதுப் பிரிவு: முதலாமிடம் மாங்குளம் ம.வி., இரண்டாமிடம் கலைமகள் ம.வி., மூன்றாமிடம் வித்தியானந்தா கல்லூரி. (42)

மனோகரா சம்பியன்

வடமராட்சி தெற்கு, மேற்கு பிரதேச செயலர் பிரிவிற்குட்பட்ட இளைஞர் கழகங்களுக்கிடையே நடைபெற்ற ஆண்களுக்கான எல்லே போட்டியில் அல்வாய் மனோகரா அணி கிண்ணத்தைக் கைப்பற்றியது. அல்வாய் மனோகரா மைதானத்தில் இமையாணன் இளைஞர் அணியுடன் இடம்பெற்ற கிறித்தப் போட்டியிலேயே மனோகரா அணி கிண்ணத்தைச் சுவீகரித்துக்கொண்டது.

கோல்ப் வீரர் டைகர் வூட்ஸ்

தரவரிசையில் பின்னடைவு

சர்வதேச கோல்ப் தரவரிசையில் முன்னணி வீரர் டைகர் வூட்ஸ் 11ஆவது இடத்துக்குப் பின் தள்ளப்பட்டுள்ளார். 1997 ஏப்ரல் 6 முதல் சுமார் 14 ஆண்டுகள் தரவரிசையில் அவர் முதல் 10 இடத்துக்குள்ளான இருந்தார். இப்போது அவர் தரவரிசையில் பின்தங்கியுள்ளார். சொந்த வாழ்க்கையில் அவருக்கு பல்வேறு பிரச்சினைகள் ஏற்பட்டன. இதையடுத்து சம்பந்திய ஆட்டங்களில் அவர் சரியாக விளையாடவில்லை. இதனால் அவர் பின்னடைவைச் சந்தித்துள்ளார்.

இப்போது 35 வயதாகும் டைகர் வூட்ஸ், தனது இடது காலில் மட்டும் இதுவரை 4 முறை அறுவைச் சிகிச்சை செய்து கொண்டுள்ளார். சர்வதேச கோல்ப் சம்பியன் பட்டத்தை அவர் மூன்று முறை வென்றுள்ளார். அவர் கடைசியாக வெற்றிபெற்று ஒன்றரை ஆண்டுகள் ஆகின்றன. முன்னதாக கடந்த 2005 ஜூன் மாதம் முதல் தொடர்ந்து 625 வாரங்களாக கோல்ப் தரவரிசையில் முதலிடத்தில் இருந்து டைகர் வூட்ஸ் சாதனை படைத்தார். 14 முக்கிய சர்வதேச கோல்ப் போட்டிகளில் அவர் சம்பியன் பட்டம் வென்றுள்ளார்.

இந்தியாவை வெற்றி கொள்வதே இலட்சியம் என்கிறார் ஸ்ரோஸ்

இந்திய அணியை இங்கிலாந்திலும் இந்தியாவிலும் வீழ்த்துவதே எனது அடுத்த இலட்சியம் என இங்கிலாந்து டெஸ்ட் அணித் தலைவர் ஸ்ரோஸ் தெரிவித்தார். இது குறித்து அவர் மேலும் தெரிவித்ததாவது: இங்கிலாந்து ஒரு கிரிக்கெட் நாடாக வளர்ச்சி பெற்றுள்ளது என்பதற்கான அளவுகோல் ஆகும் தொடரை வைத்து மட்டுமல்ல மாறாக இந்தியாவை உள்நாட்டிலும் இங்கிலாந்திலும் வீழ்த்த வேண்டும் என்பதே குறிக்கோள். நாங்கள் ஆகும் தொடரை பெரிதாகக் கருதுகிறோம் என்றாலும் அதைத் தாண்டியும் யோசிக்கவேண்டும், இந்தியா, தென்னாபிரிக்கா அணிகளையும் உள்நாட்டிலும் அவர்கள் சொந்த நாட்டிலும் வீழ்த்தவேண்டும். நான் டெஸ்ட் தொடரில் இந்தியாவை வீழ்த்தியதில்லை, உலகின் சிறந்த அணியாக நாங்கள் இருக்கவேண்டுமென்றால் அதனைச் செய்வது அவசியம். ஆகும் தொடரை அவுஸ்திரேலியாவில் வெல்வதை விட இந்தியாவை அவர்கள் மண்ணில் வீழ்த்த வேண்டும். ஆனால் அது அவ்வளவு எளிதானதல்ல.

தீவக வலய மெய்வல்லுநர் போட்டி முடிவுகள்

(ஊர்காவற்றுறை)

தீவக வலயப் பாடசாலைகளுக்கு இடையே நடைபெற்ற மெய்வல்லுநர் போட்டிகளில் முதல் மூன்று இடங்களைப் பெற்றவர்கள் விபரம் கட்டி வெள்ளிக்கிழமை வெளியானது. அதன் தொடர்ந்து வருமாறு:

கட்டெறிதல்

ஜே.கபிலா (அனலைத் தீவக சதாசிவம் ம.வி.), ஜே.தர்சிகா (கரம்பொன் சண்முகநாதன் வித்தியாலயம்), வி.கஜனி (வேலணை மத்திய கல்லூரி). **குண்டெறிதல்**

ஜே.கபிலா (அனலைத் தீவக சதாசிவம் ம.வி.), பி.துஷாரா (வேலணை மத்திய கல்லூரி), வி.கஜனி ((வேலணை மத்திய கல்லூரி).

21 வயதுக்கீழ்ப்பட்டவர்கள்

100 மீற்றர் ஓட்டம்

ஜே.விஜிதா (சென். அன்ரனிஸ் கல்லூரி), வி. டிலோஜினி (நெடுந்தீவு ரோக பெண்கள் கல்லூரி), பி.ஜோனிசா (புங்குடுதீவு ம.வித்தியாலயம்).

200 மீற்றர் ஓட்டம்

பி. அம்பிகாவதி (அனலைத் தீவக சதாசிவம் ம.வி.), பி.ஜோனிசா (புங்குடுதீவு ம.வித்தியாலயம்), கே.பூர்விகா (டாக். ஏ.தியாகராஜா மத்திய மகா வித்தியாலயம்).

400 மீற்றர் ஓட்டம்

ஏ.மேரி வினோதினி (நெடுந்தீவு மா.வி.), பி. அம்பிகாவதி (அனலைத் தீவக சதாசிவம் ம.வி.), என். குலதீபா (வேலணை மத்திய கல்லூரி).

800 மீற்றர் ஓட்டம்

கே.லினோஜ் (நயினாத்தீவு ம.வி.), வை.யாழினி (நெடுந்தீவு சதாசிவம் ஜி.ரி.எம்.எஸ்), ஏ.மேரி வினோதினி (நெடுந்தீவு ம.வி).

1500 மீற்றர் ஓட்டம்

கே.லினோகா (நயினாத்தீவு ம.வி.), வை.யாழினி (நெடுந்தீவு சதாசிவம் ஜி.ரி.எம்.எஸ்), ஆர். தர்மினி (வேலணை மத்திய கல்லூரி).

5000 மீற்றர் ஓட்டம்

ஜபகிபாறியா (டாக். ஏ.தியாகராஜா மத்திய மகா வித்தியாலயம்), கே.லினோஜ் (நயினாத்தீவு ம.வி.), எஸ்.மதிமலர் (டாக். ஏ.தியாகராஜா மத்திய மகா வித்தியாலயம்).

4x100 மீற்றர் ஓட்டம்

கே.ஏ. 51 (டாக். ஏ.தியாகராஜா மத்திய மகா வித்தியாலயம்), கே.வை (டாக். சென் அன்ரனிஸ் கல்லூரி), வி. 30 (வேலணை மத்திய கல்லூரி).

4x400 மீற்றர் ஓட்டம்

கே.ஏ. (யாழ்ப்பாணம் கல்லூரி), கே.ஏ. 51 (டாக். ஏ.தியாகராஜா மத்திய மகா வித்தியாலயம்), வி. 30 (வேலணை மத்திய கல்லூரி).

நீளம் பாய்தல்

ஜே.விஜிதா (சென். அன்ரனிஸ் கல்லூரி), எம். அமலயஸ்மினி (நெடுந்தீவு ம.வி.), பி.ஜே.னோசா (புங்குடுதீவு ம.வி).

உயரம் பாய்தல்

வி.மகேலா (கரம்பொன் சிறியபுஸ்பம் மகளிர் ம.வி.), எஸ்.மதிமலர் (டாக். ஏ.தியாகராஜா மத்திய மகா வித்தியாலயம்), சி.சகாயகனிஸா (புங்குடுதீவு ம.வி).

முப்பாய்ச்சல்

வி.விஜிதா (சென். அன்ரனிஸ் கல்லூரி), எம்.மயூரி (சென். அன்ரனிஸ் கல்லூரி), எஸ்.மதிமலர் (டாக். ஏ.தியாகராஜா மத்திய மகா வித்தியாலயம்).

குண்டெறிதல்

வி.வினோதிகா (சென். அன்ரனிஸ் கல்லூரி), ஜே.ஜே.சிந்தா (வேலணை மத்திய கல்லூரி), ரி.ஜே.கப்பிரியா ((டாக். ஏ.தியாகராஜா மத்திய மகா வித்தியாலயம்).

கட்டெறிதல்

கே.ஜே.னுசா (நெடுந்தீவு ம.வி.), பி.நிறாஜன் (நயினாத்தீவு ம.வி.), எம்.மயூரி (சென். அன்ரனிஸ் கல்லூரி), ஆர்.கஜபாலினி (நயினாத்தீவு ம.வி.), கே.ஜே.னுசா (நெடுந்தீவு ம.வி.), ரி.யோகப்பிரியா (ஏ.தியாகராஜா மத்திய மகாவித்தியாலயம்). (தொடரும்)

பிரெஞ்ச் ஓப்பன் ரென்னிஸ் தொடர் 2-வது சுற்றுக்கு முன்னேறிய சானியா

(பர்ஸ்)

பிரெஞ்ச் ஓபன் டென்னிஸ் தொடரின் இரண்டாவது சுற்றுக்கு இந்திய நட்சத்திர வீராங்கனை சானியா மிர்சா முன்னேறினார்.

ஆண்கள் ஓற்றையர் முதல் சுற்றில் செர்பியாவின் நோவக் ஜோவிக், சவிட்சர் லாந்தின் ரோஜர் பெடர் உள்ளிட்டோர் வெற்றி பெற்றனர்.

பிரான்ஸ் தலைநகர் பரிசில், கிராண்ட் ஸ்லாம் தொடர்களில் ஒன்றான பிரெஞ்ச் ஓபன் டென்னிஸ் தொடர் நடக்கிறது.

இதில் நேற்று முன்தினம் நடந்த பெண்கள் ஓற்றையர் முதல் சுற்றில் இந்தியாவின் சானியா மிர்சா ஜேர்மன் நாட்டைச் சேர்ந்த கிறிஸ்டினா பாரோயிசை எதிர்கொண்டார்.

இதில் அபார ஆட்டத்தை வெளிப்படுத்திய சானியா 6-3, 6-3 என்ற நேர் செட்கணக்கில் வெற்றி பெற்று, இரண்டாவது முறையாக (2007, 2011) இத்தொடரின் இரண்டாவது சுற்றுக்கு முன்னேறினார்.

மற்றொரு முதல் சுற்றுப்போட்டியில் இத்தாலியின் பிரான்சுல்கா ஷியவோனே, அமெ

ரிக்காவின் மெலானி ஓடினை சந்தித்தார். இதில் ஷியவோனே 6-2, 6-0 என்ற நேர் செட்கணக்கில் மிகச் சுலபமாக வெற்றி பெற்று இரண்டாவது சுற்றுக்கு முன்னேறினார்.

மற்ற போட்டிகளில் ரஷ்யாவின் ஸ்வொனரேவா, சுலோவேகியாவின் ஹண்டு சோவா, அவுஸ்திரேலியாவின் அனஸ்டாசியா ரோடியோனோவா, இத்தாலியின் ரோபர்டா வின்சி, சாரா இரானி உள்ளிட்டோர் வெற்றி பெற்று இரண்டாவது சுற்றுக்குள் நுழைந்தனர்.

ஆண்கள் ஓற்றையர் முதல் சுற்றில் சவிட்சர்லாந்தின் ரோஜர் பெடர், ஸ்பெயினின் பெலிசியானோ லோபெஸை சந்தித்தார். இதில் அபார ஆட்டத்தை வெளிப்படுத்திய பெடர் 6-3, 6-4, 7-6 என்ற நேர் செட்கணக்கில் வெற்றி பெற்று, 2 வது சுற்றுக்கு முன்னேறினார்.

மற்றொரு போட்டியில் செர்பியாவின் நோவக் ஜோவிக், நெதர்லாந்தின் திமோ டி பக்கரை சந்தித்தார். இதில் ஜோவிக் 6-2, 6-1, 6-3 என்ற நேர் செட்கணக்கில் வெற்றி பெற்று, இரண்டாவது சுற்றுக்கு முன்னேறினார்.

கிண்ணத்தை வெல்லப் போராடுவோம்

லயோனல் மெஸ்சி நம்பிக்கை

சம்பியன்ஸ் லீக் போட்டியில் மான்செஸ்டர் யுனைடெட் அணியின் பலவீனங்களைக் கண்டறிந்து கிண்ணத்தை வெல்லப் போராடுவோம் என பார்சிலோனா அதிரடி வீரர் லயோனல் மெஸ்சி கூறினார்.

சம்பியன்ஸ் லீக் கால்பந்து இறுதிப்போட்டி வருகிற சனிக்கிழமை வெம்ஸியில் நடைபெறுகிறது.

இந்தப் போட்டியில் பரிசுக் கோப்பையை வெல்ல பார்சிலோனா அணியும், மான்செஸ்டர் யுனைடெட் அணியும் களம் இறங்குகின்றன.

உலகின் அதி சிறந்த கால்பந்து வீரராக கருதப்படுகிற மெஸ்சி அர்ஜென்டினா நாட்டைச் சேர்ந்தவர். கடந்த 2009ஆம் ஆண்டு சம்பியன்ஸ் லீக் இறுதிப் போட்டியில் மான்செஸ்டர் அணியை பார்சிலோனா 2-0 கோல் கணக்கில்

வென்றது.

ரோம் நகரில் நடந்த அந்த இறுதிப் போட்டியில் பார்சிலோனாவின் 2 வது கோலை மெஸ்சி அடித்து யுனைடெட் அணிக்கு தோல்வியைக் கொடுத்தார். ரோம் நகரில் நடந்த இறுதிப்போட்டி தனது நினைவில் நன்றாக உள்ளது. ஆனால் அவை கடந்த காலத்தில் நடந்த நிகழ்வு என மெஸ்சி கூறினார்.

தற்போதைய சம்பியன்ஸ் லீக் கில் ஆடும் மான்செஸ்டர் யுனைடெட் அணியில் சில வீரர்கள் மாற்றம் நடந்துள்ளது. கடந்த 2 ஆண்டு களுக்கு முன்னர் பலவீனமாக இருந்த யுனைடெட் அணியை போன்று இப்போதும் இருக்காது. இருப்பினும் யுனைடெட் அணியின் பலவீனத்தை பயன்படுத்துவோம் என பார்சிலோனா முன்கள வீரர் மெஸ்சி நம்பிக்கை தெரிவித்தார்.

ராஜீவ் காந்தியின் மரணத்திற்கு மன்னிப்பு கோருகிறார் கே.பி



(கொழும்பு)

முன்னாள் இந்தியப் பிரதமர் ராஜீவ் காந்தியை விடுதலைப் புலிகள் படுகொலை செய்ததற்காக, இலங்கை அரசின் தடுப்பில் உள்ள விடுதலைப் புலிகளின் அனைத்துலக உறவுகளுக்கான முன்னாள் செயலர் குமரன் பத்மநாதன் இந்தியாவிடம் மன்னிப்புக் கோரியுள்ளார்.

சிஎன்என்-ஐபிஎன் தொலைக்காட்சிக்கு வழங்கிய செவ்வி ஒன்றிலேயே அவர் இவ்வாறு கூறியுள்ளார்.

ராஜீவ்காந்தி படுகொலை விடுதலைப் புலிகளின் தலைவர் பிரபாகரனின் தவறு என்றும் அவர் கூறியுள்ளார்.

இது பிரபாகரனும் பொட்டுஅம்மானும் மிகவும் நன்றாகத் திட்டமிட்டு நடத்திய தென்புது அனைவருக்கும் தெரிந்த உண்மை தான் என்றும் அவர் குறிப்பிட்டுள்ளார்.

இந்திய மக்களுக்கு குறிப்பாக ராஜீவ்காந்தி குடும்பத்தினருக்கு நான் சொல்ல விரும்புவது, பிரபாகரனின்

சுகாதாரத்துறையில் இலங்கை முதலிடம்

(கொழும்பு)

சுகாதார துறையில் தெற்காசிய வலயத்திலுள்ள 11 நாடுகளுக்குள், இலங்கை முன்னிலை பெற்றுள்ளது.

2010 ஆம் ஆண்டுக்கான உலக சுகாதார ஸ்தாபனத்தின் அறிக்கைக்கு அமைய, இலங்கை இந்த இடத்தினைப் பெற்றுள்ளது.

5வயதிற்குட்பட்ட சிசுக்களின் குறைந்தளவிலான மரண வீதம், குறைந்தளவிலான தாய் மரண வீதம், தடுப்பூசிகள் வழங்கப்படுதல் மற்றும் பயிற்சிபெற்ற சுகாதார ஊழியர்களின் ஒத்துழைப்பு ஆகியவற்றை கருத்திற்கொண்டு இந்த அறிக்கை வெளியிடப்பட்டுள்ளதாக சுகாதார அமைச்சு குறிப்பிடுகின்றது.

இலங்கையில் தாய் மரண வீதம் மிகவும் குறைவாக காணப்படுவதாக அந்த அறிக்கையில் சுட்டிக்காட்டப்பட்டுள்ளது.

பிறக்கும் 10 ஆயிரம் சிசுக்களில், 58 சிசுக்கள் மரணமடைவதாக சுகாதார அமைச்சு குறிப்பிடுகின்றது.

இந்த நிலைமை மலேசியாவில் 120 ஆகவும், நேபாளத்தில் 830 ஆகவும் காணப்படுவதாக சுகாதார அமைச்சு மேலும் சுட்டிக்காட்டுகின்றது.

தவறுக்காக நான் மன்னிப்புக் கோருகிறேன்.

தயவுசெய்து எங்களை மன்னித்து விடுங்கள். உங்களை நாம் வேண்டிக் கொள்கிறோம். இதற்காக எல்லோரும் மன்னியுங்கள்.

ராஜீவ்காந்தியின் மகன்- மகளின் உணர்வுகளை நாம் புரிந்து கொள்கிறோம்.

இலங்கையில் உள்ள தமிழர்கள் ஏற்கனவே அதிக விலை கொடுத்து விட்டார்கள். இனிமேல் எதையும் இழக்கக்கூடாது. தமிழர்களுக்கு உதவ வேண்டும் என்றும் பத்மநாதன் மேலும் கூறியுள்ளார்.

சாதாரண பரீட்சைக்கு தோற்றியோரில் 610 பேரின் பெறுபேறுகள் இடைநிறுத்தம்

(கொழும்பு)

கடந்தமுறை கல்விப் பொதுத்தராதர சாதாரண தரப் பரீட்சைக்குத் தோற்றிய மாணவர்களில் 610 பேரின் பெறுபேறுகள் இரத்துச் செய்யப்பட்டுள்ளன.

பெறுபேறுகள் இடைநிறுத்தப்பட்ட ஆறாயிரத்து 804 மாணவர்கள் தொடர்பில் விசாரணைகள் மேற்கொள்ளப்பட்டு, அதில் குற்றவாளிகளாக இனங்காணப்பட்ட 610 பேரின் பெறுபேறுகள் இரத்துச் செய்யப்பட்டதாக பரீட்சைகள் திணைக்களம் தெரிவித்துள்ளது.

பெறுபேறுகள் இடைநிறுத்தப்பட்ட மாணவர்களுள் குறித்த 610 பேருக்கும் எதிராக சுமத்தப்பட்டுள்ள குற்றச்சாட்டு

கள் தவறானதென உறுதிப்படுத்துவதற்கு மாணவர்களுக்கு முடியாமற் போயுள்ளதாகவும் பரீட்சைகள் ஆணையாளர் நாயகம் அனூர எதிரிசிங்க தெரிவித்தார்.

இதற்கமையவே இந்த நடவடிக்கை எடுக்கப்பட்டதாகவும் அவர் கூறினார்.

பரீட்சை நிலையத்தில் முறையற்ற விதத்தில் நடந்துகொள்ளுதல், பரீட்சைகள் மேற்பார்வையாளர்களுக்கு இடையூறு ஏற்படுத்தும் வகையில் செயற்படுதல் மற்றும் பரீட்சை மோசடியில் ஈடுபடுதல் ஆகிய குற்றச்சாட்டுகள் குறித்த மாணவர்கள் மீது சுமத்தப்பட்டுள்ளன.

முப்பது வருடமாக பயங்கரவாதம் நிலவிய நாட்டில் ஒரு இரவில் அவசரகால சட்டத்தை நீக்க முடியாது

அமைச்சர் டலஸ் அழகம் பெரும கூறுகிறார்

(கொழும்பு)

அவசரகால சட்டத்தை படிப்படியாக நீக்குவதற்கு அரசாங்கம் நடவடிக்கை எடுத்துவருகின்றது. அதாவது ஏற்கனவே அவசரகால விதிகள் பலவற்றை அரசாங்கம் தளர்த்தியுள்ளது. அதுபோன்று எதிர்காலத்திலும் நடவடிக்கைகள் மேற்கொள்ளப்படும். 30 வருடகாலம் பயங்கரவாதம் நிலவின நாடு ஒன்றில் ஒரே இரவில் அவசரகால சட்டத்தை நீக்கிவிட முடியாது என்று சீறலங்கா சுதந்திரக் கட்சியின் பொருளாளரும் அமைச்சருமான டலஸ் அழகம்பெரும தெரிவித்தார்.

தற்போது அல் கைதா அமைப்பின் தலைவர் பின்லேடன் கொல்லப்பட்டு விட்டார் என்பதற்காக அந்த சட்டமூலம் அமெரிக்காவில் வாபஸ் பெறப்படும் என்று நாங்கள் கருதவில்லை.

ஆனால் எமது அரசாங்கம் அவ்வாறான நிலைப்பாட்டில் இல்லை. அதாவது எதிர்காலத்தில் அவசரகால சட்டவாதிகள் படிப்படியாக குறைக்கப்படும் என்ற நிலைப்பாட்டிலேயே நாங்கள் இருக்கின்றோம்.

தற்போது வடக்கில் அதியுயர்பாது காப்பு வலயங்கள் நீக்கப்பட்டுவருகின்றன. அங்கு மீண்டும் மக்கள் தமது இடங்களில் மீள்குடியேறிவருகின்றனர். இந்நிலையில் அதியுயர் பாதுகாப்பு வலயங்கள் படிப்படியாக அகற்றப்பட்டு வருவதானது ஒரு மிகப்பெரிய விடயமாகும்.

காரணம் அதியுயர் பாதுகாப்பு வலய விவகாரம் என்பது சர்வதேச மட்டத்தில் ஆராயப்பட்ட விடயமாகும். அத்துடன் இடம்பெயர்ந்த நிலையில் முகாம்களில் இருந்த மக்களில் அதிகமானோர் மீள்குடியேற்றப்பட்டுவிட்டனர். குறைந்தளவிலானோரே முகாம்களில் தங்கியுள்ளனர்.

ஆரம்பத்தில் வவுனியாவில் அகதி

மக்கள் தங்க வைக்கப்பட்டபோது எவ்வாறான விமர்சனங்கள் வெளிவந்தன என்று அனைவருக்கும் தெரியும். அந்த மக்கள் மீள்குடியேற்றப்பட்டமட்டார்கள் என்று பலர் கூறினர். ஆனால் இன்று நிலைமை மாறிவிட்டது. குறைந்தளவிலானோரே முகாம்களில் எஞ்சியுள்ளனர்.

அண்மையில் யாழ்ப்பாணத்தில் அசம்பாவிதங்கள் இடம்பெறுவதாக கூறப்பட்டுவந்தது. எதிர்க்கட்சியினர் இது தொடர்பில் நாடாளுமன்றத்தில் பிரேரணை கொண்டுவந்து விசேட குழு வினா யாழ்ப்பாணத்துக்கு அனுப்ப வேண்டும் என்று கோரிக்கை விடுத்தமை சூப்பகமிருக்கும்.

ஆனால் இன்று அவ்வாறான நிலைமை யாழ்ப்பாணத்தில் இல்லை. அரசாங்கம் அதுபோன்ற சம்பவங்களை கட்டுப்படுத்தியுள்ளது. எனவே 30 வருடகாலமாக பயங்கரவாதம் நிலவிய நாட்டில் அவசரகால சட்டவாதிகளை ஒரே இரவில் நீக்கி விட முடியாது என்றார்.

இதேவேளை அவசரகால சட்டத்தை நீக்குவதுடன் மனித உரிமை மீறல் குற்றச்சாட்டுக்கள் குறித்தும் விசாரணை செய்யவேண்டும் என்று இந்தியாவிலுந்துதிருந்தமை குறிப்பிடத்தக்கது.

தனியார் துறையினருக்கும் ஓய்வூதியம் காரணமின்றி எதிர்க்கும் எதிர்க்கட்சிகள்

(கொழும்பு)

தனியார் துறைக்கும் ஓய்வூதியம் வழங்கும் அரசாங்கத்தின் திட்டம் ஓர் சிறந்த திட்டமெனத் தெரிவித்திருக்கும் தேசிய மொழிகள் மற்றும் சமூக ஒருமைப்பாட்டு அமைச்சர் வாசுதேவநாணயக்கார, சிறந்த திட்டத்தைக்கூட எதிர்க்கட்சிகள் காரணமின்றி எதிர்ப்பதாகத் தெரிவித்தார்.

தொழில்புரியும் ஒரு நபர் வேலை செய்ய முடியாத காலத்தில் உதவி பெறக் கூடிய வகையிலேயே அனைவருக்கு மாண ஓய்வூதியத் திட்டத்தை அரசாங்கம் அறிமுகப்படுத்தியுள்ளது.

1930ஆம் ஆண்டுகளில் அரசாங்க ஊழியர்களுக்கு ஓய்வூதியம் வழங்கும் திட்டத்தை அறிமுகப்படுத்த முயற்சித்தபோதும் அப்போதைய இடதுசாரி

அமைச்சர் வாசுதேவ விசனம்

களால் எதிர்ப்புத் தெரிவிக்கப்பட்டது. அதேபோலவே தற்போது தனியார் துறையினருக்கும் ஓய்வூதியத்தை வழங்கும் சிறந்த திட்டத்துக்கு எதிர்க்கட்சிகள் எதிர்ப்புத் தெரிவிக்கின்றன.

ஓய்வூதியத் திட்டத்தில் பங்குகொள்ள விரும்பும் தனியார்துறையில் வேலை செய்பவர்கள் மற்றும் சுயதொழிலாளர்கள் தமது சம்பளத்தில் 2வீதத்தை செலுத்துவார்கள். அதேபோல தொழில் தருனர்கள் தலா ஒவ்வொரு தொழிலாளருக்கும் 2வீதத்தை செலுத்த வேண்டும். அவ்வாறு பார்க்கும் பட்சத்தில் தொழில் தருனர்கள் பெரும் எண்ணிக்கையிலான தொகையொன்றை

செலுத்தவேண்டியிருக்கும்.


இதனாலேயே தொழில்தருனர்கள் சார்பில் ஓய்வூதியத்திட்டத்துக்கு எதிர்ப்புத் தெரிவிக்கப்படுகிறது. அரசாங்கம் கொண்டுவரும் சிறந்த திட்டங்களுக்கு எதிர்ப்புத் தெரிவித்து, அரசாங்கத்தை வீழ்த்தும் நோக்கிலேயே எதிர்க்கட்சிகள் செயற்படுகின்றன. எதிர்க்கட்சிகளின் பொய் பிரசாரங்களுக்கு எடுபட்டே தொழிற்சங்கங்கள் சிலவும் தனியார் துறை ஓய்வூதியத்திட்டத்துக்கு எதிர்ப்புத் தெரிவிக்கின்றன.

அரசாங்கம் முன்வைத்திருக்கும் ஓய்வூதியத் திட்டம் பற்றி தொழிற்சங்கங்கள் விவாதித்து மாற்றங்களை முன்மொழிந்து




அரசாங்கத்தின் திட்டத்தை சிறப்பானதாக மாற்றுவதற்கு முயற்சிக்க வேண்டுமே தவிர, காரணமின்றி எதிர்ப்பதில் எந்த விதமான அர்த்தமும் இல்லையென அமைச்சர் குறிப்பிட்டார்.

12. 01. 927 ரூபாவை மூன்று பேருக்குச் சமமாகப் பங்கிடும் போது ஒருவர் பெறும் பணத்தின் அளவு யாது?
02. கரன் 1 லீற்றர் 750 மில்லி லீற்றர் எண்ணெயையும் கரன் வாங்கியதன் இரு மடங்கு எண்ணெய்யைத் தீபனும் வாங்கினான். இருவரும் வாங்கிய எண்ணெயின் மொத்த அளவு யாது?
03. 50 பைக்கற்றுக்கள் கொண்டா பால்மா பெட்டி ஒன்றின் நிறை 12 kg 750 g ஆகும். 450 பைக்கற்றுக்கள் கொண்ட பால்மாப் பெட்டியின் நிறை யாது?
04. 1kg தேயிலையின் விலை 160 ரூபாவாகும். 2kg 250 g தேயிலை வாங்கி 500 ரூபாவைக் கொடுத்தால் மிகுதிப் பணம் எவ்வளவு?
05. பின்வரும் உருவிலுள்ள ஒவ்வொரு சிறிய சதுரத்தினதும் ஒரு பக்கத்தின் நீளம் 1cm ஆகும்.



- உருவின் சுற்றளவு யாது?
- உருவின் பரப்பளவு யாது?

06.




மேலே தரப்பட்ட A,B ஆகிய இரண்டு கீலங்களினதும் மொத்த நீளம் யாது?

07. ஒரு குதிரை மணித்தியாலத்துக்கு 20km வேகமாக ஓடும். 8 மணித்தியாலத்தில் எத்தனை km ஓடி முடிக்கும்?

08. $2/4 + 1/2 =$

09. 1kg வாழைப்பழத்தின் விலை 60.00 ஆகும். 1kg 250g வாழைப்பழத்தின் விலை யாது?

10. ஒரு மண்ணெண்ணைக் கானில் 6 L 500 ml மட்டும் நிரப்பலாம். அப்படியானால் எத்தனை கானில் 39L நிரப்பலாம்?



01

02

03

04

05

06

தரம் - 5 புலமைப் பரிசில் பரீட்சை - 2011

பகுதி - II

1 மணி 15 நிமிடம்

வெளியீடு



கல்விமுரசு 15



இலங்கையிலுள்ள ஐந்து ஆசிரிய நட்சத்திரங்களினால் தொகுக்கப்படும் விசேட வினாத்தாள்.

01. கீழே தரப்பட்ட பந்தியை வாசித்து அதன் கீழுள்ள வினாக்களுக்கு விடைதருக.

மலைகளில் இருந்து சிறுசிறு நீர் ஊற்றுக்களாகத் தோன்றி அவற்றின் மூலம் வெளிவரும் நீரானது ஒன்று சேர்ந்து சிறுசிறு அருவிகளாக உருப்பெறுகின்றன. இச்சிறு அருவிகள் ஒன்று சேர்ந்து ஆறுகளாகி அவை கடலைப் போய்ச் சேருகின்றன. ஆறு தரையில் ஓடும்போது அது காடு மலை எல்லாம் தாண்டிச் செல்ல வேண்டியுள்ளது. அப்போது அவை சில இடங்களில் பெரும் பள்ளத்தில் விழ வேண்டியும் ஏற்படுகின்றன. அப்படி ஆறு பள்ளங்களில் விழும் காட்சியானது மிக அழகானது. அவ்விடத்தை நீர்வீழ்ச்சி என்று அழைப்போம். தலவாக்கலைக்கு அருகில் உள்ள டெவன் நீர்வீழ்ச்சியைப் பார்த்தீர்களானால் இது உங்களுக்குப் புரியும். சில இடங்களில் ஆறு பாம்பு போல வளைந்து வளைந்து ஓடுவதையும் காணலாம்.

01. ஆறுகள் எங்கே உற்பத்தியாகின்றன?

02. ஆறு கடைசியாக எங்கே போய்ச் சேருகின்றது?

03. கொழும்பை வந்தடையும் ஆற்றின் பெயர் என்ன?

04. மிருகங்கள் ஏன் ஆற்றை நோக்கிச் செல்கின்றன?

05. நீர்த்தேக்கங்களை எவ்விடத்தில் கட்டுகின்றார்கள்?

06. ஆற்றில் மனிதர்கள் அள்ளும் திண்மப் பொருள் எது?

07. ஏன் நீர்த்தேக்கங்களைக் கட்டுகின்றார்கள்?

08. நீரைச் சுத்தப்படுத்தப் பயன்படுத்தப்படும் பொருள் என்ன?

02. அடைப்புக்குள் உள்ள பொருத்தமான சொல்லைக் கொண்டு இடைவெளியை நிரப்புங்கள்.

01. "கவிஞன்" பாட்டை (பாடினான் / இயற்றினான்)

02. பசுக்கன்று தன் தாயைத் கண்டு (கத்தியது / கூவியது)

03. மேடையில் நின்ற அவன் (பாடினான் / படித்தான்)

04. திக்குத் தெரியாத காட்டில் அவன் அலைந்து (திரிந்தான் / நடந்தான்)

05. அவசரமாக அவன் தன் நடையைக் (திரிந்தான் / கட்டினான்)

03. பின்வரும் தொடர்களால் உணர்த்தப்படும் கருத்தை எழுதுக.

01. கல்லில் நாருரித்தல்.

02. ஊமை கண்ட கனவு.



04. பொருத்தமான "அ" பகுதியுடன் "ஆ" பகுதியை இணைக்க.

- | | |
|--------------------|---|
| அ | ஆ |
| 01. வைக்கோல் | 01. வயலில் நெல் அறுவடையின் பின் எஞ்சும் பகுதி |
| 02. சிவனொளிபாத மலை | 02. மழையும் வெய்யிலும் ஒன்றாக வரும்போது தோன்றுவது |
| 03. குர்ஆன் | 03. முஸ்லிம்களின் புனித நூல் ஒன்று |
| 04. வானவில் | 04. வணக்கஸ்தலம் ஒன்று |

05. பின்வரும் ஆங்கிலச் சொல்லின் கருத்தினைத் தமிழில் எழுதுக.

01. Look at me :
.....
02. Good evening :
.....
03. Break fast :
.....

06. பின்வரும் சிங்களச் சொற்களின் கருத்தினைத் தமிழில் எழுதுக.

01. கெதர யன்ன :
.....
02. கரவில் :
.....
03. பன்சலய :
.....

07. சரியான விடையின் கீழே கோடிடுக.

01. பின்வருவனவற்றுள் இரவு நேரத்தில் இலைகள் சுருங்கும் தாவரம் எது?
1. முருங்கை 2. தாமரை 3. கறிவேப்பிலை 4. அகத்தி
02. பின்வருவனவற்றுள் அயலின் குறைபாட்டினால் ஏற்படும் நோய் எது?
1. தொண்டைக்கரப்பான் 2. நீரிழிவு 3. கண்டமாலை 4. யானைக்கால்
03. பின்வரும் விடைகளுள் தேசப்படங்களில் பெருந்தெருக்களைக் காட்டுவதற்குப் பயன்படுத்தப்படும் நியம நிறம் எது?
1. கறுப்பு 2. நீலம் 3. பச்சை 4. சிவப்பு
04. நுகர்வுக்கான வர்த்தகப் பொருள்களின் தரத்தினை உறுதிப்படுத்தும் இலங்கையின் இலட்சினை எது?
1. SLS 2. SOS 3. ISO 4. ISBN
05. தொல்பொருட்கள் பெறுமதி மிக்கதாகவும், கலைத்துவப் பெறுமதிமிக்கதாகவும் உள்ள இடம்.
1. எம்பிலிப்பிட்டிய 2. சிகிரியா 3. பாளையம் 4. கொத்தமலை
06. இரவு நேரத்தில் மலரும் பூவகை எது?
1. நந்தியாவட்டை 2. தாமரை 3. நான்கு மணிப்பு 4. கடுபுல்
07. எலும்புச்சைப் பழச்சாற்றில் அதிகளவில் இருக்கும் போசனைப் பதார்த்தம் யாது?
1. கொழுப்பு 2. புரதம் 3. விற்றமின் சி 4. கல்சியம்
08. கர்ப்பந்தாட்டக் குழு ஒன்றுக்குரிய வீரர்களின் எண்ணிக்கை எவ்வளவு?
1. ஆறு 2. ஏழு 3. பத்து 4. பன்னிரண்டு
09. நத்தையின் முட்டையின் நிறம் யாது?
1. வெள்ளை 2. மஞ்சள் 3. சிவப்பு 4. கபிலம்
10. எமது தேசிய விளையாட்டு எது?
1. சடுகுடு 2. எல்லே 3. கிரிக்கெட் 4. கர்ப்பந்தாட்டம்


08. அடைபிணுள் உள்ள சொற்களினுள் இருந்து திருத்தமான சொல்லைத் தெரிவுசெய்து கீழ்க் கூட்டங்களை நிரப்புக.

பள்ளிவாசல்	நாம்புவ	தைனமோ	மடி	காக்கும்பலகை
பத்திரிப்பு	பாதட்டியல்	மின்சுருள்	மின்னுயர்த்தி	மஸ்ஜித்

01. உயரமான கட்டடத்தின் மேல்மாடிக்கு இலகுவாகச் செல்லப் பயன்படுத்தப்படும் சாதனம் எது?
.....
02. சைக்கிள் விளக்கினுக்கு மின்சக்தியை வழங்கும் உபகரணம் எது?
.....
03. வலையில் அகப்படும் மீன்கள் மூலையின் பெயர் யாது?
.....
04. இஸ்லாம் மார்க்கத்தினரின் சமய வழிபாட்டின் பெயர் என்ன?
.....
05. அகழ்வுக் கைத்தொழில் மாணிக்கக் கற்கள் தாதுக்கள் கொண்ட கூரையின் பெயர் எது?
.....

09. தாவரத்தின் பெயரை அடைப்புக்குள் இருந்து தெரிவு செய்க.


அகத்தி	ஊமத்தை	குன்றிமணி	கண்டங்கத்திரி
பிரண்டை	நெருஞ்சி	நெல்லி	கத்திரி



(.....) (.....) (.....) (.....)

10. பின்வருவனவற்றின் பெயர்களை அடைப்புக்குறியில் இருந்து தெரிவு செய்க.


கும்பிடுபூச்சி	வண்டு	தேன்	சிலந்தி	இலையான்
----------------	-------	------	---------	---------



(.....) (.....) (.....) (.....)

11. பின்வரும் வரைபைக் கொண்டு அதன் கீழுள்ள வினாக்களுக்கு விடை தருக.

இவ்வரைபானது 6 ஓவர்களில் A, B ஆகிய இரு குழுக்கள் பெற்றுக்கொண்ட ஓட்ட எண்ணிக்கை ஆகும். வரைபானது பெறப்பட்ட ஓட்டங்களின் எண்ணிக்கைக்கும் விளையாட்டு வீரர்களின் இலக்கத்திற்கும் எதிராக வரையப்பட்டுள்ளது.



01. ஆறு ஓவர்களிலும் குறைந்தளவான ஓட்டத்தைப் பெற்ற அணி எது? எத்தனை ஓட்டங்களைப் பெற்றார்?
.....
02. குறைந்த ஓட்டத்தைப் பெற்ற வீரர் எந்தக் குழுவில் இருக்கின்றார்?
.....
03. B குழுவில் 1,2 வீரர்கள் இருவரும் பெற்ற ஓட்ட எண்ணிக்கைக்குச் சமமான ஓட்ட எண்ணிக்கையைத் தனியாகப் பெற்றவர் யார்?
.....
04. B குழுவில் அதிக புள்ளிகளைப் பெற்றவரினதும் குறைந்த புள்ளியைப் பெற்றவரினதும் இடையிலான வித்தியாசம் யாது?
.....
அவர்கள் எக்குழுவில் உள்ளார்கள்?.....
05. இவ்விரண்டு குழுக்களிலும் வெற்றிபெற்ற குழு தோல்வி பெற்ற குழுவைவிட எத்தனை புள்ளிகள் அதிகமாகப் பெற்றுள்ளது?.....

கணினி கட்டுப்பாட்டில்

உங்கள் கணினியை ஒரு மவுஸ், ஒரு விசைப்பலகை மூலம் கட்டுப்படுத்தி நீங்கள் களைப்படைந்து விட்டீர்களா? ஒரு வித்தியாசமான முறைகளில் உங்கள் கணினியை இயக்கவே இந்தத்திட்டம். அதாவது உங்கள் கண்களையே அதற்கு உபயோகப்படுத்துங்கள். உங்கள் கண்களை பயன்படுத்தி கணினியை இயக்குவதென்பது கண்களுக்கு ஒரு பயிற்சியாகவே அமைகிறது என்பதால் உங்கள் கண்களுக்கு ஏற்படக் கூடிய குறைபாடுகளையும் இது

கணினி

குறைக்கிறது. அத்துடன் கணினியை இயக்க கண்களை பயன்படுத்துவதென்பது மவுஸை பயன்படுத்துவதை



விட இலகுவனதாக அமைகிறது. Tobii Technology நிறுவனம் இந்த கண்களால் கட்டுப்படுத்தும் உலகின் முதலாவது மடிக்கணினியை அறிமுகம் செய்திருக்கிறது. இந்தப் புதிய வகை மடிக்கணினி மார்ச் 1-5 வரை ஹனோவரில் நடைபெற்ற கண்காட்சியில் காட்சிப்படுத்தப்பட்டது. இம்மடிக்கணினி ஒரு கணினியை கட்டுப்படுத்துவதற்கான அதிக பயன் விளைவான வழியை

கொண்டு வருவதை இலக்காக கொண்டுள்ளது. இந்த வழியில் பயன்பட்டாளர்கள் கணினித்திரையில் ஒரு குறியீட்டை அல்லது கருவியை நோக்கியவுடன் முன்னையை விட அதிக தகவல் காட்சிப்படுத்தப்படும். நீங்கள் பார்க்கும் பகுதியின் மையப்பகுதிக்கு தன்னியக்கமாகவே போக முடியும். உங்கள் கண்கள் எங்கே பார்க்கின்றன என்று தெரிந்து கொள்ளும் தன்மை கணினிக்கு இருக்கும். இதன் பயனாக கண்கள் திரையைப்பார்க்காத வேளையில் கணினியின் திரையை மங்கச்செய்யவும் முடியும். தற்போது மனிதன், தன் கண்பார்வையாலேயே கட்டுப்படுத்தி இயக்கும் மடி கணினி வந்து விட்டது. இந்த புதிய வகை மடி கணினியின் திரை, இயக்கும் நபரின் கண்பார்வைக்கு கட்டுப்படுகிறது. திரையில் ஒரு பகுதியை வாசித்து முடித்த வுடனே, கண்பார்வை இறங்குவதற்கேற்ப அடுத்த பகுதிக்கு தானாகவே Scroll ஆகி(கீழிறங்கி) செல்லும் வகையில் இந்த மடிக்கணினி(Lapவழி) வடிவமைக்கப்பட்டுள்ளது. இதற்காக பிரத்தியேகமாக உருவாக்கப்பட்டிருக்கும் ஐட்ராக்கர்(Eye Tracker), லேப்டாப் பயன்படுத்துபவர்களின் விழிகளுக்கு இன்ஃப்ரா ரெட்கதிர்களைப்(Infrared rays) பாய்ச்சுகிறது. இரண்டு துல்லியமான கேமராக்கள் விழிகளின் அசைவுகளையும் விழித்திரைகளின்(Retina) பிம்பங்களையும் பதிந்துக் கொள்ளும். இதன் மூலமே கண்களால் கணினி செயற்படும் விந்தை நடக்கிறது.

நிர்வாணமாக இழுத்த கணவன்

முன்னாள் பொலிஸ் உத்தியோகஸ்தர் ஒருவா மனைவியை நிர்வாணமாக பொலிஸ் நிலையத்திற்கு இழுத்துச் சென்ற சம்பவம் பல்கேரியா நாட்டில் இடம் பெற்றுள்ளது.

ஹிரிஸ்டோ எனும் இந்நபர் 27வய தான தனது மனைவியுடன் ஹோட்டல் ஒன்றில் தங்கியிருந்த போது மனைவியை நிர்வாணமாக பொலிஸ் நிலையத்திற்கு இழுத்துச் சென்றார். தன் மனைவி மீது விபசார வழக்குத் தொடருமாறு அவர் பொலிஸாரை கோரினார்.

அப்பெண் நிர்வாணக் கோலத்துடன் இருந்ததை பொலிஸ்உத்தியோகஸ்தர்கள் தனர். பொலிஸ்கார் ஒன்றை பெண்ணின் ஆடைகளை மீது விபசார வழக்குத் தொடருமாறு அவர் பொலிஸாரை கோரினார்.

ஆனால் அவரின் கணவரான ஹிரிஸ்டோவை பொலிஸார் தடுத்து வைத்தனர். அவருக்கு எதிராக பொலிஸார் வழக்கு பதிவு செய்த வாரிகள் என எதிர்பார்க்கப்படுகிறது.



அவதானித்த அதிர்ச்சியடைந்த அனுப்பி அப்பெண் எடுத்துவரச் செய்வதை அப்பெண்ணை விடுவித்தனர்.



திறம்மற்றும் கைதானம்

அமர்ந்துபார்க்க கூடிய வகையில் இது வடிவமைக்கப்பட்டுள்ளது.

340 மில்லியன் யூரோ செலவில் இமைக்கப்பட்டுள்ள இந்த மைதானம் 2005 ஆம் ஆண்டு மே மாதம் திறந்த வைக்கப்பட்டது.

2006ஆம் ஆண்டு நடைபெற்ற FIFA உலகக்கோப்பை கால்பந்து போட்டி இந்த மைதானத்தில் தான் நடைபெற்றது என்பது குறிப்பிடத்தக்கது.

உலகின் முதல் நிறம் மாறும் கால்பந்து மைதானம் ஜேர்மனியில் வடக்கு முனிச் நகரத்தில் உள்ளது. உலகிலேயே மைதானத்தின் வெளிப்புற நிறத்தை முழுவதுமாக மாற்றக்கூடிய ஒரே மைதானம் ஆகும். "ஏலியாஸ் அரென" என்ற அழைக்கப்படும் இந்த மைதானத்தின் கீழ்ப்பகுதியில் 20,000 பார்வையாளர்களும், மையப்பகுதியில் 24,000 பார்வையாளர்களும், மேல் பகுதியில் 22,000 பார்வையாளர்களும்

வினோத கட்டடங்கள்



கட்டடக்கலை வல்லுநர்கள் பெருமளவில் கட்டிடங்களை வித்தியாசமாக வடிவமைப்பதில் மிகுந்த ஆர்வம் காட்டி வருகிறார்கள். அப்படி உலகிலுள்ள வினோதமாக வடிவமைக்கப்பட்ட கட்டிடங்களின் படங்கள் இதே உங்களுக்காகப் பார்த்து மகிழ்ங்கள்.

ஆண்களிடம் பெண்கள்

அவர்கள் சார்ந்த ஆண்களால் செய்ய முடியாதபோதிலும் செய்யக் கூடிய

எதிர்பார்ப்பது என்ன?



பெண்கள் எதிர்பார்க்கும் விடயங்கள் அனைத்தையும்

விடயங்களையாவது நிறைவேற்றினால் அது குடும்ப வாழ்வின் மகிழ்வுக்கு வேர் விடுகின்றது என்பதை ஒவ்வொரு ஆண்களுக்கும் புரிந்து கொள்ள வேண்டும்.

சரி ஆண்களிடமிருந்து பெண்கள் பொதுவாக எதிர்பார்க்கும் விடயங்கள் என்ன?

பெண்கள் ஏதேனும் ஒரு விடயம் குறித்து ஆண்களிடம் மனம் விட்டு பேசும் போது அதை ஆண்கள் மிக கவனமாக கேட்டுக் கொண்டிருப்பதை விரும்புகின்றார்கள். இவ்வாறு கேட்டு அதற்கு ஏற்றாற்போல நடந்துகொண்டால் உணர்வை ஆண்கள் புரிந்துக் கொண்ட

கொண்டு அவளது மனதாக பெண்கள் நினைக்கின்றார்கள்.

பெண்களின் கோப எதிர்மறையான எல்லா உணர்வுகளும் அவர்களின் மாதவிடாய் காலத்துடன் தொடர்பானவை அல்ல என்பதை புரிந்து கொள்பவர்களாக ஆண்கள் இருக்கவேண்டும்.

ஆண்கள் இரக்க உணர்ச்சியை முன்னேற்றிக்கொண்டால் நல்லது. ஆனால் அதற்காக கண்ணீர்விட்டு அழ வேண்டும் என்பதில்லை. தனது துணையுடன் மேலும் உணர்வு பூர்வமாக நடந்து கொள்ள வேண்டும்.

பெண்களைப்பொறுத்தவரை தொடர்பாடலானது முக்கியமானது. அதனால் அடிக்கடி பெண்களிடம் பேச வேண்டும்.

தனது கணவர் ஒரு மாதத்திற்கு ஒரு தடவையேனும் தமக்கு சமைத்துக்கொடுக்க வேண்டும் என பெண்கள் விரும்புவர். இது பொதுவாக வழக்கத்துக்கு மாறானதுதான். ஆனால் இவ்வாறான ஆச்சரிய மூட்டும் விடயங்களினால் ஆண்களிடம் பெண்கள் அதிகம் விருப்பத்துக்குரியவர்களாக மாறுகின்றார்கள். அதேவேளை இவ்வாறான செயற்பாடுகள் பெண்களை மகிழ்ச்சியடைய செய்கின்றன.

அ.தி.மு.க.வுடனான கூட்டணிக்கு

முயற்சி செய்கின்றார் சோனியா



(வெம்பக்கோட்டை)

அ.தி.மு.க.வுடன் கூட்டணி வைக்கவே

என்கிறார் வை.கோ

தமிழக முதல்வர் ஜெயலலிதாவுக்கு சோனியா வாழ்த்து தெரிவித்துள்ளார் என ம.தி.மு.க. பொதுச்செயலாளர் வைகோ தெரிவித்தார்.

ம.தி.மு.க. 18 ஆண்டுத் தொடக்க விழாவை முன்னிட்டு வெம்பக்கோட்டை யூனியன் ஆலங்குளத்தில் வை.கோ தெரிவிக்கையில்-

முதல்வர் ஜெயலலிதாவுக்குப் பிரதமர் என்ற முறையில் மன்மோகன் சிங் வாழ்த்து

தெரிவித்துள்ளார். சோனியாவோ தனது கட்சியைச் சேர்ந்த 58 வேட்பாளர்களையும், கூட்டணி கட்சியினரையும் தேர்தலில் தோற்கடித்து வெற்றி பெற்ற ஜெயலலிதாவுக்கு எதற்காக வாழ்த்துச் சொல்கிறார். அ.தி.மு.க.வுடன் கூட்டணி வைப்பதற்காகவே சோனியா வாழ்த்துத் தெரிவித்துள்ளார்.

விடுதலைப்புலிகளை அழிக்க கருணாநிதியின் ஆதரவு சோனியாவுக்குத் தேவைப்பட்டதால் கூட்டணி வைத்தார். இப்போது அ.தி.மு.க.வுடன் கூட்டணி அமைக்க நினைக்கிறார்.

தேர்தலில் தோற்று, மகள் கனிமொழியும் சிறையில் இருக்கும் இக்கட்டான நிலையில் நிராயுத பாணியாக இருக்கும் கருணாநிதி பற்றி பேச நான் விரும்பவில்லை என அவர் தெரிவித்தார்.



10 வாலிஸார் பலி

(சத்தீஸ்கார்)

ஓரிசா மாநில எல்லைப்பகுதியான நவோபடா பகுதியில் உள்ள அடர்ந்த காட்டுப்பகுதியில் மாவோயிஸ்டுகளுக்கு எதிரான தேர்தல் வேட்டையைப் பாதுகாப்பு படையினர் நடத்தி வந்தனர்.

அந்த பகுதியில் சென்று கொண்டிருந்த பொலிஸ் வாகனம் மாவோயிஸ்டு களின் கண்ணிவெடிக் குள் சிக்கியது.

அப்போது அங்கு மறைந்திருந்த மாவோயிஸ்டுகள் கண்ணிவெடிகளை வெடிக்க செய்ததில், கூடுதல் பொலிஸ் உயர் அதிகாரி உட்பட பத்துப் பொலிஸார் பலியானார்கள். கண்ணிவெடி வெடித்த அதே நேரத்தில் மாவோயிஸ்டுகள் பொலிஸார் மீது எறிகுண்டுகளையும் வீசித் தாக்குதல் நடத்தினர்.

கனிமொழியைச் சந்தித்தார் கருணாநிதி

(வெம்பக்கோட்டை)

தி.மு.க. தலைவர் கருணாநிதி திஹார் சிறையில் அடைக்கப்பட்டுள்ள தனது மகள் கனிமொழியை சந்தித்துக் கலந்து ரையாடியுள் ழ்ளார்.

நேற்றுமுன்தினம் காலை புதுடில்லிக் குச் சென்ற கருணாநிதி விமான நிலையத்திலிருந்து நேராக தாஜ் நட்சத்திர விடுதியைச் சென்றடைந்து, அங்கிருந்து தனது துணைவியார் ராசாத்தி அம்மாளுடன் மாலை திஹார் சிறைக்குச் சென்றார்.

திஹார் சிறையில் கருணாநிதிகைக் கண்ட கனிமொழி உணர்ச்சிவசப்பட்டு அழுதுவிட்டதாகவும், கருணாநிதியும் கண் கலங்கியபடி மகளுக்கு ஆறுதல் கூறியுள்ளார்.

இதேவேளை, 2ஜி ஸ்பெக்ட்ரம் வழக்கில் கைது செய்யப்பட்டுள்ள தி.மு.க. எம்பி கனிமொழியை மு.க.ஸ்டாலின் நீதி மன்றத்தில் சந்தித்துப் பேசினார். சுமார் 40 நிமிடங்கள் அவர் கனிமொழியுடன் பேசிக்கொண்டிருந்தார்.

ஸ்டாலினுடன் தி.மு.க.நாடாளுமன்றக் குழுத் தலைவர் டி.ஆர்.பாலு மற்றும் அக்



கட்சியின் முத்த தலைவர்கள் வந்தனர். காலை 10 மணிக்கு பாட்டியாலா நீதிமன்ற வளாகத்துக்கு வந்த அவர்கள் கனிமொழி நீதிமன்றத்துக்கு வருவதற்காக சுமார் அரை மணி நேரம் காத்திருந்தனர். நீதிமன்றத்தில் முன்னாள் அமைச்சர் ஆ.ராசாவையும் ஸ்டாலின் சந்தித்தார்.

கனிமொழியும், ராசாவும் கருணாநிதியின் உடல்நலம் குறித்து ஸ்டாலினிடம் விசாரித்தனர். ராசாவுக்கும், கனிமொழிக்கும் நடுவில் உள்ள இருக்கையில் ஸ்டாலின் அமர்ந்திருந்தார். சிறையில் உள்ள நிலைமையை எப்படி சமாளிக்கிறீர்கள் என ஸ்டாலின் அவர்களிடம் கேட்டதாக தகவல்கள் தெரிவிக்கின்றன.

வடிவேலுவிற்கு மற்றொரு சோதனை ரஜினியைப் பார்க்காமலே திரும்பினார்

(சென்னை)

ரஜினியின் உடல் நிலை குறித்து நேரடியாக நலம் விசாரிக்கச் சென்ற நடிகர் வடிவேலு, திருப்பி அனுப்பப்பட்டதாகத் தெரிவிக்கப்படுகிறது.

தி.மு.க.வின் பிரச்சாரப் பிரங்கியாக வலம் வந்த நடிகர் வடிவேலு, தே.மு.தி.க. தலைவர் விஜயகாந்தைக் கடுமையாக விமர்சித்தார். இதன் விளைவாக ரஜினியின் ராணா படத்தில் இருந்து நீக்கப்பட்டார். இது பற்றி கருத்துத் தெரிவித்த வடிவேலு,



ராணாவாவது... காணாவாவது... தேர்தல் முடிவு வந்த பிறகு பாருங்கள், எத்தனை பேர் யார் காலில் வந்து விழும் போகிறார்கள் என்று கூறினார்.

ஆனால், தேர்தல் முடிவில் தி.மு.க. தோல்வியைத் தழுவினது. வடிவேலுவின் வீடு மீது கல்வீசப்பட்டது. மர்ம நபர்கள் வடிவேலுவின் பண்ணைத் தோட்டத்தை நாசப்படுத்தினர். இதனால் சென்னையை விட்டு மதுரையிலேயே இருந்தார் வடிவேலு.

நிலைமை சற்று அமைதியானதால் சென்னை வந்த வடிவேலு, ராமச்சந்திரா மருத்துவமனையில் சிகிச்சை பெற்று வரும் ரஜினியின் உடல் நிலையை விசாரிக்கச் சென்றுள்ளார்.

இவர் போயிருந்த நேரத்தில் ரசிகர்கள் பெருமளவு இல்லை. எப்படியோ உள்ளே சென்றவர், அண்ணனை பார்க்கணும் என்றதாகவும், பெரிய பெரிய ஆட்களையே உள்ளே விடவில்லை. உங்களை எப்படி விட முடியும்? போயிட்டு வாங்க என மருத்துவமனை நிர்வாகம் திருப்பி அனுப்பிவிட்டனர்.

சாய்பாபாவிற்குச் சமாதி

(புட்டபாத்தி)

பெருமளவு பக்தர்களின் வேண்டுகோளுக்கிணங்க சாய்பாபாவிற்கு சமாதிக் கட்டப்படவுள்ளதாக சாய்பாபா அறக்கட்டளை நிர்வாகம் அறிவித்துள்ளது.

இதுபற்றி புட்டபாத்தியில் சத்யசாய் அறக்கட்டளை உறுப்பினர் ரத்னாகர் நிருபர்களிடம் கூறியதாவது: சத்ய சாய்பாபாவுக்கு உலகம் முழுவதிலும் கோடிக்கணக்கான பக்தர்கள் உள்ளனர்.

அவர்கள் அனைவரும் சாய்பாபாவுக்கு பிரமாண்டமான சமாதி கட்ட வேண்டும் என்று கோரிக்கை விடுத்தனர். இதை ஏற்று சாய்பாபாவுக்குப் பிரமாண்டமான சமாதி கட்டப்படுகிறது. வருகிற 27ஆம் திகதி சமாதி கட்டும் பணி தொடங்கப்படுகிறது. சமாதியின் முன்புறம் பாதபீடம் வைக்கப்படும். இப்பணியை 6 வாரத்தில் முடிக்க திட்டமிட்டுள்ளோம். அதுவரை பக்தர்கள் யாரும் சமாதி கட்டும் இடத்திற்குள் அனுமதிக்கப்படமாட்டார்கள். ஆனால் ஆசிரமத்தில் வழக்கமாக நடைபெறும் சாய்பஜன்கள் பாடப்படும். வேதங்கள் வாசிக்கப்படும் எனத் தெரிவித்தார்.



விரகூநகர், ராஜபாளையம் மேற்கு தொடர்ச்சி மலையில் உள்ள மாவரசன்கோயில் அருகே உள்ள நேரோடையில் தண்ணீர் குடிக்க வந்த மாணவ, மலைப்பாம்பு சுற்றி வளைத்துக் கொல்வதனைக் காணலாம்.

மறுவாழ்வு நல்லிணக்கம் என்பனவற்றின்...

(14ஆம் பக்கத் தொடர்ச்சி...)

அவர்களுக்கு பொருந்தக் கூடிய வகையில் மற்றும் ஒருவருக் கொருவர் மரியாதை தரும் உறவினைப் பேணத் தக்க சமன்பாட்டினை உருவாக்கி அதன் படி கையாள வேண்டியது தமிழர்களைப் பொறுத்த விடயம்.

யுத்தமானது நிச்சயமாக அதன் வரியை பல குருமான வழிகளிலும் அறவிட்டு உள்ளது. தகுதியான தொழிற்திறமை உள்ளவர்கள் நன்கு சம்பாதிப்பதற்கு ஏற்ற ஏராளமான சந்தர்ப்பங்கள் யாழ்ப்பாணத்தில் உள்ளபோதும் இளம் தலை முறையினர் கற்பனையான எல்டொராடோவின் தங்கப் புகையலைத் தேடுவதற்காக வெளிநாடுகளில் குடியேறுவதற்கான ஆர்வத்துடன் உள்ளனர்.

வெளிநாட்டுத் தமிழர்களினால் வர்ணம் பூசப்பட்ட மேற்குலக வாழ்க்கைச் செழுமையின் உருவகமும் வெளிநாட்டு உறவினர்கள் தங்கள் சொந்த பந்தங்களை மேற்கிற்கு அழைத்துக் கொள்ள எடுக்கும் முயற்சிகளும் இளைஞர்கள் தங்கள் வாழ்க்கையை யாழ்ப்பாணத்தில் நிலைநிறுத்துவதற்கு முட்டுக்கட்டையாக உள்ளது. தொழிற்திறன் வாய்ந்த வேலை

யாட்களுக்கு யாழ்ப்பாணத்தில் பெரும் தட்டுப்பாடு நிலவுகிறது.

பெரும் எண்ணிக்கையிலான இளம் யுத்த விதவையினர் பிரசன்னமும், மற்றும் புலிகளின் கட்டாய ஆட்சேர்ப்பை முன்னுணர்ந்து தவிர்ந்துக் கொள்வதற்குமாக இளம் பெண்கள் முன்னர் திருமணம் செய்தார்கள். ஆனால் இப்பொழுது அவர்கள் விவாகரத்துப் பெற்றவர்களாகவோ, கணவனால் கைவிடப்பட்டவர்களாகவோ மாறி யாழ்ப்பாணத்தின் பாரம்பரிய மதிப்புகளின் ஒரு பொதுவான எண்ணிக்கையாக இருக்கிறார்கள்.

பணத்தை வீசி எறியத்தயாராக உள்ள இளம் ஆண்களுக்கும், தங்கள் ஓய்வு நேரத்தைச் செலவிடுவதற்காக பெண்துணையைத் தேடித் திரியும் இராணுவ வீரர்களுக்கும் அத்தகைய சேவைகளை வழங்குவதற்காக ஒரு திடீர் சந்தையாராக உள்ளது. சமூகத்திடையே போதை மருந்து அடிமைத் தனமும் மற்றும் சில்லறை மருந்து வியாபாரமும் தீவிரப் பிரச்சினைகளாக ஊடுருவியுள்ளன.

இதற்கு மறுதலையாக யாழ்ப்பாணத்தில் வேலை செய்யும் சக்திகளுடன் கைகோர்த்துள்ள அநேகமான இளம்

பெண்கள்தான் வினைத்திறனினதும் மற்றும் மரியாதையினதும் எடுத்துக் காட்டுகள். இந்த இளம்பெண்கள்தான் யாழ்ப்பாணத்தின் எதிர்காலத்தின் திறவு கோல்களை தங்கள் வசம் வைத்துள்ளார்கள்.

பாரிய விளம்பரப் பலகைகள் மற்றும் பதாகைகள் என்பன எல்லா இடத்திலும் வந்து கொண்டிருப்பது கண்களுக்குத் தொல்லை தருகிறது. யாழ்ப்பாணத்தின் அழகான காட்சியிடங்களும் அதை அணுகும் வழிகளும் இத்தகைய சூழல் துஷ்பிரயோகத்துக்கு இரையாகியுள்ளன.

இந்தப் பகுதிகளை யாழ்ப்பாணத்தில் உல்லாசப் பயணிகளைக் கவரத்தக்க விதத்தில் மற்றும் வேலை வாய்ப்புக்கும் வருமானத்துக்கும் வளம் சேர்க்கும் விதத்தில் அபிவிருத்தியாக்குவதை விடுத்து உள்ளூர் அதிகாரிகள் துட்டு விலைக்கு இந்த விளம்பரப் பதாகைகளுக்கான இடத்தை வாடகைக்கு விட்டிருக்கிறார்கள்.

முடிவாக, யாழ்ப்பாணம் இயங்கிக் கொண்டதான் இருக்கிறது, ஆனால் அதற்கான திசைகள் திருத்தங்கள் மற்றும் முதலீடுகள் தேவைப்படுகின்றன. அநேக குடும்பங்களின் தேவைகளைப் பூர்த்தி செய்து வரும் இந்த வெளிநாட்டு வரு

மானம், அதேவேளையில் பல வழிகளில் சாபமாகவும் மாறியிருக்கிறது. குடியேற்றத்தை ஊக்குவிப்பதும் கூட ஒருவகையில் சாபக்கேடுதான் ஏனெனில் அது யாழ்ப்பாணத்தின் மறுவாழ்வுக்கும் நீண்டகால உறுதிக்கும் குழிபறிப்பதாக உள்ளது.

புலம்பெயர் தமிழ் சமூகம் இலங்கை அரசாங்கத்துடன் பல போர்வைகளிலும் நழுவல் யுத்தம் நடத்துவதை விடுத்து வடக்கு மற்றும் கிழக்கில் பலனுள்ள வேலை வாய்ப்புகளை உருவாக்குவதற்கும் மற்றும் செல்வப் பெருக்கத்துக்காகவும் இங்கு முதலீடுகளைச் செய்ய வேண்டும். கல்வியுலக, மதம், மற்றும் சமூக அமைப்புகள் முன்வந்து நீண்ட மோதலின் விளைவாக சமூக மதிப்பினை இழந்து தவிக்கும் மக்கள் மத்தியில் பணியாற்றி அதனை மாற்றியமைக்க வேண்டும்.

நேர்மையான, முற்போக்கான, மற்றும் பொறுப்பான தலைமைத்துவம் தமிழரிடையே தோன்றுவதற்காகவும் மற்றும் அரச சேவைகளில் புதிய வேலைத் தத்துவங்களை உட்புகுத்துவதற்கு ஏற்ற நிலைமைகளை உருவாக்க அரசாங்கம் முன்வர வேண்டும்.

பின்லேடன் குறித்த தகவல்களை அவருடன் இருந்தவர்களே வழங்கினர்

— பாகிஸ்தான் உள்துறை அமைச்சர் தெரிவிப்பு

(இஸ்லாமாபாத்)

பாகிஸ்தானில் அபோதாபாத் நகரில் உள்ள பங்களாவில் பின்லேடன் தங்கி இருப்பதையும், அந்த வீட்டில் அவர் எங்கு தங்கி இருக்கிறார் என்பதையும் அந்த வீட்டுக்குள்ளேயே இருந்த ஒருவர் தான் அமெரிக்காவுக்கு தகவல் கொடுத்து இருக்கவேண்டும் என்று பாகிஸ்தான் உள்துறை அமைச்சர் ரஷ்மான் மாலிக் கூறியுள்ளார். இது தொடர்பாக அவர் மேலும் கூறுகையில், பின்லேடன் இருந்த வீட்டுக்குள் புகுந்த அமெரிக்க ராணுவ வீரர்கள் நேராக மாடிக்கு சென்று மிகச் சரியாக பின்லேடன் இருந்த அறைக்குள்

நுழைந்தனர் என்றும் குறிப்பிட்டார்.

உறுதியாக கிடைத்த தகவலை தொடர்ந்து தான் அமெரிக்க ராணுவ வீரர்கள் அங்கு புகுந்தனர் என்று அமைச்சர் மாலிக் தெரிவித்தார். உளவுத்துறை அதிகாரியாக பணியாற்றிய அனுபவத்தை வைத்து நான் சொல்கிறேன். அமெரிக்க அதிகாரிகளுக்கு மிகச்சரியான தகவல் கிடைத்து இருக்காவிட்டால் அவர்கள் மிகச்சரியாக பின்லேடன் இருக்கும் அறைக்கு போய் இருக்க முடியாது என்றும் தெரிவித்தார்.

இது குறித்து பாகிஸ்தான் பத்திரிகை ஒன்று வெளியிட்டுள்ள செய்தியில் பின்லேடனின் சவுதி அரேபிய மனைவி

கள் 4- பேரும் கடைசி மனைவியான ஏமன் நாட்டை சேர்ந்த அமல் தான் பின்லேடனுக்கு துரோகம் செய்து விட்டார் என்று குற்றஞ்சாட்டி இருப்பதாக தெரிவித்து உள்ளது.

பின்லேடன் தங்கி இருந்த மாளிகையில் அமெரிக்க வீரர்கள் விட்டு சென்ற ஒரு டயறி கிடைத்தது. அதில் அங்கு தங்கி இருந்தவர்களின் பெயர்கள், அவர்களின் வயது ஆகியவை குறிப்பிடப்பட்டு இருந்தன. இந்த விபரங்களை எல்லாம் பின்லேடன் வீட்டில் இருந்த யாரோ ஒருவர் தான் கொடுத்து இருக்க முடியும் என்று கூறப்படுகிறது.

300 புத்த துறவிகளை கைது செய்தது சீனா

சீனாவின் சிச்சுவான் மாநிலத்தில் திபெத்தியன் பகுதியில் உள்ள அபா என்ற இடத்தில் உள்ள புத்த மடாலயத்தில் தங்கி இருந்த 300 புத்த துறவிகளை சீன ராணுவம் கைது செய்தது. அவர்கள் ஒரு மாத காலம் சிறையில் அடைத்து வைக்கப்பட்டு உள்ளனர்.

சீன அரசின் அடக்குமுறையை எதிர்த்து 21 வயது புத்த துறவி ஒருவர் கடந்த மார்ச் மாதம் 16 ஆம் திகதி தீ குளித்தார்.

இதை தொடர்ந்து திபெத்தியர்கள் மத்தியில் எழுந்த பதற்றத்தை அடக்குவதற்காக இந்த நடவடிக்கை எடுக்கப்பட்டது.

அபாவில் உள்ள கீர்த்தி மடாலயத்தில் 2 ஆயிரத்து 500 புத்த சாமியார்கள் தங்கி இருக்கிறார்கள். அவர்களில் 300 பேரை கடந்த ஏப்ரல் மாதம் 21ஆம் தேதி ராணுவம் கைது செய்து சிறையில் அடைத்தது.

சுற்றுலாத் தலமாக மாற்றமடைந்துள்ள முன்னாள் ஐ.எம்.எவ். தலைவரின் குடியிருப்பு



Digg

(நியூயோர்க்)

சர்வதேச நிதி அமைப்பின் ஐ.எம்.எப்.) முன்னாள் நிர்வாக இயக்குனர் டொமினிக் ஸ்ட்ராஸின் இருக்கும் நியூயோர்க் குடியிருப்பு புதிய சுற்றுலா தலமாக மாறியுள்ளது. ஐ.எம்.எவ். நிர்வாக இயக்குனராக இருந்து ஸ்ட்ராஸ் நியூயோர்க் ஓட்டல் பணிப்பெண் ஒருவரை பலாத்காரம் செய்யப்பட்டதாகக் கூறி கைது செய்யப்பட்டார்.

இது தொடர்பான வழக்கை விசாரித்த நீதிமன்றம் அவரை நிபந்தனை ஜாமினில் விடுதலை செய்தது. ஸ்ட்ராஸ் வீட்டுக்காவலில் வைப்பதுடன் நியூயோக்கை தாண்டி எங்கும் செல்லக்கூடாது என நிபந்தனை விதித்தது.

நியூயோர்க் உலக வர்த்தக இரண்டை கோபுரம் இருந்த இடத்தின் அருகில் உள்ள 21 மாடிகள் கொண்ட குடியிருப்பில் தங்கியுள்ளார். ஐ.எம்.எப். நிர்வாக இயக்குனராக இருந்ததால் உலக அளவில் மிகவும் பிரபலம் அடைந்தார். இத்தகைய நபர் பாலியல் பலாத்கார முயற்சியில் ஈடுபட்ட வழக்கில் சிக்கி வீட்டுக்காவலில் உள்ளதால் அந்த குடியிருப்பை பார்க்க பலர் வந்து செல்கின்றனர். இதனால் அப்பகுதி தற்போது புதிய சுற்றுலா தலமாக மாறியுள்ளது.

சிரிய ஜனாதிபதியின் சொத்துக்களை முடக்கியது ஐரோப்பிய ஒன்றியம்

(டமாஸ்கஸ்)

சிரிய அதிபர் பர் அல் அசாத் மீது, ஐரோப்பிய ஒன்றியம் பல்வேறு தடைகளை விதித்துள்ளது. இதன் மூலம் மக்கள் போராட்டத்தின் மீது அவரது அரசு மேற்கொள்ளும் வன்முறை நடவடிக்கைகள் குறையும் என்று ஐரோப்பிய ஒன்றியம் நம்பிக்கை தெரிவித்துள்ளது. சிரியாவில் அதிபர் பர் அல் அசாத் பதவி விலகக் கோரி, கடந்த இரு மாதங்களாக மக்கள் ஆர்ப்பாட்டத்தில் ஈடுபட்டு வருகின்றனர். அவர்கள் மீது பீரங்கி மற்றும் ராணுவ வீரர்கள் மூலம் துப்பாக்கிச் சூடு நடத்துதல் உள்ளிட்ட வன்முறை நடவடிக்கைகளை அதிபர் அசாத் மேற்கொண்டு வருகிறார். அந்நாட்டு மனித உரிமைகள் அமைப்பு வெளியிட்ட அறிக்கையின்படி இதுவரைக்கும் 800க்கும் மேலானோர், இப்போராட்ட காலகட்டத்தில் பலியாகியுள்ளனர். பலர் காணாமல் போய்விட்டனர்.

கடந்த வாரம் மத்திய கிழக்கு தொடர்பான அமெரிக்க கொள்கையை வெளியிட்டுப் பேசிய அதிபர் பராக் ஒபாமா, "அசாத் ஜனநாயக ஆட்சியை சிரியாவில் துவக்கி வைக்க வேண்டும். அல்லது பதவியை விட்டு உடனடியாக விலகிவிட வேண்டும்" என்று கடுமையாக எச்சரித்திருந்தார். எனினும் அசாத் தின் ராணுவ ஒடுக்குமுறைகள் தொடரவே, அமெரிக்கா அவர் மீது பல்வேறு பொருளாதாரத் தடைகளை விதித்தது.

அதற்கு முன்பே, அசாத் தின் சகோதரர் உள்ளிட்ட சிலர் மீது மட்டும் ஐரோப்பிய யூனியன் பொருளாதாரத் தடைகளை விதித்தது. அதோடு ஆயுதப் பரிமாற்றத் தடையும் விதிக்கப்பட்டது. நேற்று பெலஜியம் தலைநகர் பிரஸ்ஸல்சில் கூடிய ஐரோப்பிய யூனியன் வெளியுறவுத் துறை அமைச்சர்கள் கூட்டத்தில், அசாத் மீது பல்வேறு பொருளாதாரத் தடைகள் விதிக்க ஒப்புதல் பெறப்பட்டது. அதன்படி அவரது சொத்துக்கள் முடக்கப்படும் பயணத்துக்கு தடை விதிக்கப்படும்

பொதுமக்களை சுட்டுக்கொலை செய்தாராம் எகிப்திய பொஸ் அதிகாரிக்கு மரணதண்டனை

(கெய்ரோ)

எகிப்தில் போராட்டத்தின்போது பொதுமக்களை சுட்டுக் கொன்ற போலீஸ் அதிகாரிக்கு மரண தண்டனை விதிக்கப்பட்டது. எகிப்தில், பொதுமக்கள், போராட்டம் நடத்தியதை தொடர்ந்து அதிபர் பதவியில் இருந்து முபாரக் விலகினார். அவரும், அவரது 2 மகன்களும் கைது செய்யப்பட்டனர்.

போராட்டத்தின் போது போலீசார் மற்றும் ராணுவத்தினரால் சுமார் 800 பேர் கொல்லப்பட்டனர். தற்போது, அங்கு ராணுவ ஆட்சி நடந்து வருகிறது. போராட்டத்தின் போது, ஆயுதமின்றி நிராயுதபானி யாக நின்ற பொது மக்களை சுட்டுக்கொன்ற போலீஸ் அதிகாரிகள் மற்றும் ராணுவத்தினர் மீது ராணுவ ஆட்சி யாளர்கள் நடவடிக்கை எடுத்து வருகின்றனர்.

இந்நிலையில், போராட்டத்தின் போது பொது மக்களை சுட்டுக் கொன்ற போலீஸ் அதிகாரி, மொகமத் இப்ராகிம் ஆப்டெல் மோனம் என்பவருக்கு ராணுவ நீதிமன்றில் மரண தண்டனை விதித்துள்ளது. இவர் சுட்டில் 23 பேர் கொல்லப்பட்டுள்ளனர்.

15 பேர் காயம் அடைந்துள்ளனர். அதற்காக தான் அவருக்கு இந்த தண்டனை வழங்கப்பட்டுள்ளது. வழக்கு விசாரணையின் போது இவர்

நீதிமன்றில் நேரில் ஆஜராகவில்லை. அவர்கண்டு பிடிக்கப்பட் டாலோ அல்லது நேரில் ஆஜரானாலோ இந்த தண்டனையை எதிர்த்து அப்பீல் செய்யலாம். அப்போது இந்த வழக்கு விசாரணை மீண்டும் நடத்தப்படும் என உள்துறை அமைச்சகம் தெரிவித்துள்ளது.

மேலும் லஞ்ச ஊழல் மற்றும் பொதுமக்களை சுட்டுக்கொல்ல உத்தரவிட்டதற்காக முன்னாள் அமைச்சர் ஹபீப் எல்-அட்லிக்கு 12 ஆண்டு சிறைத் தண்டனையும் விதிக்கப்பட்டுள்ளது.

ஆப்கானில் குண்டு வெடிப்பு 10வீதி திருத்த பணியாளர் பலி

(காபூர்)

ஆப்கானின் தென்பகுதி மாவட்டத்தில் இடம்பெற்ற வீதியோரக் குண்டு வெடிப்பொன்றில் வீதி திருத்தப்பணிகளை மேற்கொள்ளும் 10 தொழிலாளர்கள் சம்பவ இடத்திலேயே உயிரிழந்ததுடன் மேலும் 28 பேர் படுகாயம் அடைந்துள்ளனர்.

இச்சம்பவம் குறித்து மேலும் தெரியவருவதாவது,

ஆப்கானின் தென்பகுதியான கந்தகார் பகுதியில் வீதி திருத்தப்பணிகளுக்காக குறித்த தொழிலாளர்களை ஏற்றிச் சென்ற வாகனம் வீதியில் மறைத்து வைக்கப்பட்டிருந்த குண்டு வெடித்ததை அடுத்து அதில் சிக்கி வாகனம் சிதறி சின்னப்பின்னமாகியது. இதன்போதே 10 பேர் உயிரிழந்ததுடன் மேலும் 28பேர் காயமடைந்தனர். இதேவேளை ஆப்கானிலுள்ள வைத்தியசாலை மீது நடத்தப்பட்ட தாக்குதலை தொடர்ந்து குறித்த வைத்தியசாலையில் பணிபுரியும் ஒருவரை கைது செய்துள்ளதாக ஆப்கான் புலனாய்வுத்துறை தெரிவித்துள்ளது.



வலிகாமம் வலய தமிழ்மொழித்தினம் 2011 போட்டி முடிவுகள்

(நேற்றைய தொடர்ச்சி...)

வலிகாமம் வலயக் கல்வி அலுவலகத்தால் நடத்தப்பட்ட வலய மட்ட தமிழ்மொழித்தினப் போட்டிகளில் முதல் மூன்று இடங்களைப் பெற்றோர் விபரம் வருமாறு -

பிரிவு 3 - தரம் 8, 9

நடனம் தனி

சி. சிவானந்தி (சுழிபுரம் விக்ரோறியாக் கல்லூரி), ர.கேதுஷா (மாணி. சென்ஆன்ஸ் நோ.க), அ.சஜீவா (இணுவில் மத்திய கல்லூரி).

பிரிவு 4 - தரம் 10, 11

த.நிதுஜா (சுழிபுரம் விக்ரோறியாக் கல்லூரி), தி.நாகலிங்கேஸ்வரி (இராமநாதன் கல்லூரி), சி.சிவகாசிக்கா (உடுவில் மகளிர் கல்லூரி).

பிரிவு 5 - தரம் 12, 13

வி.வானதி (இணுவில் மத்திய கல்லூரி), ம.சஞ்சினி (இராமநாதன் கல்லூரி), க.ஜெகநாதன் (சுழிபுரம் விக்ரோறியாக் கல்லூரி)

பிரிவு 1 தரம் 4, 5, 6

நடனம் குழு 1

(உடுவில் மகளிர் கல்லூரி), (சுழிபுரம் விக்

ரோறியாகல்லூரி), மகாஜனக்கல்லூரி), தி.போ. நாட்டிய நாடகம் (ஆடல்கதை) (இணுவில் மத்தியகல்லூரி), (இராமநாதன் கல்லூரி), சுழிபுரம் விக்ரோறியாக் கல்லூரி)

தி.போ. நாட்டார் பாடல் (மாணிப்பாய் மகளிர் கல்லூரி), (வட்டு மத்திய கல்லூரி), (வயாவிளான் ம.ம.வி.)

தி.போ. இலக்கிய நாடகம் (யாழ். ஸ்கந்தவரோதயக் கல்லூரி), (யாழ்ப்பாணக்கல்லூரி), (உடுவில் மகளிர் கல்லூரி)

தி.போ. வில்லுப்பாட்டு (தெல்லிப்பழைய யூனியன் கல்லூரி), இளவாலை ஹென்றியரசர் கல்லூரி), (யாழ்ப்பாணக் கல்லூரி)

தி.போ. விவாதம் (இணுவில் மத்தியகல்லூரி), (இளவாலை ஹென்றியரசர் கல்லூரி), (யாழ்ப்பாணக்கல்லூரி) தமிழறிவு வினா விடை மகாஜனாக் கல்லூரி), (பண்ணாகம் மெய்கண்டான் ம.வி.), (சண்டிலிப்பாய் இந்துக் கல்லூரி).

உள்நாட்டு யுத்தத்தை முடித்து வைத்து இரண்டு வருடங்கள் கடந்து விட்டன, எந்தவித யுத்தங்களோ எதுவிதமான குண்டுத் தாக்குதல்களோ இடம் பெறாததால் இலங்கை மக்கள் ஒரு விதமான ஆறுதலான தன்மையை உணர்கிறார்கள். அது உண்மைதான்,

சுறுவது: இவைகளுக்கு முன்னதாக நாங்கள் உயிர் வாழ வேண்டும் மற்றும் எங்களுக்கு நீதி கிடைக்க வேண்டும் மேலும் யுத்தத்திற்கு முன்பு எங்களிடம் எது இருந்ததோ அதுவும் எங்களுக்கு கிடைக்க வேண்டும். எங்களுக்கு எல்லாம் நடந்து முடிந்து விட்டது.

தங்கள் சொந்தக் காலில் நிற்பதற்கு உதவாமல் இராணுவம் இவற்றை ஏன் நடத்த வேண்டும்? என்பது தான். கேட்பதற்கே மனது வலிக்கும் ஒரு கதையாக மன்னார் மாவட்டத்தின் மடுக்கரை பகுதியில் யுத்த விதவைகளின் ஏழ்மைநிலை காரணமாக ஒரு சிவப்பு விளக்குப் பகுதி இயங்கி வருகிற தாம். மாவட்டத்தில் உள்ள பல தரப்பட்ட ஆண்களாலும் இந்தப் பெண்கள் உபயோகப்படுத்தப் படுவதாகச் சொல்லப்படுகிறது. இந்த யுத்த விதவைகளுக்கு தங்கள் வாழ்க்கையையும், தங்கள் அப்பாவிக்குழந்தைகளின் வாழ்க்கையையும் உயர்த்துவதற்கு

முடக்கப்பட்டு விடுகின்றன. சேகரிக்கப்பட்ட உண்மையான தரவுகள், தகவல்கள், அல்லது அதன் உண்மையான வடிவத்தை பாதிக்கப் பட்டவர்களுக்கு உதவத்தக்க விதத்தில் ஊடகங்களிடம் வழங்கவேண்டும் என்கிற கருத்து ஏனோ அவர்களிடம் தோன்று வதில்லை. அவர்கள் ஊடகங்களுடன் பேசினாலும் கசப்பான உண்மைகளை சுறுவதற்குப் பதிலாக ஒரு பொதுப் படையான எண்ணத்தையே தெரிவிக்கிறார்கள்.

ஆனால் பொறுப்பான அதிகார முள்ளவர்களுக்கு போரினால் பாதிக்கப்பட்டவர்களுக்கிடையில் சமாதானம் மற்றும் நல்லிணக்கம் என்பவற்றை மீளாரம்பிப்பதற்கு புத்த பகவானின் 2600 ஆம் ஆண்டு ஸ்ரீ சம்புத்தத்வ ஜயந்தியின் புனித கொண்டாட்டங்கள் நடைபெறும் இத் தருணமே சிறந்த

ஊடகவியலாளரும் ஏசியா நியூஸின் இலங்கை நிருபருமான மெலனி மானல் பெரேரா தனது வடபகுதிப் பயணம் குறித்து எழுதியதிலிருந்து ஒரு பகுதி.

மயூஷாஜ்ஜ, நல்லிணக்கம் என்பனய்யூஸ் நடைமுறைக் கருத்து என்ன?

இலங்கையில் ஒரு அமைதியான கால நிலை நிலவுகிறது என்பதற்குச் சாட்சியாக குண்டு வெடிக்கும் ஓசைகளோ, அம்புலன்னல் வண்டிகள் ஓடித் திரிவதையோ மற்றும் தங்கள் உடன் பிறப்புகள் இன்னமும் பணியிலிருந்து வீடு திரும்பவில்லை என்கிற அமைதி யற்றமனதுடன் காத்திருப்போரையோ அல்லது குண்டுகள் இருக்கும் அச்சத்தையோ, அல்லது புலிகளின் தாக்குதல்களையோ இப்போது காணமுடிவதில்லை.

ஆனால், மக்கள் அங்கு எப்படி வாழ்க்கை நடத்துகிறார்கள் என்பது ஒரு பெரிய கேள்வி?

வடபகுதியில் உள்ள அநேக மக்கள் தங்களைப் பற்றிப் பேசுவதற்கு அச்சப்படுகிறார்கள். எங்கள் மன உளைச்சலைப் பற்றிப் பேசுவதைக் காட்டிலும் மெளனமாக இருப்பதே மேல் என இயல்பாகச் சொல்லுகிறார்கள். தங்களுக்கு சமாதானமான மனநிலை இல்லை எனக் கூறுகிறார்கள். கண்ணுக்குத் தெரியும் அபிவிருத்தி, கட்டிடங்கள், வீதிகள், மற்றும் பாலங்கள் போன்றவற்றின் கட்டுமானப் பணிகள் மட்டும்தான்.

மக்கள் அத்தகைய அபிவிருத்திகளைக் காண்பதற்கு விரும்புகிறார்கள் தான். ஆனால் அதேநேரத்தில் அவர்கள்

நாங்கள் எங்கள் பிரியப்பட்டவர்களை இழந்து விட்டோம்.

எங்களது சில உறவினர்களைப் பற்றி ஒரு செய்தி கூட அறிய முடியவில்லை. அவர்கள் உயிருடன் உள்ளார்களா அல்லது இந்தத் தீவின் எந்த ஒரு பகுதியிலும் அவர்கள் இல்லையா? நாங்கள் எங்கள் உடமைகளை இழந்து விட்டோம். நாங்கள் எங்கள் கண்ணியத்தை இழந்து பிச்சைக்காரர்களாக மற்றவர்களில் தங்கியிருப்பவர்களாக மாறிவிட்டோம். இப்போது குறைந்தது நாங்கள் எங்கள் வாழ்க்கையை எங்கள் விருப்பப்படி இங்கேயே மீளமைத்துக் கொள்ளவேண்டிய தேவை உள்ளது.

அவர்கள் இன்னமும் மறுவாழ்வு மற்றும் நல்லிணக்கம் என்பதன் நடைமுறைக் கருத்து என்ன என்பதை எதிர்பார்த்துக் காத்திருக்கிறார்கள்.

உதாரணத்துக்கு பிரதான நகரமாகிய ஓமந்தையில் இருந்து யாழ்ப்பாண நகரம் வரையான வீதி நெடுக சுமார் 60 இற்கும் அதிகமான உணவு விடுதிகளையும், தங்கும் விடுதிகளையும் இராணுவத்தினர் நடத்தி வருகிறார்கள். தமிழ் மக்கள் இடையே எழுந்துள்ள கேள்வி இந்தச் சந்தர்ப்பத்தை தமிழ் மக்களுக்கு வழங்கி அவர்கள் ஏதாவது உழைத்து

வேறு எந்த வழியுமே தெரியவில்லை.

யுத்தம் முடிவடைந்து இரண்டு வருடங்கள் முடிந்து விட்டாலும் அந்த மக்கள் அல்லது யுத்தத்தினால் பாதிப் படைந்தவர்கள் தங்களது உண்மையான சொந்த நிகழ்ச்சிகள் பலவற்றினதும் காரணமாக அச்சத்தால் சூழப்பட்டவர்களாக காணப்படுகிறார்கள்.

ஆனால் தென்னிலங்கையின் பல குழுக்களைச் சேர்ந்த மதத் தலைவர்கள், தர்ம ஸ்தாபனத்தைச் சேர்ந்தவர்கள் மற்றும் பார்வையாளர்கள் எனப் பலரும் போரினால் பாதிக்கப்பட்டவர்களைக் காணச் செல்லும்போது அவற்றில் மறைந்து கிடக்கும் உண்மைகள் யாவற்றையும் தெரிந்து கொள்கிறார்கள், ஆனால் நல்லிணக்கம் பற்றிய எதுவித நடவடிக்கைகளும் மேற்கொள்ளப்படாமல் அந்த மக்களின் மனக் கொதிப்பு யாவும் அவர்களின் குறிப்பு புத்தகங்களுடனோ அல்லது கோப்புகளுடனோ



தருணம், இதை பௌத்த சிங்கள மக்கள் பெரிய அளவில் கொண்டாடும் அதே வேளை, அவர்களது தமிழ் சகோதர சகோதரிகள் தீர்வு காணமுடியாத பிரச்சனைகளுக்குள் அமிழ்ந்து போயுள்ளார்கள். அப்படி நடக்குமாயின் அது தான் இலங்கை வரலாற்றில் மறக்க முடியாத கொண்டாட்டமாக இருக்கும், நாட்டின் பொறுப்பான அதிகாரமிக்கவர்கள் உச்சரிக்கும் வார்த்தைகளின் உண்மையான ஆழத்தை வெளிக்காட்டும் விதத்தில்!

கலாநிதி ராஜசிங்கம் நரேந்திரன், 2011 ஜனவரிக்கும் ஏப்ரலுக்கும் இடைப்பட்ட காலத்தில் யாழ்ப்பாணத்தில் பெற்ற அனுபவங்கள் மற்றும் எண்ணங்களை சுருக்கமான கட்டுரையாக்கியுள்ளார். அதிலிருந்து ஒரு பகுதி.

ஏ-9 நெடுஞ்சாலையை அண்மித்து வரும்போது நவீன வாழ்க்கையின் ஒலிகளை கேட்ட அதேவேளையில் ஒரு வகையான பறவைகள் எழுப்பும் இயற்கையான உரத்த ஒலிகளையும், இலைகள் உரசும் சலசலப்பையும் என்னால் அனு

நான் அனுபவப்பட்ட யாழ்ப்பாணம்

இல்லாவிட்டாலும் கூட வாழ்க்கை பல முனைகளிலும் முன்னேறியுள்ளது.



அநேகமானவர்கள் சிங்களம் பேசுகிறார்கள் கொண்டுள்ளார்கள் அதனால் சிங்கள உத்தியோகத்தர்கள், படைவீரர்கள் மற்றும் காவல்துறையினர் ஆகியோருடன் செயற்படுவதற்கு அவர்களுக்கு எளிதாக இருக்கிறது. யாழ்ப்பாணத்தில் கருமமாற்றும் சிங்களவர்கள் கூட மக்களுடன் தமிழில் பேசக் கற்றுக் கொண்டுள்ளார்கள். இது ஒரு சாதகமான அறிகுறி. மற்றும் இந்த முன்னேற்றம் யாழ்ப்பாண நகரத்தில் மிகவும் வெளிப்படையாகத் தெரிகிறது (இதே

காட்சியை வெள்ளைத்தை சந்தையிலும் சிங்கள வியாபாரிகள் தங்கள் தமிழ் வாடிக்கையாளர்களுடன் தமிழில் உரையாடுவதைக் காணலாம்). இது அச்சத்தைக் குறைத்து நட்பை வளர்க்கிறது. நாளடைவில் யாழ்ப்பாணமும் நிச்சயம் தனிமைப்படுத்தப்படுவது குறைவடைந்து வருவதுடன் கொழும்பு, கண்டி, பதுளை போன்ற இலங்கையின் மற்ற உலகத் தொடர்புள்ள நகரங்களைப் போல மாறிவிடும். இது வரவேற்கவேண்டிய ஒரு முன்னேற்றம்.

21 ஆம் நூற்றாண்டு காலத்திலும் தனிமைப்பட்டு வாழ்வது எந்தப் பய

னையும் தராது. தனிமைப்படுத்தப்பட்ட சிந்தனை மனிதர்கள் என்கிற வகையில் நமது வளர்ச்சியையும் முன்னேற்றத்தையும் நிச்சயம் மட்டுப்படுத்த மட்டுமே செய்யும். நாங்கள் வளர்ச்சி பெறவேண்டும், எங்களைச் சுற்றியுள்ளவைகளிலிருந்து சிறப்பானவைகளை தேர்வு செய்து இந்த வளர்ச்சியை முழுமை பெறச் செய்யவேண்டும்.

தமிழ் அரசாங்க ஊழியர்கள், யாழ்ப்பாணத்தில் நிலவிய கொந்தளிப்பான நிலமைகளில் பல வருடங்களாக கடமை யாற்றியிருந்தும் தாங்கள் மக்களின் சேவகர்கள் என்பதையும், மக்களுக்கு சேவையாற்றுவதற்காகவே அவர்களுக்கு சம்பளம் வழங்கப்படுகிறது என்பதையும் மறந்து விடுகிறார்கள். போரினால் தாக்கப்பட்டு தரித்திர நிலையிலுள்ள மக்கள் உணர்ச்சியற்ற கொடுங்கோன்மையான தும் மற்றும் ஊழல் நிறைந்தது எனக் குற்றம் சாட்டப்படும் அரசாங்க சேவையினைக் கொண்டிருக்கிறார்கள்.

மேலும் மாகாணத்தில் நடந்த புலிகளின் ஆட்சியின் போது அவர்கள் இழுத்த இழுப்புக்கெல்லாம் வளைந்து கொடுத்து உயிர்பிழைத்து மற்றும் மோதலின் பல கட்டங்களிலும் அதேபோல இராணுவத்தினரின் கட்டளைகளுக்கெல்லாம் கீழ்ப்படிந்து பழகிப்போன யாழ்ப்பாண அரசாங்க சேவை, போரினால் தாக்கப்பட்ட மக்களுக்கு சேவையாற்றுவதற்குத் தேவையான முனைப்பையும், உணர்ச்சியையும் இழந்து விட்டது.

மேலும் நீண்டகால போராட்டக் காலகட்டத்தில் எதிர்த்துச் போட்டு உயிர் வாழ்வதற்காக கீழ்ப்படியும் மக்களின் விருப்பங்கள், அவர்களுக்கு அதிக சுமையை ஏற்படுத்தியதோடு மட்டுமல்லாது, அதன் பின்னான காலத்திலும் அதற்காக அவர்கள் அரிய விலை கொடுக்க வேண்டியுள்ளது. இந்தப் பழக்கம்தான் நீண்டகால யுத்தத்தின் பின்பும் காவல்துறை

யினரையும் இராணுவத்தினரையும் ஐயான விளக்கும் ஒரு வெட்கமற்ற செயலுக்கும் மற்றும் தென்பகுதியில் உள்ளது போன்ற பணிவான தோரணைக்கும் (உண்மையில் பாசாங்குத்தனம்) மற்றும் மதிப்புக் குறைவான நிலைக்கும் அவர்களை மாற்றியிருக்கிறது.

யுத்தம் நடந்த இதே காலப் பகுதியில் புலிகள் அணியினரையும் வடக்கு மறு கிழக்கிலுள்ள படை யினரையும் நோக்கியும்

கூட இந்தக் காட்சி வெளிப்படுத்தப்பட்டது. இந்த முதுகெலும்பற்ற பழக்கம்தான் புலிகள் ராட்சத்தனமாய் மாற உதவியது.

ஆயுதப் படையினர் இப்போது மக்களின் விமர்சனங்களுக்கும் அதிகளவில் உலக விமர்சனங்களுக்கும் ஆளாகிறார்கள். சந்தேகமில்லாமல் யுத்தத்தின் பின்னான காலகட்டத்திற்கான தேவைகளுக்கு வியத்தகு வகையில் பதிலளித்து வருகிறார்கள். எப்படியாயினும் மக்கள் அவர் களுடன் நேரான தன்மையுடனும் அவர்களின் மதிப்பை பெறத்தக்க தன்மையுடனும் நடந்து கொள்ள வேண்டும். ஒரு தனிமனிதனின், ஒரு மக்கள் அல்லது தேசத்தின் சுயமரியாதையை அது என்ன விலையாக இருந்தாலும் அதனை விற்றனை செய்யக்கூடாது.

ஆயுதப் படையினர் தென்பகுதியில் எல்லா இடத்திலும் இருப்பதைப்போல வடக்கு மற்றும் கிழக்கில் நிரந்தரமாக இன்னும் பல வருடங்கள் இருக்கப்போகிறார்கள், இனிமேலும் அவர்களை ஒரு ஆக்கிரமிப்புப் படையாகக் கருத முடியாது. அவர்கள் தேசிய ஆயுதப் படையினர். நாங்கள் பிரணைகளாகவுள்ள தேசம் அவர்களை வேலைக்கு வைத்துள்ளோம். இனிவரும் காலத்தில் அதிக எண்ணிக்கையான தமிழர்கள் கூட அதில் பல பதவிகளில் சேவையாற்றக் கூடும். எப்படியாயினும் இந்த யதார்த்தத்தை மக்கள் என்கிற வகையில்

(தொடர்ச்சி...12ம் பக்கம்)

லசந்த படுகொலைச் சம்பவம் துரித விசாரணை வேண்டும்



சஜித் பிரேமதாச கோரிக்கை

ணைகள் நடத்தப்பட வேண்டுமென ஐக்கிய தேசியக் கட்சியின் பிரதித் தலைவர் சஜித் பிரேமதாச தெரிவித்துள்ளார்.

நாட்டில் சிலில், மனித மற்றும் அரசியல் உரிமைகள் உறுதிப்படுத்த வேண்டும் என தாம் பல சந்தர்ப்பங்களில் வலியுறுத்தியுள்ளதாகவும் சஜித் பிரேமதாச மேலும் சுட்டிக்காட்டியுள்ளார்.

லசந்த படுகொலைச் சம்பவத்தை, சட்டத்திற்கு புறம்பான வகையில் மேற்கொள்ளப்பட்ட பாரிய படுகொலைச் சம்பவமாகும். லசந்த படுகொலைச் சம்பவ

வத்துடன் சரத் பொன்சேகாவிற்கு தொடர்பு இருப்பதாக நான் ஒரு போதும் குறிப்பிட்டதில்லை.

புலிகளுக்கு எதிரான யுத்தம் முடிவுறுத்தப்பட்டுள்ளது. எனினும் லசந்தவின் படுகொலைக்குக் காரணமானவர்களை இதுவரை கண்டுபிடிக்க முடியவில்லை. அது பெரும் ஆச்சரியத்தை ஏற்படுத்துவதாகவும் அவர் மேலும் குறிப்பிட்டுள்ளார்.

துப்பாக்கிப் பிரயோகத்தில் இளைஞர் ஒருவர் படுகாயம்

(கொழும்பு)

இங்கிரிய - ஹந்தபாங்கொட பிரதேசத்தில் நேற்றிரவு இளைஞர் ஒருவர் மீது பிரதேச சபை உறுப்பினர் ஒருவரினால் துப்பாக்கிப் பிரயோகம் மேற்கொள்ளப்பட்டுள்ளது.

ஐக்கிய தேசிய கட்சியைச் சார்ந்த உறுப்பினர் ஒருவர் தனிப்பட்ட முறையாக காரணமாகவே இந்தத் துப்பாக்கிப் பிரயோகம் மேற்கொள்ளப்பட்டுள்ளதாக தெரிவிக்கப்பட்டுள்ளது. காயமடைந்த இளைஞர் ஹோமாகம ஆதார வைத்திய சாலையில் அனுமதிக்கப்பட்டுள்ளார்.

எனினும், அவரின் உடல் நிலை தற்போது தேறிவருவதாக வைத்தியாசாலை பொலிஸார் தெரிவித்துள்ளனர்.

ஹோமாகம - பிட்டபத பிரதேசத்தைச் சேர்ந்த 22 வயதான ஒருவரே இவ்வாறு காயமடைந்துள்ளார் எனத் தெரிவிக்கப்பட்டுள்ளது.

குறித்த பிரதேச சபை உறுப்பினர் இதுவரை கைது செய்யப்படவில்லை எனவும், சம்பவம் தொடர்பில் மேலதிக விசாரணைகள் இடம்பெற்று வருவதாகவும் இங்கிரிய பொலிஸார் தெரிவித்துள்ளனர்.

(கொழும்பு)

சண்டே லீடர் பத்திரிகையின் ஆசிரியர் லசந்த விசுரமதுங்க படுகொலைச் சம்பவம் தொடர்பில் சுயாதீனமான விசார

இடிந்து வீழ்ந்தது எரிபொருள் நிலையம்; நெல்லியடி சம்பவத்தில் இருவர் காயம்



(கரணவாய்)

நெல்லியடி ப.நோ.சு சங்கத்திற்குச் சொந்தமான எரிபொருள் விற்பனை நிலையம் திடீரென்று இடிந்து வீழ்ந்ததனால், பணியாளர் ஒருவரும் எரிபொருள் நிரப்பிக் கொண்டிருந்த பொதுமகன் ஒருவரும் காயமடைந்தனர்.

நெல்லியடி ப.நோ.சு சங்கத்தின் ஆளுமைக்குட்பட்ட எரிபொருள் விற்பனை நிலையம் பழைய கட்டடம் என்பதனால் அதற்கருகில் புதிய கட்டடமொன்று அமைக்கப்பட்டு வரப்படு

கின்றது.

எனினும் பழைய கட்டடத்திலேயே எரிபொருள் நிரப்பும்

பணிகள் இடம்பெற்று வருகின்றன. இந்தநிலையில் நேற்று நண்பகல் எரிபொருள் நிரப்பும் நிலையம் திடீரென முற்றுமுழுதாக இடிந்து வீழ்ந்துள்ளது.

இவ்வாறு கட்டடம் இடிந்து வீழ்ந்ததனால், அங்கு எரிபொருள் நிரப்பிக் கொண்டிருந்த சங்கப் பணியாளரான ரமேஷ் என்பவர் படுகாயமடைந்த நிலையில் மந்திகை வைத்தியசாலையில் அனுமதிக்கப்பட்டுள்ளார்.

அத்துடன் எரிபொருள் நிரப்புவந்த ஒருவரும் சிறுகாயமடைந்ததுடன், அவரது மோட்டார் சைக்கிளும் சிறு சேதங்களுக்குள்ளானது.

தெய்வாதீனமாக உயிர்ச்சேதம் எதுவும் ஏற்படவில்லை.(18)

குருநாகலில் கூட்டுறவு விழா வடக்கு பேராளர்களும் பங்குபற்றுகின்றனர்

(யாழ்ப்பாணம்)

இவ்வருடத்திற்கான தேசிய கூட்டுறவு தின விழா நாளை குருநாகலில் இடம்பெறவுள்ளது.

இந்த தேசிய மட்ட கூட்டுறவு தின நிகழ்வில் நாடு முழுவதிலுமுள்ள கூட்டுறவு அமைப்பைச் சார்ந்தவர்கள் பங்குபற்றவுள்ளனர்.

இதன்படி வடமாகாணத்திலி

ருந்தும் ஆயிரம் பேர் கலந்து கொள்ளவுள்ளனர். இவர்களில் யாழ். மாவட்டத்திலிருந்து 300 பேர் பங்குபற்றவுள்ளனர்.

கூட்டுறவு தின விழாவிற்கு செல்வதற்கான போக்குவரத்து ஏற்பாடுகள் யாவும் கூட்டுறவுத் திணைக்களத்தால் செய்யப்பட்டுள்ளதாக அறிவிக்கப்பட்டுள்ளது. (கா)

தலைமைத்துவம்...

இம்முறை பல்கலைக்கழகத்துக்கு தெரிவுசெய்யப்பட்ட சுமார் 22 ஆயிரம் பேருக்கான தலைமைத்துவப் பயிற்சி நேற்றைய தினம் நாடு முழுவதிலும் சுமார் 28 முகாம்களில் ஆரம்பிக்கப்பட்டது. இவற்றுள் 18 இராணுவ முகாம்களும் 2 கடற்படை முகாம்களும் 2 விமானப்படை முகாம்களும் அடங்கும் எனத் தெரிவிக்கப்படுகிறது.

விடுதலைப் புலிகள்...

'தீவிரவாதத்தைத் தோற்கடித்த இலங்கையின் அனுபவங்கள்' என்ற கருத்தரங்கு தொடர்பாக இராணுவத் தளபதி செய்தியாளர் களுக்கு விளக்கமளித்தார். அவர் கூறியதாவது -

தீவிரவாதத்தை எப்படி தோற்கடித்தது என்பது பற்றி இலங்கை இராணுவம் எதையும் மறைக்கவில்லை. உலகின் ஏனைய நாடுகளுடன் அந்த அனுபவத்தைப் பகிர்ந்து கொள்ள நாம் தாயாராக இருக்கிறோம்.

இந்தக் கருத்தரங்கில் கலாநிதி றொகான் குணரட்ண - அமெரிக்காவின் முன்னாள் இராஜாங்கச் செயலாளர் கொன்டெலிசா ரைசின் ஆலோசகர் கலாநிதி டேவிட் கில்குலென், கலாநிதி அமட் காசிம் ஆகியோர் முக்கிய பேச்சாளர்களாகப் பங்கேற்பர். 25 அனைத்துலக ஊடக நிறுவனங்களும் இந்தக் கருத்தரங்கில் பங்கேற்க அனுமதி கோரியுள்ளன.

இரண்டு சீன ஆயுததளபாட நிறுவனங்கள் தமது தயாரிப்புகளை இந்தக் கருத்தரங்கில் காட்சிப்படுத்தவுள்ளன.

இந்த மூன்று நாள் கருத்தரங்கிற்கு 45 மில்லியன் ரூபா செலவிடப்படவுள்ளது. இந்த இரண்டு சீன நிறுவனங்களுமே இந்தப் போர்க் கருத்தரங்கிற்கான அனுசாரணைகளை வழங்குகின்றன என்றும் அவர் மேலும் கூறியுள்ளார்.

நாடாளுமன்ற உறுப்பினர்கள்...

ஐயலத் ஐயவர்த்தனவே இவ்வாறு தெரிவித்துள்ளார். மேலும் அவர் அங்கு கருத்துதெரிவிக்கையில், ஐ.நா. நாடாளுமன்ற குழுவொன்று அடுத்த மாதம் முதல் வாரத்தில் இலங்கை வரவுள்ளதாக ஐ.நா. பாராளுமன்றக் குழு சங்கத்தின் மனித உரிமைப் பிரிவு கடிதம் மூலம் உத்தியோகபூர்வமாக உறுதிப்படுத்தியுள்ளது.

சரத் பொன்சேகாவை விடுதலை செய்யுமாறு கோரி பெப்ரவரி சுதந்திர தினத்தன்று வெலிக்கடைச் சிறைச்சாலைக்குமுன் ஐக்கிய தேசிய கட்சி தலைவர்கள் அமைதியாக ஆர்பாட்டம் செய்தனர்.

இதன்போது கட்சியின் தலைவர் பிரதித் தலைவர் உள்ளிட்ட நாடாளுமன்ற உறுப்பினர்கள் பாரிய சிக்கல்களை எதிர்கொண்டனர். இது குறித்து ஐநா நாடாளுமன்ற குழு சங்கத்திடம் முறைபாடு செய்திருந்தோம்.

குறித்த முறைப்பாட்டை ஏற்றுக்கொண்டு அடிப்படை விசாரணைகளை நடத்த ஐ.நா. நாடாளுமன்ற சங்கத்தின் பொதுச் செயலாளர் பணித்துள்ளார்.

அதுமட்டுமன்றி தமிழ்த் தேசியக் கூட்டமைப்பின் நாடாளுமன்ற உறுப்பினர் சிறிதரன் மீதான துப்பாக்கிச் சூடு, விஜித் ஹேரத், அர்ஜுன ரணதுங்க, சனில் ஹந்துநெத்தி ஆகியோர் மீதான தாக்குதல்கள் குறித்தும் ஐ.நா. நாடாளுமன்ற சபையில் முறைப்பாடு செய்துள்ளோம்.

அத்துடன், கடந்த காலங்களில் மிகவும் மிலேச்சத்தனமாக கொலை செய்யப்பட்ட ஜோசப் பரராஜசிங்கம், ரவிராஜ், ரீமகேஸ் வரன் ஆகியோரின் கொலைகள் குறித்து அரசு முன்னெடுக்கும் மந்தமான விசாரணைகள் தொடர்பிலும் ஐநா பாராளுமன்ற குழுச் சங்கம் கவனம் செலுத்தியுள்ளது. இது குறித்து இலங்கை அதிகாரிகளிடம் கருத்து கேட்க ஐ.நா. நாடாளுமன்ற குழுச் சங்கம் தயார் என்பதை நான் உறுதியாகக் கூறுகிறேன் என்றார்.

யாழ். வீதிப் புனரமைப்புக்கு....

இவ்வாறு தெரிவித்தார்.

இத்திட்டத்தின் கீழ் வடக்கு கிழக்கு பிரதேசங்களிலுள்ள அனைத்து உள்ளூராட்சி மன்றங்களின் ஆளுகைக்கு உட்பட்ட பிரதேசங்களில் அடிப்படை உட்கட்டுமானப் பணிகள் மேற்கொள்ளப்பட்டுள்ளன.

அத்தோடு அந்தந்த உள்ளூராட்சி மன்றங்களின் எல்லைக்குட்பட்ட மக்களின் முன்மொழிவுகள் பெறப்பட்டு முன்னுரிமை அடிப்படையில் அபிவிருத்தி வேலைத்திட்டங்கள் நடைமுறைப்படுத்தப்படும் எனவும் தெரிவித்த நாடாளுமன்ற உறுப்பினர், இந்த நிதி ஒதுக்கீட்டின் கீழ் யாழ். மாவட்டத்திலுள்ள அனைத்து உள்ளூராட்சி மன்றங்களுக்கும் சொந்தமான 42.34 கிலோ மீற்றர் நீளம் கொண்ட 33 வீதிகள் புனரமைக்கப்பட உள்ளன என்று தெரிவித்தார்.

மேலும், அந்தந்த பிரதேச மக்களும் மக்கள் அமைப்பு பிரதிநிதிகளும் விழிப்பாக இருந்து வேலைத்திட்டங்களை அவதானித்து நிதி ஒதுக்கீட்டிற்கு ஏற்ப நேர்த்தியான வேலைத்திட்டம் முன்னெடுக்கப்படுகிறதா என்பதை கண்காணிக்கவேண்டும் என்றும் கேட்டுக்கொண்ட அவர் அடுத்த கட்ட நிதி ஒதுக்கீடு என்பது இந்த முதற்கட்ட வேலைத்திட்டத்தின் வெற்றியிலேயே தங்கியுள்ளது என்றும் குறிப்பிட்டார்.

உள்ளூராட்சி மன்றங்கள் மக்

களிடம் பெறுகின்ற வரிப்பணத்தில் பெரும் பகுதியை அப்பிரதேச மக்களின் அபிவிருத்திக்கே செலவு செய்து பிரதேசத்தின் வளர்ச்சிக்கு நிறைவான சேவையாற்ற வேண்டும்.

பிரதேச சபைகள்தான் உள்ளூர் மட்டங்களில் அதிகளவான சேவைகளை மேற்கொண்டு வருகின்றன. கடந்த கால யுத்த சூழல் காரணமாக மக்களுக்கு பிரதேச சபைகளின் முழுமையான நன்மைகளை பெறமுடியாது போய்விட்டது.

ஆனால் இனிவரும் காலங்களில் அவ்வாறு அல்ல. மக்களுக்கு பிரதேச சபைகள் நிறைவான சேவையினை வழங்கும் அதற்கு அரசு விசேடமாக வடக்கு பிரதேச உள்ளூராட்சி மன்றங்களுக்கு அதிகளவான நிதியினை ஒதுக்கீடு செய்திருக்கிறது எனத் தெரிவித்த சந்திரகுமார் எம்.பி, மக்கள் பிரதேச சபைகளுக்கு வரி செலுத்துவதை தவிர்க்கக் கூடாது என்றும், உரிய வரிகளை பிரதேச சபைக்கு முறையாக செலுத்துவதன் மூலம் தங்களின் பிரதேசத்தின் விரைவான அபிவிருத்திக்கு பங்களிப்புச் செய்ததாக இருக்கும் என்றும் குறிப்பிட்டார்.

அத்துடன் சன்னாகம் பிரதேச சபைக்கு புதிய கட்டடம் 75 மில்லியன் ரூபா செலவில் கட்டப்பட்டு வருகிறது. இது யாழ்ப்பாணத்தில் ஏனைய பிரதேச சபை

கட்டிடங்களை விட சிறப்பான கட்டடமாக இருக்கும்.

இதன் மூலம் இப்பிரதேச சபை மக்களுக்கான நிறைவான சேவையினை இலகுவாக வழங்க முடியும். மேலும் 30 மில்லியன் ரூபா செலவில் நூலகம் அமைப்பதற்கும் 20 இலட்சம் ரூபா செலவில் பிரதேச சபைக்குட்பட்ட எல்லைக்குள் உள்ள வீதிகளுக்கு வீதி விளக்கு அமைப்பதற்கும் மருதனார்மடம், சன்னாகம் சந்தைகளை புனரமைப்பதற்கும் விரைவில் அனுமதி வழங்கப்படும் எனவும் அறிவித்தார்.

இனிவரும் காலங்களில் மேலும் பல்வேறு அபிவிருத்திப் பணிகள் முன்னெடுக்கப்படவுள்ளதாகக் குறிப்பிட்ட சந்திரகுமார் எம்.பி, சன்னாகம் பிரதேச சபையின் செயற்பாடுகளையும் பாராட்டினார்.

இராமநாதன் கல்லூரி மண்டபத்தில் பிரதேச சபை செயலாளர் சுலோசனா தலைமையில் இடம்பெற்ற இந்நிகழ்வில் வடமாகாண உள்ளூராட்சி அமைச்சின் செயலாளர் விஜயலட்சுமி ரமேஸ், வடமாகாண உள்ளூராட்சி ஆணையாளர் ஜோன்சன், யாழ். பிராந்திய உள்ளூராட்சி உதவி ஆணையாளர் மதுமதி வசந்தகுமார், பிரதேச சபை உத்தியோகத்தர்கள், ஏனைய பிரதேச சபைகளின் செயலாளர்கள், பொதுமக்கள் எனப் பெருமளவிலானோர் கலந்து கொண்டனர்.

முகமாலையில் படையினரின் தோல்வி புதிய பாடத்தைக் கற்றுக்கொடுத்தது

நீதிமன்ற விசாரணையின் போது பொன்சேகா



“முகமாலையில் படையினரால் மேற்கொள்ளப்பட்ட முன்னகர்வு முயற்சிகள் விடுதலைப் புலிகள் இயக்கத்தினால் முறியடிக்கப்பட்டன. இதனால் பாடத் தரப்பு தோல்வியடைந்தது. இந்த தோல்விக்கான பொறுப்பை நான் ஏற்றுக் கொள்கிறேன். இருப்பினும் அப்போது அடைந்த தோல்வியின் மூலம் நான் சில பாடங்களைக் கற்றுக்கொண்டேன்” என்று முன்னாள் இராணுவத் தளபதி சரத் பொன்சேகா இன்று ட்ரயல் அற பார் நீதிமன்ற அறிக்கையை தொடரும் போது குறிப்பிட்டார்.

அங்கு அவர் தொடர்ந்தும் கூறியதாவது, “நான் இராணுவத் தளபதியாக நியமிக்கப்பட்டதால்

விடுதலைப் புலிகள் இயக்கம் கலக்கமடைந்தது. நான் தளபதியாகப் பதவியேற்ற பின் ஆற்றிய உரையில் இந்த கொடிய யுத்தத்தை எமது பிள்ளைகளிடம் விட்டுச் செல்லமாட்டேன் என கூறினேன். நான் இராணுவத் தளபதியாக பதவி வகித்த காலத்தில் எனக்கு பெருமை சேர்க்க வேண்டும் என நான் எதையும் செய்துகொள்ளவில்லை. ஆனால் இராணுவத்தின் புகழுக்காக நான் செயற்பட்டேன். நான் பதவியேற்ற பின் இராணுவத்தினருக்கு புதிய உற்சாகம் பிறந்தது. இது ஈழ யுத்தத்தை நாம் வெல்ல காரணமாயிற்று. நான் சாதித்த வெற்றியையிட்டு மக்கள் மகிழ்ச்சிக் களிப்பில் உள்ளதைப் பார்க்க நான் ஆவலாயிருந்தேன். இருப்பினும் அவற்றைக் காண எனக்கு அனுமதியில்லை.

அமெரிக்காவிலிருந்து கடந்த மே 20ஆம் திகதி இலங்கைக்கு வந்த போது எனது மகளை புலனாய்வுப் பொலிஸார் விசாரணைக்குப் படுத்தினர். இது அவரது அடிப்படை உரிமையை மீறும் செயலாகும்.

ஈழ யுத்தத்தை வென்ற பின் அடுத்தடுத்து வந்த இரண்டு புதுவருடக் கொண்டாட்டங்கள் களையும் சிறையில் கழித்துள்ளேன். என் மீது விடுதலைப்

புலிகள் இயக்கம் மேற்கொண்ட முன்று தாக்குதல்களிலிருந்து தப்பினேன்.

இராணுவத்தை விட்டு விலகி வெளிநாட்டில் வசதியாக வாழக்கிடைத்த வாய்ப்புக்களை உதாசீனம் செய்து நாட்டுக்காக உழைத்தேன். நான் நாட்டையோ இராணுவத்தையோ காட்டிக் கொடுக்கவில்லை.

திறமையினத்துக்காக என்னால் பதவியிறக்கப்பட்ட இராணுவ அதிகாரிகளை அரசாங்கம் எனக்கெதிரான பிரசாரத்துக்குப் பயன்படுத்தியுள்ளது” என்றார். இதனையடுத்து இந்த வழக்கு விசாரணை நாளை புதன் கிழமைக்கு ஒத்திவைக்கப்பட்டது.

சூப்பர் கிங்ஸ் அசத்தல் வெற்றி

ஐ.பி.எல். 20 ஓவர் கிரிக்கெட் போட்டியில் இறுதிப் போட்டிக்கு நுழைவது யார்? என்பதை நிர்ணயிக்கும் “முதலாவது பிளே-ஓப்” சுற்று ஆட்டத்தில் நேற்று பெங்களூர் ரோயல் சேலஞ்சர்ஸ் - சென்னை சூப்பர் கிங்ஸ் அணிகள் மோதின. இதில் நாணயச் சுழற்சியை வென்ற சென்னை சூப்பர் கிங்ஸ் அணி களத்தடுப்பை தெரிவு செய்தது.

முதலில் துடுப்பெடுத்தாடிய பெங்களூர் ரோயல் சேலஞ்சர்ஸ் 4 விக்கெட் இழப்பிற்கு 175 ஓட்டங்களைப் பெற்றுக் கொண்டது.

176 வெற்றியிலக்காகக் கொண்டு துடுப்பெடுத்தாடிய சென்னை சூப்பர் கிங்ஸ் அணி,

கடைசி இரண்டு பந்துகள் மீது மிருக்கையில் அல்பி மோர்கலின் அசத்தல் சிக்ஸருடன் வெற்றியைச் சுவீகரித்தது.

மைக்கல் ஹஸி மற்றும் முரளிவிஜய் ஆகியோரின் விக் கட்டுக்களை ஐந்து ஓட்டங்களுக்குள் இழந்த சென்னை அணி கரேஷ் ரெய்னா ஆட்டமிழக்காமல் பெற்ற 73 ஓட்டங்கள் மற்றும் அதிரடியாக ஆடிய மோர்கலின் 28 (10 பந்துகள்) ஓட்டங்களுடன் வெற்றியிலக்கை எட்டியது.

பத்திரிநாட் 34 ஓட்டங்களும் தோனி 29 ஓட்டங்களும் பெற்றனர். 19.4 ஓவர்களில் 4 விக்கெட் இழப்பிற்கு 177 ஓட்டங்களை எடுத்து சூப்பர் கிங்ஸ் இறுதியாட்டத்திற்குத் தெரிவாகியது.

கிழக்கு மாகாண சபை அமர்வு உறுப்பினர்கள் பகிஷ்கரிப்பு

(கொழும்பு) கிழக்கு மாகாண சபை உறுப்பினர் பிரதீப் மாஸ்டர் என்று அழைக்கப்படும் எவ்வின் கிருஷ்ணானந்தராஜா கைது செய்யப்பட்டமையையும், கிழக்கு மாகாண முதலமைச்சர் சிவனேச துரை சந்திரகாந்தனின் வீட்டில்

சோதனை மேற்கொள்ளப்பட்டதையும் கண்டித்து கிழக்கு மாகாண சபை உறுப்பினர்கள் நேற்றைய சபைக் கூட்டத்தை பகிஷ்கரித்தனர். அத்துடன் கைது செய்யப்பட்டுள்ள கிழக்கு மாகாண சபை உறுப்பினர் எவ்வின் கிருஷ்ணானந்தராஜாவை நீதிமன்றத்தில் ஆஜர்படுத்த நடவடிக்கை எடுக்குமாறு ஜனாபதி

மகந்த ராஜபக்ஷவிற்கு கடிதம் அனுப்பவும் அவர்கள் தீர்மானம் எடுத்துள்ளனர். மாகாண சபை உறுப்பினர்களின் பகிஷ்கரிப்பு காரணமாக சபை அமர்வு அடுத்த மாத்திற்கு ஒத்திவைக்கப்பட்டது. நேற்றைய அமர்வில் முதலமைச்சர் சிவனேசதுரை சந்திரகாந்தன் கலந்துகொள்ளவில்லை.

தனியார் ஓய்வூதியத் திட்டம் நேற்று கொழும்பில் போராட்டம்

(கொழும்பு) தனியார் துறையினருக்கான ஓய்வூதியக் கொடுப்பனவு சட்டமூலத்தை ஆட்சேபிக்கும் வகையில் 26 தொழிற்சங்கங்கள் நேற்று கொழும்பில் ஆர்ப்பாட்ட நடவடிக்கையை மேற்கொண்டன. இதனை முன்னிட்டு, நேற்றுக் காலை சுதந்திர வர்த்தக வலயம் மற்றும் பொதுசேவை சங்கம் என்பவற்றின் உறுப்பினர்கள் ஆர்ப்பாட்ட நடவடிக்கை ஒன்றினை முன்னெடுத்திருந்தனர். இந்த நடவடிக்கை கட்டுநாயக்க சுதந்திர வர்த்தக வலயத்திற்கு முன்பாக இடம் பெற்றதாக தெரிவிக்கப்பட்டுள்ளது. குறித்த ஆர்ப்பாட்டக் காரர்கள் ஊர்வலம் ஒன்றையும் மேற்கொண்டதன் காரணமாக நீர்கொழும்பு பிரதேசத்தில் போக்குவரத்து நெருக்கடியும் ஏற்பட்டது. இதேவேளை, மதியம் பிறி

தொரு எதிர்ப்பார்ப்பாட்ட நடவடிக்கையொன்று கோட்டை தொடருந்து நிலையத்திற்கு முன்பாக ஏற்பாடு செய்யப்பட்டது. இதன்போது தனியார் துறைசார்ந்த பல நிறுவனங்களின் சேவையாளர்கள் கலந்து கொள்ளவுள்ளதாக இலங்கை வங்கிச் சேவையாளர் சங்கத்தின் தலைவர் அமரபால கமகே தெரிவித்துள்ளார். இதனிடையே, ஐக்கிய தேசிய கட்சியினால் கொழும்பில் நேற்று ஏற்பாடு செய்யப்பட்டிருந்த செய்தியாளர் சந்திப்பின்போது உத்தேச ஓய்வூதியக் கொடுப்பனவு தொடர்பிலும் கவனம் செலுத்தப்பட்டுள்ளது. குறித்த சட்டமூலம் நாடாளுமன்றில் நிறைவேற்றப்பட்டால் எதிர்காலத்தில் நாட்டின் பொருளாதாரத்திற்கு பாரிய தாக்கம் ஏற்படும் என அந்த கட்சியின்

பொதுச் செயலாளர் திஸ்ஸ அத்தநாயக்க தெரிவித்துள்ளார். அதேவேளை கட்டுநாயக்க - நீர்கொழும்பு ஆகிய இடங்களில் ரயில் பாதையை மறித்து ஆர்ப்பாட்டம் செய்தவர்களைக் கலைப்பதற்காகச் சுமார் 350 விமானப்படையினரும் பொலிஸாரும் ஈடுபடுத்தப்பட்டனர். ஆர்ப்பாட்டக் காரர்கள் கொங்கிரீட் தூண்களைப் பயன்படுத்தி ரயில் பாதையை மறித்து போராட்டத்தில் ஈடுபட்டனர் என்பது குறிப்பிடத்தக்கது.

வலி.வடக்கில்... அங்கு மேற்கொள்ளவுள்ள அபிவிருத்தித் திட்டங்கள் குறித்து ஆராய்ந்தது. இதன்போது யாழ்.அரசு அதிபர் திருமதி இமேல்டா சுகுமார், வலி.வடக்குப் பிரதேச செயலாளர் எஸ்.முரளிதரன் ஆகியோரும் அங்கு பிரசன்னமாயிருந்தனர். அப்போது வலி.வடக்கு வீதிகளின் மோசமான நிலையை அரசு அதிபர் உலக வங்கிக் குழுவிடம் தெளிவாக விளக்கினார். வலி.வடக்கில் 130 கிலோ மீற்றர் நீளமான வீதிகள் புனரமைக்கப்பட வேண்டும். பிரதான வீதிகள், உள்ளக வீதிகள் என அனைத்துமே முழுமையாகச் சேதமடைந்துள்ளன. இவற்றைப் புனரமைக்கப் பல மில்லியன் ரூபா நிதி

தேவைப்படுகின்றது. இதற்கு உலகவங்கி நிதியுதவிகளை வழங்கவேண்டும் என்று அரசு அதிபர் உலக வங்கிக் குழுவிடம் கேட்டுக்கொண்டார். வீதிகளின் அபிவிருத்தி தொடர்பான திட்டமதிப்பீடு அடங்கிய விவரங்களையும் அரசு அதிபர் உலக வங்கிக் குழுவிடம் கையளித்தார்.

சுகாதாரத்... ஆகியவற்றை கருத்திற்கொண்டு இந்த அறிக்கை வெளியிடப்பட்டுள்ளதாக சுகாதார அமைச்சு குறிப்பிடுகின்றது. இலங்கையில் தாய் மரண வீதம் மிகவும் குறைவாக காணப்படுவதாக அந்த அறிக்கையில் சுட்டிக்காட்டப்பட்டுள்ளது. பிறக்கும் 10 ஆயிரம் சிசுக்களில், 58 சிசுக்கள் மரணமடைவதாக சுகாதார அமைச்சு குறிப்பிடுகின்றது. இந்த நிலைமை மலேஷியாவில் 120 ஆகவும், நேபாளத்தில் 830 ஆகவும் காணப்படுவதாகச் சுகாதார அமைச்சு மேலும் சுட்டிக் காட்டுகின்றது.

மருந்துப் பொருட்கள் பதுக்கல் துரித விசாரணைக்கு உத்தரவு

(கொழும்பு) மஹாகம தேசிய புற்றுநோய் நிறுவனத்தில் 250 மில்லியன் ரூபா பெறுமதியான அத்தியாவசிய மருந்துப் பொருட்கள் ஒளித்துவைக்கப்பட்டிருந்தமை தொடர்பில் உடனடியாக விசாரணையை தொடங்குமாறு சுகாதார அமைச்சர் மைத்திரிபால சிறிசேன கட்டளையிட்டுள்ளார். புற்றுநோய் மருந்துகளின் விநியோகம், பாவனை என்பவை தொடர்பில் முகாமைத்துவ, கண்காணிப்பு ஏற்பாடுகள் ஒழுங்காக

இல்லாமையாலேயே மருந்துத் தட்டுப்பாடு ஏற்படுவதாக அமைச்சர் கூறினார். புற்று நோயாளிகளுக்குக் கொடுப்பதற்கென 800 வகையான ஊசி மருந்துகள் உள்ளன. இதில் ஒன்று 24,000 ரூபாவரை பெறுமதியானது. வைத்திய சாலைகளில் தற்போது மருந்துத் தட்டுப்பாடு இல்லை. அரசாங்க வைத்தியசாலைகளுக்கு தேவையான 95 வகை அத்தியாவசிய மருந்துகள் தொடர்ந்து கிடைப்பதற்கான ஒழுங்குகள் செய்யப்பட்டுள்ளன என்று அவர்

குறிப்பிட்டார். அத்தியாவசியமானதும் அதிக விலையுடையதுமான மருந்துகளை தொடர்ந்து கிடைப்பதற்கான ஒழுங்குகள் செய்யப்பட்டுள்ளன என்று குறிப்பிட்ட அமைச்சர், அத்தியாவசியமானதும் அதிக விலையுடையதுமான மருந்துகளை ஒளித்து வைத்த மையானது அரசாங்கத்துக்கு கெட்ட பெயர் உண்டாக்குவதற்காக வேண்டுமென்றே செய்யப்பட்ட நாசகார செயல் என தான் சந்தேகிப்பதாகவும் அவர் தெரிவித்தார்.

கடல் மட்டம் ஒரு மீற்றர் உயரும்

இந்த நூற்றாண்டு இறுதிகுள் கடல் மட்டம் ஒரு மீற்றரால் உயரும் என அவுஸ்திரேலிய காலநிலைய ஆணையகம் எச்சரிக்கை விடுத்ததுள்ளது. இது முன்னர் எதிர்பார்த்ததை விட அதிகம் என ஆணையகத்தினால் வெளியிடப்பட்டுள்ள முதலாவது அறிக்கையில் தெரிவிக்கப்பட்டுள்ளது. இந்த அறிக்கையில் பல புரிந்துணர்வுத் தகவல்கள் மக்களின் நன்மைக்காக வெளியிடப்பட்டுள்ளதாக குறிப்பிடப்பட்டுள்ளது. இதற்கமைய மக்கள் அதிகளவில் சுற்றாடலை மாசுபடுத்தும் மற்றும் ஓசோன் படலத்தைப் பாதுகாக்கக் கரியமில வாயு வெளியேற்றத்தை மட்டுப்படுத்துவர் என அறிக்கையில் நம்பிக்கை வெளியிடப்பட்டுள்ளது.